



መጽሐፍ ዳዕረ

ጥሪ 2017

ቀዳማዊ ሕታም

“ . . . ደሃይ ብርቱዕ ዝናም ኣሎ እሞ . . . ”

1 ነገ 18:41



ቅዱስ ጳውሎስ



ገጽ 4 አዋናዊ ቃል
ዘመን ምሕረታ እዩ፡ እቲ ምዱብ ግዜ በጸሐብ!

ገጽ 6 ካብ ዘንቡብናዮ
ዋላኳ ቀጽሪ ባቢሎን ዘይሰገር ዝመስል
እንተነበረ፡ እቲ ገፊሕ ቀጽርታታ ዓንዩ
ልዓውታ ውን ብሓዊ ነዱዱ እዩ።



ገጽ 8 ሓደት ብዛዕባ ደም
የሱስ
ደም የሱስ ንእግዝኣብሄር ዘዕገበ ደም
እዩ።



ገጽ 9 እዋናዊ ሕቶ ?
ናይ ነብያት ኦፊስ ኣብ ጸጽባሕ
ትመላለሶ ክለኒክ ኣይኮነን።

13 ኣምኒን ሕብረት
መንፈስ ቅዱስን
ኣእምሮ፡ መንፈስ ቅዱስ ዝጥቀሙሉ
ክቡር ሃብቲ እዩ።



ገጽ 15 ቤተሰብ
እዘን መግቢ ምስ በላዕና፡ ወላ ኣንቲ!
ንበልዖ ከም ዘይብልና ስለ ትፈልጥ!
ነመስግነካ ኣሎና።



ገጽ 20 ጋሻ ዲቦራ
ብሓቅን ብመንፈስን ዝግበር ኣምልኾ
ኣበር ዮብሉን።

ገጽ 24 ሓዲሽ ተኽሊ

ብመጠን እቲ ብርሃን ዝረኽብናዮ ኢና ካብ
ምዑት ግብሪ ንላቕኹ።

ገጽ 26 ውዲት ሰይጣን ኣለሊና
ንንቅሓሉ።

መንፈስና እንተዘይነቂሑ ነቲ ውዲት
ከነለልዮ ከሸግረና እዩ።

ገጽ 27 ዓምዲ ትምህርቲ

ኣባጊዕ ጎይታ ዝገብረና ድምጽ ምስማዕና
ዘይኮነ ሰሚዕና ብምስዓብና እዩ።

ገጽ 30 መንፈሳዊ ሕደማ

ጽቡቕ መዓልታት እዮ ዘሎ ኣብ ቐድመይ ንዕኡ
እናራእኹ የብዝሐ ምስጋናይ

ገጽ 31 ምክሪን ማዕዳን

እስኻ ግና ማዕርግኻ ሓሉ! ሰፍራኻ
ኣይትሕደግ።

ገጽ 32 ሕብራዊት ዓምዲ

መልኣኽ ቀይረለይ

ገጽ 34 ናይ የሱስ ህጻናት

ስም የሱስ መፍትሕ ምንግስተ ሰማያት እዮ!

ክቡራት አንብብቲ ርሐስ ሓዲሽ ዓመት ይግበረልና እናበልና ምስ ትርጉምን ዕላማን መጽሄትና ነላልየኩም

ዲቦራ" ትብል እብራዊት ስም፡ "ንህቢ" ዝብል ቀጥታዊ ትርጉም ክህልዎ እንክሎ፡ ነታ ምርሒት ወሲዳ ተንሲኣ ብሓይሊ ንቐድሚት ትግበግበን፤ ንጸላእታ ረጊጸ እትዝምርን ቤተክርስቲያን ዝውክል፡ ካብ መንፈስ ነብዩት ዲቦራ ዝርዓመ ተወሳኺ ምሳሌያዊ ምግላጽ ድማ አለዎ (መሳ4*1-24 ፡ መሳ 5*1-31)።

መጽሄት ዲቦራ፡ እግዝአብሄር ነዚ ዕዮ እዚ ኢሉ ብዘንቅሖም፡ ኣብ ዝተፈላለዩ ሕብረታት ዘገልግሉን ዝግልገሉን ኣሕዋት እትዳሎ፡ ሰለስተ ወርሓዊት መጽሄት ኮይና፡ ከምተን ኩለን ኣሓት መጽሄታት፡ ስጋ ክርስቶስ ንምህናጽን ንዝዘበ ኣምላኽ ንምጽኣት ንምድላውን ዝዓለመት እያ (ኤፌ4*11-13)። ነዚ መጽሄት (ከም ልሳን መንግስቲ ኣምላኽ መጠን)፡ ብጸሎት፡ ብምኽራ፡ ጽሑፋት ብምብርካት፡ ስእልታት ብምስዳድን ብኻልእ መገድን ክትድግፉ እግዝአብሄር ዘንቐሖኩም ኣመንቲ፡ ሃንጎሩ ኢልና ከም ንቐበለኩም እናገለጽና፡ በዚ ዝስዕብ ኣድራሻና ክትረኽቡና ከም እትኽእሉ ክንሕብረኩም ንፈቱ።

ክቡራት አንብብቲ በዚ ዝስዕብ ናይ ፌስቡክ ኣድራሻና ክትረኽቡና ንዕድመኩም
www.facebook.com/deborahwordoftruthmagazine


ዘሓገሰ ብስራት
ማእዘር ሰማይ ዝስማ ሓዳሽ ናይ ትግርኛ ቻነል(MAEZER Nile Sat) ጀሚራ ሰለዘላ በዚ ዝስዕብ ፍራንሲ ክትረኽቡ
ከምትኽእሉ ብሓገስ ንሕብር።
10812/H/27500

መልእኽቲ ዲቦራ
ገጽ ኣምላኽና ርኢና ልቡ ንሓሉ!

ዳዊት፡ እቲ ንኣስታት ክልተ ናይ ዓለርተ ዓመታት ዘሳደዶ ሳኦል ከም ዝሞተ ምስ ሰምዐ፡ "እቲ ንነፍሴ ክሳብ ሞት ዘጽበበላ ጸላእያይ ሞይቲ እዩ እሞ፡ ዓቢ ፈሰታ ክገብር፡ ክበልፅ ክሰቲ ምስ ፈተውተይ ከኣ ክሕጎስ!" ኣይበለን። ሳኦል ሓጢአተኛ ከምዘነበረ፡ ካብቲ ጸድቐ ፈራዲ እግዝአብሄር ኣምላኽ፡ እቲ ዝግብኣ ብይን ከም ዝረኽበ ኣዳዕዲዑ ይፈልጥ እናሃለወ፡ ከቓልሎ ወይ ክኹንኖ ኣይመረጸን። ግዳ ንሳኦልን ንደቐን ካብ ኹቱር ድንቃጸን ጓሂን ደጉዓሎም። ነገድ ይሁዳ ውን ከምኡ ክገብሩ ኣዚዙ። ነቲ ትንፋስ ናይቲ ቐቡእ ናይ እግዝአብሄር ዝነበረ ሳኦል ዘሕለፈ ሰብ፡ ሕነ ፈደዮ (2ሳም2*1-27)። ነቶም ንሳኦል ዝቐበርዎ ከኣ ብእግዝአብሄር ከም ዝባረኹምን ጽቡቕ ክገብረሎም ከም ዝተማህሩዎ ጽሑፍ እዩ (2ሳሙ2*5-7)። ካብዚ እንመሃሮ እንተሎ፡ ብጥፍኣት ናይቶም ድያብሎስ ዝተጠቐመሎም፡ ግና የሱስ ክርስቶስ ደሙ ዝኸፈለሎም ነፍሳት ክንሕጎስ ከም ዘይብልና እዩ። ቃል ኣምላኽ፡ "ንገሊኡም ድማ፡ ነቲ ብስጋ ዝረኽስ ክዳን እኳ እናጸላእኩም፡ ብፍርሃት ደንግዱሎም" እዩ ዝብል (ያቆ1*23)። ብድፍኢት ናይ ሰይጣን እቲ ኹዳኖም ንዓና ከሳድዱ ረሲሑ ክኸውን ይኽእል እዩ። ህይወቶም ግና ብበደሎም ዘይኮነ ቦቲ ዝተኸፍለሎም ዋጋ እዩ ዝዕቀን። ኣብቲ መንፈሳዊ ዓለም ሕጂ ውን እንተተኾነ ስለኡም ዝሰቀ ኣካል ኣሎ፡ ዝቐንዞ ኣካል ኣሎ፡ ዝነበረ ኣካል ኣሎ። እዞም ነፍሳት ብሓጥያቶም ናብ ሲኦል ኣብ ዝወርዱሉ ግዜ ውን ልቡ ዝሰበር ጎይታ ኣሎ።

ዳዊት፡ ነቶም ኣንጻር እቶም ብኣቤሰሎም ወዲ ዝምርሑ ክዓልውዎ ዝተልዓዓሉ ህዝቢ፡ ኣብ ዝተኻየደ ውግእ ከም ዝተዓወተ ከበሰርዎ ንዝመጹ መልእኽተኛታት፡ ብስራቶም ድሕሪ ምስማዕ ዝሓተቶም እንኮ ሕቶ፡ "እቲ ጎበዝ ኣበሰሎም ከ ድሓን'ዶ ኣሎ?" ትብል እያ ነይራ። እዚ ዝገበረሉ ምኽንያት ዓወቱ ምሉእ ዝኸውን ህላውነት ወዱ እንተድኣ ተረጋጊዱ ጥራይ ነይሩ። ብዘይ ህላውነት ወዱ ዓወት በይኑ እኹል ኣይነበረን። ሞት ወዱ ምስ ተረድኦ ከኣ ኣብ ሓዘን ክኣቲ ግድን ነይሩ (2ሳሙ18*27-33)። ከነታት ዳዊት ድማ ብኡ ንብኡ ኣብ ህዝቡ ተገለጹ። ንሱ እናጉሃዩ ከኣ ዝሕጎስን ዝጭድርን ሰብ ኣይነበረን። እቶም ኣንጻር እቲ ዕልዋ መኪቶም ዝሰዓሩ ጀጋንኡ ውን፡ ኣብ ውግእ ከም ዝተሳዕረ ሰራዊት፡ ርእሶም ቀቢርዎ ናብ ቤቶም ኣተዉ። እዚ መልእኽቲ ርእሰና ንቐበር ኣየሰምዐን እዩ። እንታይ ደኣ ገጽ ጎይታና ንርእ። ከነታት ልቡ ኹኣ ንፍለጥ፡ ገጽና ካብ ስጋ ኣልዒልና፡ ከም ሃና ንእግዝአብሄር ኣምልኾ ብምሃብ፡ ኣፍና ናብቶም ስጋ ተጠቐሞም ዘሳድዱና ናይ ጸልማት ሓይልታት ሃህ ነብል። ብጎይታ እምበር ብሕማቕ ናይ ሰቓልትና ኣይንትሓጎስ! ፍርዲ ናይ እግዝአብሄር እዩ! ምስ ጸላኢ ዝተጠቐመሎም ነፍሳት ብፍረመንፈስ (ድንጋጽ፡ ምሕረት፡ ፍቕሪ) ምንግር ግና ናትና ግደ እዩ። ስለዚ ብህይወት ይሃልዉ ኣይሃልዉ ብዘየገድሱ፡ ጽቡቕ ናይ ሰቓልትና ብምድላይን ሰናይ ግብሪ ብምግባርን ልቢ ኣምላኽ ንሓሉ።

ዓምዲ ኸዋናዊ ቃል



"እዚ እቲ ንዘሩባቤል ዝኸውን ቃል እግዝኣብሄር እዩ!" - ዘካ4*6

መልሰና ነቲ ምዱብ ግዜ

መጽሓፍ ቅዱስና ኣብ መክ 3*1-8፡ ንኹሉ ዘዘመኑን ገግዚኡን ከም ዘለዎን፡ ደቂ ሰባት ድማ ነዚ ብምስትውዓል፡ ነዚ ዘመንን ግዜን ዝበቐዕ መልሲ ክንህብን ንእኡ ዝበቐዕ ህይወት ድማ ክንኩበር ትጽቢት ከም ዝግበረልናን ይገልጸልና።

ንሎሚ ካብ መዝ 102*13-14 ብምብጋስ፡ ንጽዮን ስለ ዝተዋህባ ዘመንን ዝሃበቶ ምላሽን ብምርኣይ፡ ንዓና ውን ስለ ዝውሃበና ዘመንን፡ ከም ፍቓድ እግዝኣብሄር ክንህቦ ዘለና ግብረ መልስ ክንርኢ ኢና።

ኣብ መዝ102*13-15፡ "ጊዜ ምሕረታ እዩ፡ እቲ ምዱብ ጊዜ በጺሒ፡ ባሮትካ ነእማና ኣፍቂርም፡ ብሓመዳ ኸኣ ጉህዮም እዮም እሞ፡ ክትትንሰእ ንጽዮንውን ክትርሕርሓላ ኢኻ።" ዝብል ቃል ኣሎ። እዚ ትንቢታዊ ቃል (መዝሙር) ብዛዕባ ጽዮን ዝተባህለ እዩ። ናይ ጸልማት እዋን (400 ዓመታት) ድሕሪ ምሕላፍ፡ ዮሃንስ ወዲ ዘካርያስ ብርሃን (ፍልጠት) ረኺቡ ምስ ተንሰኦ፡ ክፍጸም ከም ዝጀመረ ውን፡ ብዙሓት ናይ መጽሓፍ ቅዱስ ምሁራት ይሰማምዑ።

እግዝኣብሄር ካብቲ እዋን ጀሚሩ፡ እቲ ንጽዮን ዝመደቦ ዘመን ስለ ዝኣኸለ፡ ከምቲ ንዋፍኣታ ንምህናጻ ውን ከም ዝተግህ ነስተውዕል። ብዙሓት ካብ ህዝቢ ኣምላኽ ድማ፡ ናብ ዮሃንስ እናመጹን ብሓዋያቶም እናተኣመኑን ናይ ንስሓ ጥምቀት ይጥመቑ ከም ዝነበሩ ቃል ኣምላኽ ይገልጸልና። እንተኾነ ግን ዮሃንስ ናይቲ ብድሕሪኡ ዝመጽእ ጸራጊ መገዳ እምበር ባዕሉ እቲ ቅቡእ ኣይነበረን። እቲ ትንቢት ብምልኣት ዝፍጸም ብ ኣገልግሎት ናይቲ ቅቡእ ጎይታ የሱስ ጥራይ እዩ።

ስለዚ ድማ እዩ፡ ኣብ ማቴ21*4-6፡ "እቲ ብነብዩ፡ ንጌል ጽዮን፡ 'እንሆ ንጉሰኪ፡ ለዋህ፡ ኣብ ኣድግን ኣብ ዒሉ ኣድጊ ጽዕነትን ተወጢሑ ናባኺ ይመጽእ ኣሎ' በልዎ።" ብዝብል ቃል ምስ ምእታው የሱስ ናብ የሩሳሌም ኣተሓሒዙ ዘቐረበ።

እንተኾነ ግን እቲ ንምሕረትን ንምህናጻን ዝመጸ ጎይታ፡ ኣብ ሉቃ19*41-44 ንየሩሳሌም፡ "ኣየ ንሰኺ በዛ መዓልቲኺ ንሰላምኪ ዝኸውን ነገር እንተ ትፈልጢ..... ዘመን ምሕረትኪ ሰኣን ምፍላጥኪ፡ ጸላእትኺ ቀጽሪ ቀጺርም፡ ንኣኽን ንደቕኽን ክግምጥሉኺ፡ እምኒ ኣብ ልዕሊ እምኒ ኣይክሓድጉልክን እዮም።" ኢሉ ክበኽየላ ንርእዮ።

እቲ ጠንቂ፡ ዘመን ምሕረታ ዘይምፍላግን፡ ምስ ኣምላኽ ብሰላም ክንብራ ዝኽእል ምኽሪ እግዝኣብሄር ምስሓታን እዩ። እቲ እግዝኣብሄር ዝመኽረላ ምኽሪ ከምቲ ኣብ ኢሳ 40*3-5 ዝተጻሕፈ ኮይኑ፡ ነዚ ዝስዕብ ይመስል።

ምኽሪ ኣምላኽ ኣብ ዘመን ምሕረት (ኢሳ40*3-5)

1 ሰንጭሮ ዘበለ ልዕል ይበል (valley)

ከምቲ መኪና መቼእዎ፡ ብሰንጭሮ ክትሓልፍ ዘይትኽእል፡ ከምኡ ድማ ክብሪ እግዝኣብሄር ኣብቶም ኣብ ሰንጭሮ ዝኾነ ህይወት (ኣብ ከቢድ ነፍሰ ምትሓታዊ ስምዒት) ዘለዉ ቅዱሳን፡ ክሓልፍ ኣሸጋሪ እዩ። ስለዚ እዩ ድማ እግዝኣብሄር ኣብ፡ ኢሳ43*1-4፡ "ኣብ ኣዲንተይ፡ ብሉጽን ክቡርን ኢኻ።" ኣብ መሳ6*12፡ "ኣታ ሓያል ጅግና፡ እግዝኣብሄር ምሳኽ ኢዩ እሞ ኣይትፍራህ።" ኣብ ዩሴ3*10 ድማ፡ "እቲ ድኹም 'ኣነ ሓያል እየ' ይበል።" እናበለ ንመንፈስ ህዝቡ ካብቲ ዝኣተዎ ናይ ተስፋ ምቕራጽ ሸንጭሮ ዘውጽኦ።

ስለዚ ግዜ ምሕረትና በጺሑ እዩ እሞ፡ ከምቲ ኣብ መዝ24*7፡ "ኣቱም ደጌታት ርእሰኻትኩ ኣልዕሉ። ዎ! ናይ ዘልኣለም ድጌታት፡ ልዕል በሉ። እቲ ንጉስ ክብሪ እውን ክኣቲ ኢዩ።" ዝብለና፡ ብእምነት ንልብና ካብ ተስፋ ምቕራጽ ኣውጺእና፡ ደጌታትና ነቲ ናይ ንጉስ ክብሪ ንኽፈት።

2 አክራሪነት በረከትን ድማ ለጠቅ ይበል (mauntain or hill)

እዚ ድማ ናይቲ አቐዲምና ዝረኣናዮ ሂወት ኣንጻር ኮይኑ ነቲ ናይ ምሕረት ዘመን ምስ ፍልጠት እግዝኣብሄር ዝጸላእ ናይ ዝሃእ ርእሱ ሓሳባትን አጀንዳን ሒዙ ዝጽበን ብሉ ክነበር መዲቡ ዝመላለስን እዩ። ነዚ እዮም ፈሪሳውያን የሱስ እቲ እንኮ መድሓኒ ምዃኑ እናፈለጡን፡ ንሄሮዶስ የሱስ ኣበይ ከም ዝውለድ ብግቡእ ክሕብሩ እናኸኣሉን፡ ሓሳብ ርእሶምን ክብረቶምን ከይሓድጉ ክብሉ፡ ንርእሶም፡ ንጽዮንን ንዘመን ምሕረቶምን፡ ንጸላኢ ኣሕሊፎም ዘረከቡ።

በዚ ምክንያት ድማ እዩ እግዝኣብሄር ካብ ዝፍንፍኖን፡ ደው ኢሉ ካብ ዝቃወምን ልዕል ዝበለ ሓሳባትን ህይወትን ለጠቅ ኢልና፡ ኣብ ምክሩን ሓሳባቱን ክንኣቱ ዝምዕደና። ምክንያቱ ውዒሉ ሓዲሩ ምክሪ እግዝኣብሄር እምበር ሃቕና ሱብ ጸኒዑ ኣይነበርን እዩ (ምሳ19*21)። ከምቲ ኣብ ኢሳ2*2 ተባሂሉ ዘሎ፡ ኣክራሪናት ኩሎም ለጠቅ ክብሉ ከረን እግዝኣብሄር ግና ኣብ ልዕሊ ኣክራሪናት ክውጣሕ እዩ።

ጳውሎስ ውን ብግዲኡ፡ እቶም ናይ ብሓቂ ናይ እግዝኣብሄር ሰባት፡ ነቲ ምስ ፍልጠት እግዝኣብሄር ዝጸላእ ልዕል ዝበለ ሓሳባት እናፍረሱ፡ ኩሉ ኣኢምሮ ንምእዛዝ ክርሱቶስ ከም ዝማርኹ፡ ኣብ 2ቆሮ10*4-5 ገሊጹልና ኣሎ። ስለዚ ንሕና ውን ብምትሓት ንእግዝኣብሄር መገዲ ነዳሉ (ምሳ3*5-7 ኣንብብ)።

3 ቁናን ይቕናዕ (crooked)

እዚ ትርጉም ምስ ዘይቅንዕና፡ ጉርሕን ተንኮልን ዝተተሓሳዘ ስለዝኾነ፡ እዚ ድማ ምሕረት ዘንፍግ ባህርይ ስለ ዝኾነ፡ ምስ ውልቂ ይኹን ምስ ሕብረት ዘለና ርክብ ክንምርምር፡ ካብ ከምዚ ህይወት ወጺእና ርእሱና ናብ ሓሳብ እግዝኣብሄር ናብ ቅንዕናን ግርህነትን ብምምጻእ፡ ክብሪ እግዝኣብሄር ብኣና ክሓልፍ ርእሱና ነዳሉ። ቃል እግዝኣብሄር ውን፡ "እግዝኣብሄር ንጎርሓት ብጉርሓም ይሕዞም።" ይብለና። ብተወሳኺ ውን ንቅንዕና ክንበራበር ከም ዘለና ክምዕደና፡ "ገሊኣቶም ፍልጠት ኣምላኽ የብሎምን እኞ ንቅንዕና ተበራብሩ ሓጢኣትውን ኣይትግበሩ።" ይብለና - (1ቆረ15:34፡ ኢሳ61*8 ኣንብብ)።

4 ድንገር ሰጥ ዝበለ ይኹን (rough)

እዚ ድማ ንዘይዕጉስን ነውጺ ዝመልእ ቁጡዕ ባህርያት ዘመልክት ኮይኑ፡ በዚ ባህርያት እዚ ምስ እግዝኣብሄር ይኹን



ምስ ሱብ ብቐሊል ክንነብር ስለ ዘይንክእል፡ ናብ ካልእ ዝኸፍኣ ኣሉታዊ ምዕባለታት እውን ስለ ዝኸይድ፡ ካብ ከምዚ ዓይነት ባህርያት ወጺእና፡ ክብሪ እግዝኣብሄር መሕለፊ ክንከውንን ዘመን ምሕረትና ከነስተማቕርን ቃል እግዝኣብሄር ይመክረና።

ስለዚ ከምቲ ኣብ ሮሜ 12*18፡ "ዝክኣል እንተኾይኑስ ብኣኻትኩም ዝመጸ ምስ ኩሉ ሱብ ብሰላም ንበሩ።" ዝብለና፡ ንፍቕርን ንሰላም ምስ ኩሉ ሱብ ንስዓብ። ንብርሃንና ኣብ ቅድሚ ሱብ ነብርህ፡ ገበርቲ ሰላም ብመኳን ውሉድነትና ነርኢ (ማቴ5*9)።

እቲ ምክሪ እግዝኣብሄር እዚ ኮይኑ፡ ጎይታ ነቶም ምክሪ እግዝኣብሄር ዘይተቐበሉ፡ ግናኹ፡ "ናይ ኣምላኽ ኢና"፡ "ደቂ ኣብርሃም ኢና።" ዝብሉ፡ ኣብ ሉቃ7*29-30፡ ከምዚ ብማለት ነቐፍዎም፡ "ኩሎም ህዝብን ተገወትን ሰሚዖም ብጥምቀት ዮሃንስ ተጠሚቐም ንኣምላኽ ኣጽደቐም። ፈሪሳውያንን ፈለጥቲ ሕግን ግና ብእኡ ኣይተጠምቁን እኞ ነቲ ኣምላኽ ዝመኸረሎም ምክሪ ንዓቕዎ።"

ንሕና ውን ኣብ ድርኩኺት ናይ ምሕረት ዘመን ኮይንና፡ ደገ ጸላእትና ዓጺና ምእንቲ ንዘመንና ናብ ረብሓና ከነውዕሎ፡ ነቲ እግዝኣብሄር ብኣና ክንብር ዝደለ፡ ብምስትውዓልን ንእኡ ዝበቅዕ ህይወት ሒዝና ብምጽላይን ንእግዝኣብሄር ብምጽዳቕን፡ ደው ክንብል እግዝኣብሄር ይሓግዘና! ጎይታ ይባርኽኩም።

ዘመን ምሕረታ ኢዩ፡ እቲ ምዱብ ግዜ በጺሑ! ኣሚን!!!



ቃል ኣምላኻዊት እምነት ካብ ምንታይ ትመጽእ?

" ብዘይ እምነት ግና ንኣምላኽ ኬስምርዎ ኣይከኣልን እዩ። እቲ ናብ ኣምላኽ ኪመጽእ ዚደለ፡ ንሱ ኽም ዘሎን ነቶም ዚደልይዎ ዓሰቢ ኽም ዚህበምን፡ ኪኣምን ይግብኣ እዩ። "፡እብ11*6

እታ ቀዳመይቲ ክፋል ናይዛ ጥቅሲ እንተ ኣስተዊጂልናላ፡ "ብዘይ እምነት ን ኣምላኽ ከስምርዎ ኣይከኣልን እዩ።" እያ ትብል። ንኣምላኽ ከነስምር ወይ ባህ ከነብሎ እምነት ካብ ኣድለየና፡ ነዛ ንኣምላኽ እተስምር እምነት ካብይ ከም እትመጽእ? ምፍላጥ ከድልየና እዩ። ቃል ኣምላኽ ኣብ ሮሜ 10፡17፡ "እምነት ካብ ምስማዕ፡ ምስማዕ ከኣ ብቃል ክርስቶስ እዩ።" ይብል። ስለዚ እታ ንኣምላኽ ተስምር እምነት፡ ቃል ክርስቶስ ብምስማዕ፡ ብምርዳእ፡ ብምስትንታን፡ ከም ትመጽእ ካብዛ ጥቅሲ ንርዳእ።

እምነ ንምድሓን

ሃዋርያ ዳውሎስ ንሱብ ሮሜ ኣብ መልእኽቱ ክጽሒፈሎም ከሎ፡ እምነትን ምስማዕን ብኸምዚ ኣተሓሒዘወን ነይሩ (ሮሜ10*14-17)። "ግናኽ ነቲ ብእኡ ዘይኣመኑ ከመይ ኢሎም ክጽውዕዎ እዮም። ብዛዕብኡ ከይሰምዑኽ ከመይ ገይሮም ብእኡ ክኣምኑ። ብዘይ ሰባኺ ከመይ ገይሮም ክሰምዑ?..... እምብኣር እምነት ካብ ምስማዕ እያ ምስማዕ ካብ ቃል ክርስቶስ እዩ።" ስለዚ እተድሕን እምነት ብምስማዕ እያ ትመጽእ።

ግሃ 10*1-48 ዘሎ ጽሑፍ ንቀርኔዎሎስ ዘማእከለ ጽሑፍ እዩ። ቀርኔዎሎስ ርሕሩሕ ሰብ እዩ ነይሩ። ካብ ስጋዊ ሓይሉ ዝገብሮ ገለ ሰናይ ነገራት ውን ነይርዎ። ንህዝቢ ምጽዋት ይህብን ኩሉ ሳዕ ንኣምላኽ ይልምንን ነይሩ። እዚ ካብ ክርስቶሳዊ እምነትን ጸጋን ወጻኢ ዝኾነ ግብርታት ግን ኣብ ቅድሚ ኣምላኽ ብቁዕ ኣይከበረን። ኣብ ቅድሚ ኣምላኽ እቲ ብቐዓት ዘለዎ ግብሪ ናይ የሱስ ክርስቶስ ጥራይ እዩ። ቀርኔዎሎስ ነዚ ቃል ሓቂ እንተሰምየ ጥራይ እዩ ድማ ብእምነት ክጸድቕን ክድሕንን ዝኸእል ነይሩ። ክሳብ ሸዑ ነቲ ሓቀኛ ወንጌል ስለ ዘይሰምዐ ኣይድሓንን ነይሩ። ኣምላኽ ንቀርኔሌዎሉ፡ "ንጹዋሮስ ልኢኽካ ጸውዓዮ?" ዝበሎ፡ ነቲ ናይ ድሕነት መገዲ ክሰምዕ ስለ ዝደለዮ እዩ።

ሰብ ቃል ክርስቶስ እንተሰማሂዑ ጥራይ እዩ ዝድሕን። እዚ ቃል እዚ እንተዘይሰማሂካ ናብ እምነት ክትመጽእ ኣይትኸእልን ኢኻ። ቀርኔሌዎስ ናይ ድሕነት ወንጌል ምስ ሰምዐ እዩ ድሒኑ። ምኽንያቱ ኣብ ህይወቱ እምነት ብምስማዕ ቃል ክርስቶስ ቦታ ስለ ዝረኽበት።

እምነት ን ፈውሲ

እምነት ንፈውሲ ውን ከምቲ እምነት ንምድሓን ብሓደ መገዲ ንሱ ኽኣ ቃል ክርስቶስ ብምስማዕ እዩ ዝመጽእ። ነዚ ኣብነት ዝኾነና ኣብ ግሃ14*7-10 ዘሎ፡ ዛንታ ናይ ሓደ ኣእጋሩ ዝሞተ፡ ካብ ማህጸን ኣዲኡ

ኣትሒዙ ዝማህመነ፡ ተዛዊሩ እኳ ዘይፈልጥ ኣብ ልስጥራ ዝቐመጥ ዝነበረ ሰብኣይ እዩ። ንሱ ዳውሎስ ክዛረብ ከሎ ምስ ሰምዐ እዩ ንፈውሲ ዝኸውን እምነት ሓዲርዎ። እዚ ዝርኣየ ዳውሎስ ከኣ፡ ነቲ እምነቱ ብምልኣት ናብ ፈውሲ ክቐየር ኣዚዘዎ። ብድድ ኢሉ ከም ዝተዛወረ ኽኣ ቃል ኣምላኽ ይነግረና።

ኣብዚ ገሌና ብእምነቱ ዘይኮነሰ ብደገፍ (ብእምነት) ናይ ዳውሎስ እዩ ተንሲኡ ንብል ንኸውን። እቲ ሓቂ ግን ንሱ ኣይኮነን። ዳውሎስ ዝገበሮ ስለስተ ነገራት ጥራይ እዩ።

- 1.ወንጌል ሰቢኹ
- 2.ነቲ ሰብኣይ ንክፍወስ እምነት ከም ዘለዎ ተረዲኡ
- 3.ነቲ ሰብኣይ ደው ክብል ኣዚዘዎ

እቲ ሰብኣይ ከኣ ብወገኑ ስለስተ ነገራት እዩ ገይሩ።

- 1.ዳውሎስ ወንጌል ክሰብኽ ከሎ ሰሚዑ
- 2.ንፈውሲ ዝኸውን እምነት ኣሕዲሩ
- 3.ሓፍ ኢሉ ብኣእጋሩ ከይዱ

ካልኣይ ነዋቢ፡ እቲ ሰብኣይ ቦቲ ኣብ ዳውሎስ ዝነበር ሓይሊ ኣይኮነን ተፈዊሱ። ቦቲ ወንጌል ምስ ሰምዐ ዝሓደሮ እምነት እዩ ተፈዊሱ (ሮሜ 1*16)። ብሓይሊ ናይቲ ወንጌል እዩ ተፈዊሱ። እቲ ዝሰምየ ከኣ ምሉእ ወንጌል እዩ ነይሩ።

ቃል ኣምላኽ"ወንጌል ቅድም ንኣይሁዳዊ ኸምኡውን ንጽርኣዊ፡ ንዚኣምን ዘበለ ኹሉ ሓይሊ ኣምላኽ ንምድሓን እዩ እሞ፡ ብወንጌል ኣይሓፍርን እዩ።" ይብል (ሮሜ1*16)።

እቲ ምድሓን (salivation) ዝብል ቃል ኣብ ግሪኽ ወይ እብራዊ መጽሓፍ ቅዱስ እንተድኣ ኣንቢብናዮ፡ ንዘልኣለማዊ ህይወት ምርካብ ጥራይ ኣይኮነን ዘስምዕ። ብፈውሲ፡ ምንጋፍ፡ በረኽት፡ ሓለዋ እግዝኣብሄር ብኹሉ ምሉእ ሙኳን እዩ ዝገልጽ። ስለዚ ዳውሎስ ኣብ ሊስጥራ ምሉእ ወንጌል እዩ ሰቢኹ። እቲ ኣእጋሩ ዝለመሰ ሰብኣይ ከኣ፡ ነቲ ምሉእ ወንጌል ምስ ሰምዐ እምነት ኣሕዲሩ። በታ እምነቱ ኽኣ ተፈዊሱ።

ብእምነት ምምልላስ

ብእምነት ተጸዲቐና፡ ብእምነት ውን እንተተፈዊሰና፡ ብእምነት ክንመላለስ ድማ እዩ ዘሎና። ኣብ እብ10፡38-39፡ "ጳድቕ ግና ብእምነት እዩ ዝነበር። ንድሕሪት እንተ ተመልሰ ግና ነፍሱይ ብእኡ ባህ ኣይብላን እዩ። ንሒና ግና ምስቶም ምድሓን ነፍሶም ክረኽቡ ዝኣምኑ ኣምበር፡ ምቶም ናብ ጥፍኣት ንድሕሪት ዚምለሱ ኣይኮናን።" ናይ ሓደ ክርስትያን ኩሉ ናብርኡ ብእምነት እዩ። ካብ እምነት ወጻኢ ናብራ ክርስትና የለን። ብእምነት ክንነብር እንተኾይንና፡ ቃል ኣምላኽ ናይ ምስማዕ ህይወት ክህልወና ኣለዎ። ሰይጣን ንሓደ ክርስትያን ከውድቕ ምስ ዝደለ እምነቱ እዩ ክወቕዩ ዝፍትን። ሓደ ግዜ ጎይታ ንስምኣን፡ " ስምኣን፡ ስምኣን፡ እንሆ፡ ሰይጣን ከም ሰርናይ ኪሓሕዩኩም ተመነዮ። ኣነ ግና፡ እምነትካ ኽይትጠፍእ፡ ምእንታኻ ለመንኩ።" ኢልዎ ነይሩ (ሉቃ22* 31-32)። ሰይጣን እምነት እዩ ዝወቅዕ፡ ክርስቶስ ከኣ እምነት ከይውቐዕ ይከላኸል።

እምነት ካብ ምስማዕ ክንዲ ዝኾነ፡ ሰይጣን እምነትና ከጥቐዕ እንተኾይኑ፡ ናብቲ ምስ ቃል ኣምላኽ ዘለና ሕብረት እዩ ዘተኩር። ቃል ኣምላኽ ናይ ምንባብ፡ ናይ ምስማዕ፡ ናይ ምስትንታንን ምዝራብን ህይወትካ ካብና ብምውሳድ እዩ እምነትና ከድክም ዝፍትን። ስለዚ ኣብ እምነት ደው ክንብል እንተኾይንና፡ ግድን ቃል ኣምላኽ ናይ ምንባብ፡ ናይ ምስትንታንን ናይ ምእዋጅን ህይወትና ክነጽንዕ ኣሎና።

ቂርሰን ዕርዲ ባቢኮንን

ባቢኮን ዝኾነ ሰራዊት ብቐለሉ ክቐጽጾ ዝኾነኦል ከተማ ኣይነበረትን። ቀጽራ 28 ሜትሮ ብራሽን 7 ሜትሮ ርጉድን ዝነበሮ መንደቕ እዩ ኔሩ። ዓምዮቕ ማያትን ኣብ ውሽጢ እቲ ማያት ዝተሰርሐ ውሽጣዊ ቀጽሪ (መንደቕ)ን ከኣ ነታ ከተማ ከቢብዋ ነይሩ። ኣብ ልዕሊ እቲ ርጉድ መንደቕ ከኣ፡ 2 ሜትሮ ብራሽ ዝነበሮም ሰፈር ናይ ሓለዋ ነይሩ። ኣብ ርእሲ እዚ፡ እቲ ኣብ ውሽጢ ማያት ዝነበረ መዓዶ፡ ካብ ኣስራዚ ዝተሰርሐን ብድልዓሊኡ ኸኣ ንባቢኮን ውያን ዘቐሰነን እዩ ነይሩ።



ነገር ቀጽሪ ባቢኮን ከምዚ ክነሱ፡ ሰራዊት ሚዶንን ፋርስን ኣብ ከባቢ ባቢኮን ንዝነበረ ቦታታት ተቐጽጺሩ፡ ናብ ቀጽሪ ባቢኮን ተጸጊዑ ነይሩ። ኣብቲ ግዜ፡ እቲ ቀዳማይ ገዛኢ መንግስቲ ባቢኮን (ንጉስ ናቦናዲስ)፡ ንወዱ ንጉስ ቤልሻጥር ኣብ ባቢኮን ሓዲጉ፡ ወትሃደራቲ ሒዙ ኣርሒቐ ወፊሩ ከም ዝነበረ ጽሑፋት ይሕብሩ።

ንጉስ ቤልሻጥር (ካልኣይ ገዛኢ መንግስቲ ባቢኮን) ግን፡ ሰራዊት ሚዶንን ፋርስን ኣብ ቀጽሪ ባቢኮን ተጸጊዑ ከም ዘሎ እናፈለጠ፡ ብጽንዓት ዕርዲ ባቢኮን ተኣማሚኑ፡ 'ጸላኢ ገለ ክገብር ኣይክእልን' ካብ ዝብል ሓሳብ፡ ንሸሕ መኳንንቲ ምሳሕ ገበረሎም። ኣቐዲሞም ኣብ ልዕሊ እስራኤል ብዝተጓናጸፍዎ፡ ሕሉፍ ዓወት ኣዘኻሹሩ፡ ናይ መኳንንቲ ሞራል ሓፍ ከብል ኢሉ ኸኣ፡ ነቲ ነብካድነጻር ካብ ባቢኮን ዝወሰዱ፡ ኣቐሑ ቤት መቐደስ እስራኤል ከምጽኡዎ ኣዘዘ። ንሱ፡ መኳንንቲ፡ ኣንስቲን ዕቁባቲን ድማ ንኣማልኽቶም እናወደሱ ቦቲ ኣቐሑ ሰተዩ።

ቤልሻጥር፡ ኣብኡ ንጉስ ነብካድነጻር ምስ ተዓቦዩ እግዝኣብሄር ክሳብ ክንደይ ከም ዘዋረዶ እናፈለጠ፡ ምስ ሰኽረ ብትዕቢት ኣቐሑ ቤትመቐደስ ኣርከስ (ዳኒ5*18-22)። እዚ ሓጢኣት እዚ ኸኣ፡ ነቲ ኣብ ልዕሊ ህዝቢ ኣምላኽ ብዝገበርዎ ግፍዒ (ዓመጸ) ክመልእ ተቃሪቡ ዝነበረ ጽዋእ ባቢኮን ውያን ብቐጽበት መልኦ (ኤር51*6,24፡ ኢሳ44*28,45*1-2) ። ፍርዲ እግዝኣብሄር ድማ ከም ቅጽበት ብቁጥዐ ተገልጸ (ዳን 5*30-31)።

እግዝኣብሄር ድማ ነቲ ኣቐዲሙ ብነቢ ኢሳይያስ ዝተነበዮ ትንቢት ንቂርስ ብምድጋፍ ተግላሉ(ኢሳ45*1-5)። ነዚ ቃል ስጋ ከልብስ፡ መጀመርታ ን ቂርስ (ዳርዮስ) ኣንፈት ናይ ርባ ኤፍራጥስ ክቐይር ሓሳብ ሃዐ (ኢሳ44*27-28)። ንሱ ኸኣ ብሰራዊቱ ኣንፈት ናይ ርባ ብምቐያር፡ ነቲ ዓምዮቕ ጎዳንዲ ቀጽሪ ባቢኮን ጥርሑ ገይርዎ። "ንባሕርን ንሩባታቲን ብቐለይ ኣዚዘ ኣንጽፎ" ዝብል ጽሑፍ ከም ዘሎ (ኢሳ 44*27)፡ እቲ ማይ ቦታ ለይቲ ነጸፈ። ሰራዊት ሚዶንን ፋርስን ድማ፡ ናብ ቀጽሪ ባቢኮን ክጽጋዕ ዕድል ረኸቡ። እቲ ቀዳማይ ብድሆ ኸኣ ብኸምዚ ተሰግረ።

ነቲ ምዓዶ ኣስራዚ ሴርካ መሸጎሩ ምኽፋት ከኣ ካልኣይ ዝዓቦዩ ብድሆ ነበረ። እንተኾነ ግን፡ እግዝኣብሄር ከምቲ "ደጌታት ከይዕጸዎ፡ መዓዶ ኣብ ቅድሚኡ ምእንቲ ከርሐወሉ.... ኣነ ቅቅድሜኻ ክኸይድ፡ ንድንገር ከኣ ሰጥ ከብሎ፡ ንመዓዶ ኣስራዚ ሓሸምሽም ከብሎ፡ ንመሸጎሪ ሓጺን ድማ ክሰባብሮ እዩ።" ዝበለ፡ ከም ቃሉ ቅቅድሚኡ ስለ ዝሓለፈ፡ እቲ ማዕጾ ኣስራዚ ውን ተኸፊቱ ከም ዝጸንሐ መዛግብቲ ታሪኽ ይገልጽ።

እዚ ከይኣክል እግዝኣብሄር፡ ንመሳፍንቲ፡ ጠቢባን፡ ምስሌኒታት፡ መኳንንትን ጀጓኑ ባቢኮንን ምእንቲ ንሓዋሩ ድቃስ ክድቅሱ፡ ኩቶ ውን ከይነቐሑ ስለ ዘስከርዎ፡ እቲ ሳልሳይ ብድሆ ድማ ብቐለሉ ከም ዝተወገደ፡ ንጉስ ድማ ቦታ ለይቲ ከም ዝተቐተለ፡ ቃል ኣምላኽ ብንጽር ይገልጸልና (ኤር51*57፡ ዳን5*30)። ብመሰረት እዚ እግዝኣብሄር ዝገበሮ ሰለስተ ፍጻሜታት (ርባ ምንጻፍ፡ ምዓዶ ኣስራዚ ምኽፋት፡ ንመኳንንትን ጀጓኑ ባቢኮን ኣስኪርካ ምድቓስ) ከምቲ የሩሳሌም ንነብካድነጻር፡ ንቂርስ ውን ብኸምኡ ባቢኮን ከም ዝተዋህበቶ ንጽር እዩ።

ኣብዚ ከስተውዕሎ ዘለና፡ ዋላኳ ባቢኮን ዓባይን ሓያልን መንግስቲ እንተነበረት ወዲቓ እዩ። ዋላኳ እቲ ቀጽራ ዘይሰገር ዝመስል እንተነበረ፡ እቲ ገፊሕ ቀጽርታታ ዓንዩ ልዓውታ ውን ብሓዊ ነዱዱ እዩ (ኤር51*58)። ኣብዚ ዘመን ዘለዎ መንግስታት ውን ሸሕ እኳ ዓርሞሸኹ፡ ሓያላትን ዘይወድቃን እንተመሰሉ፡ ኣብ ቅድሚ እግዝኣብሄር ምምልላስን እንተዘይጥዕዩ፡ ፍርዲ ኣብ ርእሰን እዩ።

ሒደት ብዛዕባ



*ህያው ደም እዩ (1ዮሃ1*9)

*ጳድቕ ደም እዩ (1ጴጥ1*18-19)።

*ሓጥያት ዘይፈለጠ ድም እዩ (2ቆሮ*20-21)።

*ክቡር ደም እዩ (1ጴጥ1*18-19)።

*ምሕረት ዝጽውዕ ደም እዩ (ሉቃ23*34)።

*ሕልና ዘንጽህ ደም እዩ (እብ9*14)።

*ንኸሳሲ ዝድርቢ ደም እዩ (ራኢ.12*10-12)።

*ዝሸፍን ደም እዩ (ዘፍ12*13)።

*ኣርዑት ዝሰብር ደም እዩ (ማቴ16*19)፤

*ዝዓርቕ ደም እዩ (እብ9*15,22)።

*ዘጽድቕ ደም እዩ (ሮሜ5*9)።

*ሓይሊ ዘለዎ ደም እዩ (ራኢ.12*11)።

*ዝፍውስ ደም እዩ (ዘለ14*17,28,51-52)።

*ናይ ሰላም ደም እዩ (ቆሎ1*20)።

*ህይወት ዝህብ ደም እዩ (ዮሃ3*16)።

*ንኣምላኽ ንምግልጋል ቅድስናዊ

ብቕዓት ዝህብ ደም እዩ (እብ9*14)።

*ናይ ኪዳን ደም እዩ (1ቆሮ11*25)።

*ማሕተም ክፈትሕ ዝበቐዐ ደም እዩ (ራኢ.5*6)፤

*ንእግዝኣብሄር ዘዕገበ ደም እዩ (እብ9*14)።

*ካብ ኩሉ ሓጥያት ዘንጽህ ደም እዩ (1ዮሃ1*7)።

*ካብ ቁጥዓ ኣምላኽ ዘድሕን ደም እዩ (ሮሜ 5*9)።

*ብትብዓት ናብ መቐደስ ዘእቱ ደም እዩ (እብ10*19-20)።



ዓምዲ “አዋናዊ ሕቶ”

ናይ ነብያት ኦፊሰ ብኸመይ ንጠቐመሉ?

ዲቦራ- ብመጀመርታ ነቲ ዝሃብኻና ዕድል ነመስግን። ከም መእተዊ ክኾነና ነቢ እንታይ ማለት እዩ? ዕይኡኽ እንታይ እዩ?

መልሲ- ነቢ ናይ እግዝአብሄር ቃል ወሃቢ እዩ። ናይ ገዛእ ርእሱ ሓሳብን ኣጀንዳን የብሉን። ነቲ ካብ ኣምላኽ ዝተቐበሉ ከይወሰኽ ከየጉደሉ፡ ከምታ ዝተቐበላ ብስም ኣምላኽ ዘመሓላልፍ ናይ ኣምላኽ ባርያ እዩ። ኣብ ርእሲ እዚ ውን ስለ ህዘቡ ዝጽልን ዝማልድን፡ ንህዝቡ ካብ ግጉይ መገዲ ዝመልሱ፡ ምስ እግዝአብሄር ከኣ ዘተዓርቐ እዩ። ግፍዕን ዓመጽን ክርኢ ኽሎ ኽኣ፡ ይምዕድን ይግለጽን፡ ናብ እግዝአብሄር ውን የእዊ። ብቐንዱ ኽኣ ዕዮኡ እዋናውን ንምሉዶታት ዝኸይድ ርጉጽን ዝፍጸምን ቃል እግዝአብሄር ምእዋጅ፡ ከም ወኪል ናይ ኣምላኽ ወይ ኣፍ እግዝአብሄር (spokes men) መጠን፡ ኣብ ሞንጎ ኣምላኽን ሰባትን ድልድል ሙኳን፡ ንመራሕቲ ቤተክርስቲያንን ንመራሕቲ ሃገራትን እዋናውን ንዘመናት ዝኸይድን ፍቓድ ኣምላኽ ምግላጽን መምርሒታት ምሃብን እዩ።

ዲቦራ - እዚ ኦፊሰ ኣብ ቤተክርስቲያን ክሳብ ክንደይ ኣገዳስነት ኣለዎ?

መልሲ- ብሓጺሩ እዚ ኦፊሰ ዓይንን ኣፍን ስጋ ክርስቶስ እዩ። ነብያት እንተዘየለዉ ከም ግዜ ሳምኤል ቃል ኣምላኽ ይውሕድ። ሸቡ ከም ዘመነ መሳፍንቲ ቡብዘመሰለካ ምኽድ ይኸውን። እዚ ኽኣ ንሰይጣን ኣብ ቤተክርስቲያን ከም ድላዩ ክዕንድር ዕድል ይኸፍተሉ። ኣብ ቤተክርስቲያን ጥራይ ከይትሓጽረ እንተላይ ኣብ ሃገር ምልእቲ ውን ጥፍኣት የኸትል። ስለዚ እዩ ምግላጽ ናይ ነብያት ብሓፈሸኡ ኽኣ ናይ ደቂ ኣምላኽ ንብዘሎ ፍጥረት ሃረር ዘብል (ሮሜ8*18-25)።

ዲቦራ- "ራኢ የሃንስ ስለ ዝተጻሕፈት፡ እቲ ንሓደ ኣማንን ንሓንቲ ቤተክርስቲያንን ዘድሊ ጽሑፋት ተፈጸሙ እዩ። ስለዚ ኣገዳስነት ናይ ነብያት ኦፊሰ ኣብቂዑ እዩ።" ዝብሉ ኣለዉ። መልሰኻ እንታይ እዩ?

መልሲ- ቃል ትንቢት ትርጉሙ ካብ ርእሱ ኣይነካን። ነዚ ትንቢታዊ ጽሑፍ ዝትርጉም እዚ ናይ ነብያት ኦፊሰ እዩ። ግዜን ፍጻሜን ትንቢት ዘለልዩን ስጉምቲ ዝወስዱን ነብያት እዮም። ሕልምን ራኢን ዝፈትሑ ንሶም እዮም። ኣብ ቅድሚታ ቤተክርስቲያን ዘሉ ሓደጋታት ብሞሎታዊ ውህበት ዘለልዩ ነብያት እዮም። ውዲታት ድያብሎስ ዝቐልዑን ቤተክርስቲያን ትዋግኡሉ ትንቢታዊ ቃል ውን ዝህቡ ንሶም እዮም። ካብ ሕብረት ናይ ድያብሎስ ኣገልገልቲ ፈልዮም ዘውጽኡ ነብያት እዮም።

እዚ ኦፊሰ ኣብ ውልቂ ምእመን ውን እንተኾነ ዓቢ ተራ እዩ ዝጸወት። ጠንቂ ናይ ሓደ ነገር (ሕማም፡ ማእሰርቲ) የለሉ፡ ፈውሲ ከም ዝጸንዕ ከኣ ይገብር። ኮታስ ንኹሉ ዝተሰወረ ነገር ዝገልጽ መንፈስ ነብያት እዩ። ቤተክርስቲያን ክሳብ ዘላ እዚ ኦፊሰ ኣሎ። ከመይ ከምቲ ካልኣ ኣፈሳት ኣካል ክርስቶስ ንምህናጽ ዝተዋህበ ስለ ዝኾነ (ኤፌ4*11፡ 1ቆሮ 12*28)። ብዘይ ናይ ነብያት ኦፊሰ ቤተክርስቲያን ጎደሎ እያ። ብኻልእ መገዲ ውን፡ ኣገልግሎት ናይ ነብያት ኦፊሰ ኣብቂዑ እዩ እንተኣልፍ፡ ሕልሚ የለን፡ ራኢ የለን፡ ትንቢታዊ ቃል የለን ንብል ኣሎና ማለት እዩ። እዚ ማለት ጎይታ ንኣባጊዑ ምዝራብ ሓዲግዎ እዩ፡ መንፈስ ውን ንማሕበራት ዝብሎ የለን ኢና ንብል ዘለና። እዚ ርድኢት ብመሰረቱ ግጉይን ክቀንዕ ዘለዎን እዩ።

ዲቦራ- ኣብዚ ግዜ እዚ ሓደ ሓደ ኣገልገልቲ ሓሶት ተንሲኦም ከም ዘለዉ ኣብ ፍቓድኡ ንሰምዖ ኣሎና። ከም ናይ ሓሶት ኣገልገልቲ ነለልዮሉ ምልክታት ክትገልጸልና።

መልሲ- ናይ ሓሶት ኣገልገልቲ፡ ንዓሰቢ ዘገልግሉ፡ ብፍቕሪ ገንዘብ ዝልለዩ፡ ስም የሱስ ዘይነካስ ንሰምዖ ክዕብዩ ዝሰርሑ፡ ብናይ ፍርሒ መንፈስ ዝገዝኡ፡ ነባጊዕ ክዋቀሙለን እምበር ክጠቐምዎን ዘይመጹ እዮም። እዚ ህይወት ዝሓዙ ኣገልገልቲ፡ ግብራ-ሓይሊ ስለዝገበሩ፡ ወይ ትንቢት ስለዝተነበዩ፡ "ኣገልገልቲ እግዝአብሄር ኣምላኽ እዮም።" ክንብል ኣይንኽእልን ኢና። ምኽንያቱ ኣገልግሎት ብትንቢትን ራእን ዘይነካስ ብፍሪ መንፈስ እዩ ዝዕቀን።

ብሓጺሩ ናይ ነብያት ኦፊሰ ዓይንን ኣፍን ስጋ ክርስቶስ እዩ።

ሕቶ- ናይ እግዝአብሄር ነብያት ክጋገዩ ተኽእሎ ኣሎዶ?

መልሲ- ነብያት ብዘተፈላለዩ ምኽንያታት ይደኽሙን ካብ ጸጋ ይጎድሉን እዮም። ኣብዚ ግዜ እዚ ድማ ክጋገዩ ተኽእሎ ኣሎ። ኣብ ጸጋ እናሃለዉ ውን፡ ግዜ ሂብካ ነቲ ነገር ካብ ዘይምስልሳል ዝኸቐሉ፡ ኣብ ኣተራጋጉማ ናይቲ መልእኽትን ኣብ ፍጻሜ ናይቲ ግዜን ክጋገዩ ይኽእሉ እዮም። ብተወሳኺ ውን እቲ ኣምላኽ ዝሃቦም መልእኽቲ ተቐቢሎም ከምሓላልፉ ዝግብኦም፡ ንእዋናዊ ኩነታትን ጓዚቲገለጸ ናይ ሰባት ምስጢራትን ክገልጹ ካብ ዝሓድሮም ክቱር ህንጡይነት፡ ጌጋ መልእኽቲ ከመሓላልፉ ይኽእሉ እዮም። ኣብዚ ከነስተውዕሎ ዘሎና፡ እቲ ኩሉ ዝፈልጥ እግዝአብሄር ጥራይ ሙኳን፡ ሰብ ድሩትን ምቕል ናይ ሓደ ነገር ጥራይ ዝፈልጥን ሙኳን ክንዝንግዩ የብልናን (1ቆሮ13*12)።

ዲቦራ- ኣብናይ ነብያት ኦፊስን ናይ ነብያት መንፈስን ዘሎ ፍልልይ ክትገልጸልና?

መልሲ- ብመሰረቱ መንፈስ ቅዱስ መንፈስ ትንቢት እዩ። እዚ መንፈስ ትንቢት ኣብ ኩሉ ኦፊሳት ኣሎ። ንዕዮ ወንጌል ኣገዳሲ ስለዝኾነ። እዚ ማለት ግን ወንጌላዊ ወይ መምህር ክነሰኻ ኣብ ገለ ኣጋጣሚ ስለዝተነበኻ ነብያት ኢኻ ማለት ኣይኮነን። ናይ ትንቢት መንፈስ ድኣ እዩ ዝጥቀመልካ ዘሎ እምበር ንሰኻስ ብጻውዒትካ ነብያት ኣይኮንካን። እቲ ናይ ነብያት መንፈስ ምስተገለጸልካ ኢኻ ትርኢእምበር ውህበትካ ከምናይ'ቲ ናይ ነብያት ኦፊስ ዘለዎ ኣይኮነን። ሓደ ዝተገልጸ ናይ ነብያት ኦፊስ ዘለዎ ኣማኒ፡ነገራት ኣብ ቅድሚኡ ግሉጻት እዮም (እግዝኣብሄር ብመደብ ክስውርም እንተዘይደለየ)። ሰባት ከኣ ኣብ ቅድሚኡ ቅሉዓት ደብዳቤ እዮምእሞ(ሉቃስ 7*36-47)።

መራሕቲ ቤተክርስቲያን ምስቶም ጎይታ ዘይጻወርም ክደናገጹን ክጸርዎምን ዮብሎምን።

ዲቦራ- መራሕቲ ቤተክርስቲያን ጉዳይ ናይዞም ናይ ስሕተት ኣገልገልቲ ብኸመይ ክሕዝዎ ኣለዎም ትብል?

መልሲ- ንሓሶት ብሓቛ ኢኻ እትቃለሶ። ንመጓስኦም ከምቲ ቃል ኣምላኽ ዝእዝዞ፡ ኣብቲ ከም ከውሒ ዝምሰል ቃል ሓቛ ክሰርትዎም ኣለዎም። ብተወሳኺ ውን ንሓሰውቲ ነብያት ዘቃልዕዎም እቶም ቅትዓት ነብያት ስለ ዝኾኑ፡ መራሕቲ ምስ ናይ እግዝኣብሄር ነብያት ኢድን ጓንትን ኮይኖም ክሰርሑ ኣለዎም። ዘዩቋርጽ ናይ ጸሎት ዓንዲ ውን ክተኽሉ ኣለዎም። ምስቶም ጎይታ ዘይጻወርም ክደናገጹን ክጻወርዎምን ዮብሎምን። መልኣኽ(ጓሳ) ማሕበር ትያትራ፡ ነታ ነብዩት እዩ ኣናበለት ተሰሕቶም ዝነበረት ኤዛቤል፡ ሰቓ ኢሉ ብምርኣዩ ብጎይታ ከም ዝተነቐፈ (ራኢ.2*20)፡ መልኣኽ ማሕበር ኤፌሶን ከኣ ነቶም እኩያት ክጸርዎ ብዘይምኽኣሉ ከም ጽቡቕ ጎድኒ ከም ዝተጸብጸበሉ፡ ኣንቢብና ኣሎና(ራኢ.2*2)።

ዲቦራ- ኣብ ሃገርና ንናይ ነብያት ኦፊስ ኣጠቓሊልካ ብዙሕ ጸጋታት ይቀላቐል ኣሎ። በቲ ሓደ ወገን ከኣ ናይ ስሕተት ኣገልገልቲ ተንሲኦም ኣለዉ። ኣብ ኣጠቓቕማ ናይዚ ጸጋ መራሕቲ (ጓሶት) ክገብርዎ ኣለዎም ትብሉ?

ሓሶት ብሓቛ ኢኻ እትቃለሶ። ንሓሰውቲ ነብያት ከኣ ብቶም ቅትዓት ነብያት እዮም ዘቃልዕዎም።

መልሲ- ኣገልገልቲ እዚ ጸጋ ንቤተክርስቲያን እምበር ንውልቂ ሕብረት ከም ዘይተዋህበ ተረዲኦም፡ (ከምዚ ኣብ ሓደሓደ ሕብረታት ዝግበር ዘሎ) ነቲ ዝተገልጸ ጸጋ ናብተን ዝኣልደወን ዘለዉ ሕብረታት ብምዕዳም ክጥቀሙሉ ኣለዎም። እዚ ብቀዳማይ ደረጃ እቶም መራሕቲ፡ ብዛዕባ ህይወቶምን ኣገልግሎቶምን ተወሳኺ ብርሃን ክረኽቡ ከኽእሉም እዩ። ነቲ ብ ኣገልግሎቶም ክምለስ ዘይከኣሉ፡ ሕቶታትን ቁጽርጸርን ናይ መጓስኦም ውን መሊሱ፡ ናብ ዕረፍቲ ዘእቱ ደገ ክኸውን ይኽእል እዩ። እቲ መጓስኦም ድማ፡ ነቲ ጸጋ ኣብ ሕብረቱ ይጥቀመሉ ስለ ዘሎ፡ ናብተን ናብተን ካብ ምባልን፡ ግዳይ ናይ ዘይተደለየ ናይ ስሕተት መናፍሰቲ ካብ ሙኳንን ይድሕን እዩ።

ዲቦራ- ንውልቀ ኣመንቲ ኽ እንታይ ትመኽርዎ?


መልሲ- ናይ ነብያት ኦፊስ ኣብ ጸጽባሕ ትመላለሶ ክለኒክ ኣይኮነን። ምእመን ከኣ ብነብያት ዘይኮነስ ብመንፈስ ቅዱስ ክምራሕ እዩ ተጻሒፉሉ። ስለዚ ምስ መንፈስ ቅዱስ ዘለዎም ሕብረት ከማዕብሉ፡ ብመንፈስ ምምራሕን ምምልላስን ክለማመዱ፡ እምበር ጽግዕተኛ ናይ ሓደ ነቢ ክኾኑ ቃል ኣምላኽዊ ኣይኮነን። እምብኣርከስ ሓደ ምእመን ንንገዛእ ርእሱ ኣብቲ ዝጸንዐ ቃል ትንቢት፡ ንሱ ከኣ ቃል ኣምላኽ፡ ክሰርት ኣለዎ። እምበር ነብያት ኣለዉ ናብ ዝተባህለሉ ቦታታት ዘብዙብ ክብል ጽቡቕ ኣይኮነን። ግድን ነብያት ዘድልዮ ጉዳይ እንተለዎ ከኣ፡ ድምጺ ኣምላኽ ኣብ መንፈሱ ሰሚዑ፡ ብምርሒት መንፈስ ቅዱስ ክገብሮ ይግባእ። ብዛዕባ እቲ ነቢ ካብ መንፈስ ኣምላኽን ኣሕዋትን (ንኣገልገልቲ ተወኪሉ እንተኸደ ይምረጽ)፡ ምስክርነት ድሕሪ ምቕባሉ ተኸደ ዝሓሸ እዩ ይብል።

ናይ ነብያት ኦፊስ ኣብ ጸጽባሕ ትመላለሶ ክለኒክ ኣይኮነን።

ዲቦራ- ብዙሓት ካብቶም ዝትንሰኡ ዘለዉ ነብያት ብዕድመን ብመንፈሳዊ ብጽሕናን ንኣሸቱ እዮም። እዚ ሓድሽ ምልምማድ ክደጋግዮም ኣካይድኦም ከመይ ክኸውን ኣለዎ ትብል?

መልሲ- ነብያት ብዙሕ ጊዜ ምስ ኣምላኽ ሒደት ጊዜ ጥራይ ኸኣ ምስ ሰብ ዝሕልፉ ኣዕሩኽ ኣምላኽ እዮም። ቋንቋኦም ቃል ኣምላኽ ክንዲ ዝኾነ ኸኣ፡ ቃል ኣምላኽ ከጽንዑ ከሰላሰሉን፡ ናይ ጾምን ጸሎትን ህይወት ከማዕብሉን፡ ንገዛእ ርእሶም ከኣ ኣምልኾ ከለማምዱ ይግባእ። ህይወቶም ነቲ ውህበታቶም ዝበቅዕን ብፍረ መንፈስ ዝተመልኦን ክኸውን ኣለዎ። ህይወቶም ቅቡል እንተኾይኑ ጥራይ እዩ ኣገልግሎቶም ብኣምላክን ብመንፈስ ኣምላክ ዘለዎም ሰባትን ቅቡል ዝኸውን። ስለዚ ህይወቶም ምእንቲ ክሰራሕ፡ ምስ መንፈስ ቅዱስ ጊዜ ክወስዱ ኣለዎም።

ብተወሳኺ ውን ርእሶም ነቶም ምስጢር መንፈሳዊ ዕብዩት ዝኾኑ ከም ምእዛዝን ንፍቓድ ኣምላኽ ምንባርን ዝኣመሰሉ መትከላት መንግስቲ ኣምላኽ ከግዝኡ ኣለዎም። ኩሉ ውህበታት ከም ዘይብሎምን ብገዛእ ርእሶም ውን ደው ክብሉ ከም ዘይክእሉን፡ ክኣምኑ ይግብኦም። መምሃራን፡ ጓሶት ከም ዘድልይዎም ክፈልጡ ኣለዎም። ጉድለታት ናይ ቅድሚኦም ዝነበሩ ኣገልገልቲ ምእንቲ ከይደግሙ፡ ካብ ኣገልገልቶም ምልውዋዋ ተመኩሮታት ንኽህሉ ሃዋሁ እንተፈጠሩ ጽቡቕ እዩ። ስለዚ ኣብቶም ዝኣልይዎም ዘለዉ ጓሶት ትሕት ክብሉን ዝተማእከለ ኣገልግሎት ከገልግሉ ይግብኦም። ብምኽርታት ናይ ምእመንን (ኣገልገልቲ) ሰኺሮም ራኢ ከምዘይብሉ ህዝቢ ሰዲ ክኸዱ ኣይግብኦን። ኣምላክና ናይ ሰርዓት ኣምላኽ እዩ እዮ፡ ኣብ ትሕቲ ሰልጣናት ክግዝኡን ብሰርዓት ክመላለሱን ኣለዎም። ኣምላክ ከኣ ብግዚኡ ናብቲ ዘዳለዎም ቦታ ልዕል ከብሎም እዩ።



ዲቦራ- ከም ቅቡኣት ከገጥሞም ካብ ዝኽእል ብድሆታት ገለ ክትጠቐሰልና እሞ ንኣተሓሕዝኡ ዝምልከት ከኣ ምኽሪ ክትህበና?

መልሲ- ሓደሓደ ጊዜ ንሶምን ሒደት ናይ ኣምላኽ ሰባትን ጥራይ ዝርድእዎ ተልእኾ ክወሃቦም ይኽእል እዩ። በዚ ምኽንያት ድማ ካብቲ ዘይተገለጸሉ ህዝቢ ኣምላኽ ዓቢ ብድሆ ኪጋጥሞም ይኽእል እዩ። እዚ መድረኽ ኣብ ሓሳብ ኣምላኽ ብትብዓት ደው ብምባል ዝሕለፍ እዩ። ስለዚ ብዛዕባ ሓሳብ ኣምላኽ ኣብ ህይወቶም ርዱኣት፡ ብዝተሓንጸጸሎም መገዲ ዝመላለሱ እዙዛት ክኾኑ ኣለዎም። ብባህሪ ቅብኣት ዕላማ ሰይጣንን መናፍሱቲን ከም ዝሰሙብን፡ ዝተፈላለዩ ውሽጣውን ግዳማውን ተጽብኦታት ከም ዝዕድምን፡ ዘይምዝንጋዕ ከኣ ጽቡቕ እዩ።

ነብያት ብዙሕ ጊዜ ምስ ኣምላኽ ሒደት ጊዜ ጥራይ ኸኣ ምስ ሰብ ዝሕልፉ ኣዕሩኽ ኣምላኽ እዮም።

ሕቶ- ጓሶት ወይ መራሕቲ ቤተክርስቲያን ኣብ ኣተሓሕዛ እዞም ዝትንሰኡ ዘለዉ ነብያት ክኸተልዎ ኣለዎም ትብሎ?

መልሲ- ነዞም ዝትንሰኡ ዘለዉ ነብያት ናይ ኣገልጉሎት ደገ ክኸፈተሎም ጽቡቕ እዩ። ከከም ጸግኦም መድረኽ ክወሃቦም ይግባእ። ኣብ ካልኣት ሕብረታት ናይ ኣገልግሎት ዕድመ ምስ ዝኸፈተሎም ውን ክፍቀደሎም ጽቡቕ እዩ። ኣብ ካልኣ ሕብረት ስለ ዘገልገሉ ክውገዙን ኣባልነቶም ክድስክልን ኣይግባእን። ብፍቅርን ብሓልዮትን እምበር ብግበር ኣይትግበር ክምርሑ ቅነዕ ኣይኮነን። እዚ ኣገልጉሎቶም ግን ብዋጋ ህይወቶም ክኸውን የብሉን። ንኻልኣት ከገልግሉ ክብሉ ንግዛ ርእሶም ድርቡያት ኮይኖም ነኸይተርፉ። እቲ ዝጓለዮም ዘሎ ኣካል፡ መንፈስ ቅዱስ ብዝህቦ ጥበብ ምዕቃቦም ሰናይ እዩ።

ሎሚ እግዝኣብሄር ዘተንሰኦም ቅቡኣት ናይ ኩላህና እምበር ናይ ሕብረት ኩሶቶ ኣይኮኑን

ሕቶ- ዝግበኻሉን ክተገልግሉ ንዝጸናሕካ ሕብረት ገዲፍካ ናብ ሓድሽ ዝተገልጸ ጸጋ ዘለዎም ኣገልገልቲ ምጽንባር ከመይ ትርእዮ? እቶም ሓደስቲ ዝተገለጹ ኣገልገልቲኽ ብኸመይ ክሕዝዎ ኣለዎም ትብል?

መልሲ- ዓቢ ምንቅስቃስ ናይ መንፈስ ቅዱስ ኢና ንጽብ ዘሎና። መንፈስ ቅዱስ ንዕዮ ዝጥዕዎ ለውጥታትን ቅርጽታትን ክገብር ይኽእል እዩ። ብደረጃ መንግስቲ ኣምላኽ ጥራይ ዝሕስበሉ ግዜ ክኸውን ይኽእል እዩ። እዚ ዝሓለፍናዮ ኩነታት ብውሑዱ ካብ "ናተይ"፣ "ናትካ" ዝብል ነገር ኣውጺኡና ክኸውን ኣለዎ። እዚ ነገር ኣገልገልቲ ልቦም ከግፍሑ ኣለዎም። ሎሚ እግዝኣብሄር ዘተንሰኦም ቅቡኣት ናይ ኩላህና እምበር ናይ ሕብረት ኩሶቶ ኣይኮኑን። እዚ ግዜ ንምእመን ከምቲ ንኣገልገልቲ ከምቲ ዘይንብሉ ሰዓት ክኸውን ይኽእል እዩ። ብመንፈስ ተመሪሕካ ዝውሰን እዩ። እቲ ዝተንሰኦ መን ከም ዝተዋህቦ ክፈልጥ ኣለዎ። እቶም ኣገልገልቲ እግዝኣብሄር ምስ መን ተደጋጊፎም ክዓዩ ከም ዝደልዮም ክፈልጡ ኣለዎም። እቶም ምእመን ከኣ ንመን ከም ዝተዋህቡ ክፈልጡ ኣለዎም። ከምኡ ውን እቶም ዝትንሰኡ ኣሕዋት፡ ኣብቶም ኣብ ጸጽባሕ ዝድሕኑ ነፍሳት ኣተኩሮ ብምግባር፡ ንዕኦም ዝኸውን ትሕቲ ቅርጺ ምንጻፍ ከድልዮም እዩ።



ሕቶ- ኣብ መወዳእታ ተመሓላልፎ መልእኽቲ እንተተሎ?

መልሲ- ናይ መጠረሽታ ዘመን ቤተክርስቲያን ናይ ናብያት (prophetic) ቤተክርስቲያን እያ ክትከውን ዝብል ርድኢት ኣሎኒ። ስለዚ፡ ነብያት ክወሃቡና ክንጽሊ ይግባእ። ህይወቶም ድማ ንውህቡቶም ክበቅዕ ክንጽዕርን ክንጽልን ኣሎና።

ዲቦራ - ስለዝሃብካና ዕድል ኣዚና ኢና ነመስግነካ፡ ጎይታ ኣዕዚዙ ይባርኽካ!

መልሲ - ንዓኹም ከኣ ጎይታ ይባርኽኩም!



ዓምዲ አማኝን ሕብረት መንፈስ ቅዱስን

"ጸጋ ጎይታና የሱስ ክርስቶስን ፍቅር አምላክን ሕብረት መንፈስ ቅዱስን ምስ ኩላትኩም ይኹን። አሜን!" - 2ቆሮ13*13

መንፈስ ቅዱስን አእምሮን

ምስጢር ዓወት አካይዳን አገልግሎትን እታ ፈላሚት ናይ እምነት ክርስትና ዝኾነት ሃዋርያዊት ቤተክርስቲያን ከመይ ነበረ? ብምርሒት መንፈስ ቅዱስ'ዶ ወይስ ብአእምሮ ወይስ ብክልተኡ? እዛ ኣብ ዘመንና ዘላ ማሕበር አምላክ'ከ ብኸመይ ትኸይድ ኣላ? ብምንታይ እንተተመርሒትን እንተዓየትን እዩ ዕውት አገልግሎት ዝህልዎ? ነዚ ሕቶ ንምምላስ ካብ ቃል አምላክ ገለ ሓሳብ ክንርእ ኢና።

መንፈስ ቅዱስ ኣብ ምድሪ ከገልግል (ክሰርሕ) እንተኾይኑ ሰብ የድልዮ እዩ። ኣብ መንፈሳዊ ዓለም ብ እግዚአብሄር ወይ ብ ሰይጣን ዝተወጠነ ዕላማ ኣብ ምድሪ ንክትግበር መስል (ባይታ) ዝረክብ ብሰብ ጥራይ ስለ ዝኾነ (መዝ115*16)። እዚ ነገር ክትግብሩ ዝጥቅሙሉ ኣካል ወዲ ሰብ ከኣ አእምሮ እዩ። ካብዚ ቀጺልና አእምሮ ምስ መንፈሳዊ ዓለም ዘለዎ ምትሕሓዝ ክንርእ ኢና።

1. ናይ አእምሮ መንፈሳዊ አገልግሎት

ኣብ ናይ ትግርኛ መጽሓፍ ቅዱስና፡ "...እዚ ማለት እቲ ናይ አእምሮ መንፈሳዊ አገልግሎትኩም'ዩ።" (ሮሜ12:1) ዝበሎ፡ ኣብ Amp "which is your reasonable (rational) service and spiritual worship." (Rom12*1 Amp) ኢሉ ኣቐሚጥዎ ኣሎ። ብቐጥታ ናብ ትግርኛ እንተተርጎምናዮ ኹኣ፡ "እዚ ናይ ምሕሳብካን ምምግይካን፡ ጽቡቕን ክፉእን ናይ ምፍላይካ፡ ናይ ምስትውዓልካ አገልግሎትን መንፈሳዊ አምልኮን እዩ።" ዝብል ትርጉም ኣለዎ። እዚ መንፈስ ቅዱስ ካብ ውሽጢ ሰብካ (መንፈስካ) ናብ አእምሮኻ ዘምጽኦ ሓሳብ፡ ካብቲ ደጋዊ ሓሳብ (ሰጋዊ ወይ ሰይጣናዊ) ፈሊኻ ክትርድኦ ምክኣልኡ፡ ንእኡ ምሓዘን ምግልጋልኡ፡ ናይ አእምሮ መንፈሳዊ አገልግሎት'ዩ። እዚ ኸኣ መሪሕነት ናይ መንፈስ ቅዱስ'ዩ። ጥንታዊት ቤተ ክርስቲያን፡ አእምሮ መንፈስ ቅዱስ ዝጥቀሙሉ መሳርሒ ከምዝኾነ ስለ ዝተረድኦም፡ ንአእምሮአም ብቐድሰና እናሓለው፡ ኩሉ ሳዕ ንመንፈስ ቅዱስን ቃሉን ክውፍይዎ ከም ዘለዎም፡ ትምህርቲ ይሰንቁ ከም ዝነበሩ ካብዚ ንርዳእ። ምስጥራዊ ዓውቶም ድማ፡ እግዚአብሄር ብመንፈስ ቅዱስን አእምሮን ተጠቂሙ ከምዘሰርሕ ብምርዳእም ኢዩ። ምክንያቱ መንፈስ ቅዱስ ብዘይ አእምሮ ኣይሰርሕኩን፡ አእምሮ'ውን ብዘይ መንፈስ ቅዱስ ጽቡቕ ፍረ ኣይፈርን'ዩ።

አምልኮ ብዝተሓደሰ አእምሮ፡ ንመንፈስ ቅዱስ ኣብ ማእከልና ብሓይሊ ክግለጽ'ዩ ዝገብር። ነዚ ሓሳብ ከራጉዶ ኣብ ዮሃ4*24፡ "...ብመንፈስን ብሓቅን ክሰግዱሉ ይግብአም።" ይብል። ክርስቶስ ዘቐዎ ናይ አምላክ መገዲ አእምሮአዊ ምዃኑ፡ ኣብ commentary MHWBC bible፡ "...the way of worship which Christ has instituted is rational and intellectual." ይብል። ኣብ መንፈስና ናይ አምልኮ ሓይሊ ኣሎ። ነዚ ኣብ ስጋና ከነግህዶ ዝተሓደሰ አእምሮ የድልየና። እንተዘይኮነ እቲ ናይ አምላክ ሓይሊ፡ ዝተሓደሰ አእምሮ ስለ ዘይረኽበ ከይተገልጸ ይኑበር። ናይ አምልኮን ናይ ፍልጠት ቃሉን ሓይሊ ኣብ ህይወትና ክግለጽ፡ ብመንፈስ ቅዱስ ዝተሓደሰ አእምሮ የድሊ።

2. አእምሮ ብምንታይን ብኸመይን ይሕደስ

ኣብ ሮሜ12*2 ዘላ "...ብምሕዳስ ሓሳብኩም ተለወጡ....." ትብል ሓረግ፡ ኣብ Amp፡ "...be transformed by the renewal of your mind [by its new ideals and its new attitude]" ትብል። እዛ ጥቕሲ ብትግርኛ፡ "...ብቲ ኣብ አእምሮኹም ዘሎ ሓድሽ መርኣዖ (ሞዴል)ን አመለካኸታን፡ አእምሮኹም የሓዲስኩም ለውጥዎ...." ዝብል ትርጉም ኣለዎ። እዚ ኣብ አእምሮ ናይ ሓድሽ ሰብና ዘሎ ሓድሽ መርኣዖን አመለካኸታን፡ ሓሳብ (አእምሮ) ክርስቶስ እዩ። ቃል አምላክ፡ "ሓሳብ (አእምሮ) ክርስቶስ ኣሎና።" ይብል (2ቆረ2*15)።

አእምሮ ክርስቶስ ናይ አመንቲ አምላኽ ሓድሽ ናይ ናብራ ሞዴልን ኣተሓሳስባን ሒዙ ዩ ተዋሂቡና። እዚ አእምሮ ናይ ክርስቶስ ምስ ተቐበልና፡ ብመንገዱ መንፈስ ቅዱስ ኣብ አእምሮና ይጸዓን። ቦቲ ምስ ቃል አምላክን መንፈሱን እንገብር፡ ሓቀኛ ዝኾነ ልባዊ ሕብረት፡ እዚ ናይ ክርስቶስ አእምሮ ኣብ አእምሮና ንጡፍ (active) ይኸውን። ንአእምሮና ኸኣ ይቆጸጸር። ኣብ አእምሮና ዝነበረ ካልእ ሓሳብ ድማ፡ ብናይ አምላኽዊ ሓሳብ ይትካእ። ሽዑ ዝተለወጠ አእምሮ ንሙሉእ ህይወትና፡ ኣካይዳና፡ ናብራና ይልውጡ። ምክንያቱ፡ አእምሮ ንምሉእ ኣካይዳ ወዲ ሰብ ንጽቡቕ ይኹን ንሕማቕ ዝውሰን ኣካል እዩ።



ግናኸ ምስ መንፈስ ቅዱስን ቃሉን ዘለና ሕብረት ዝሕቱል ምስ ዝኸውን፡ እቲ ንኣእምሮና ክልውጥ ዝተዋህበ ናይ ክርስቶስ ኣእምሮ ከምቲ ዝግባእ ስለ ዘይበራበር፡ ስጋዊ (ዘይተለወጠ) ኣእምሮ ክህልወና ዝከኣል'ዩ። ከም ሳቦቤኑ ናብርኡ ዝተበላሸወ ይኸውን። መንፈስ ቅዱስ ኣብ ዝተሓደሰ ኣእምሮ እዩ ዝግለጽ። ኣእምሮ፡ መንፈስ ቅዱስ ዝጥቀሙሉ ክበር ሃብቲ እዩ። ስለዚ ኩሉ ግዜ ኣብ ምሕዳስ ክርከብ ይግብእ። ኣእምሮ እንተተሓዲሱ ኣምላኽ ይጥቀመሉ። እንተዘይተሓዲሱ ከኣ ሰይጣን ይጥቀመሉ። እምበኣር ንኣእምሮ እግዝኣብሄር ይደልዩ፡ ሰይጣን ከኣ ይደልዩ። ምክንያቱ ኣእምሮ እቲ እንኮ ምቹእ መተሓላለፊ ናይ ሓሳብ ስለዝኾነ። ብዘይተሓደሰ ስጋዊ ኣእምሮ (ሓሳብ) ንኣምላኽ ከነሰምሮ ኣይንክእልን ኢና። እቲ ካብኡ ዝምንጩ ቅዱ ኣካይዳን ኣተሓሳስባን፡ ፈጸሙ ናብ ኣምላኽ ከቐርበና ኣይክእልን እዩ። ኩሉ ግዜ ተጻራሪ ኣምላኽ'ዩ (ኢሳ 55:8-9)። ብዘይተለወጠ ኣእምሮ ከተገልግል ምሕሳብ ምስ ኣምላኽ ምጽራር እዩ። ምክንያቱ ሓሳብ ስጋ ምስ ኣምላኽ ጽልኢ ስለዝኾነ (ሮሜ8*6-7)።

ሃዋርያዊት ቤተክርስቲያን ብዝተሓደሰ ኣእምሮ ትኑብር ስለ ዝከበረት፡ መንፈስ ቅዱስ ብሓይሊ ይጥቀመላ ነይሩ። ብዝተሓደሰ ኣእምሮ ምግልጋል፡ ብምርሒት መንፈስ ቅዱስ ምግልጋል ማለት'ዩ። ብዝተለወጠ ኣእምሮ ምግልጋል ዘረባኻን ስብከትካን ብጨው እተቐመመ ኩሉ ሳቦ ብጸጋ ይገብር።አሚን!

3.ክልተ ዓይነት ሰባት

መጽሓፍ ቅዱስ ኣብ ማሕበር ኣምላኽ ክልተ ዓይነት ሰባት ከም ዘለው ይነግረና እዩ። ስጋውን መንፈሳውን ከኣ ይበሃሉ።

ቃል ኣምላኽ “ስጋውያን ዘበሉ ነቲ ናይ ስጋ'ዮም ዝሓሰቡ፡ መንፈሳውያን ግና ነቲ ናይ መንፈስ'ዮም ዝሓሰቡ” ይብል (ሮሜ 8*5-8)። ጠንቂ ናይቲ ፍልልይ ድማ ኣብ ሓሳብ ሙኳኑ የነጽር።

3.1 ስጋውያን፡- ስጋውያን ሰባት፡ ኣብ ትሕቲ ቁጽጽር ስጋዊ ስምዒትን ድሌታትን ክነብሩ ኣእምሮኦም ዝቻነዩ፡ ጽቡቕን ክፋእን ንዝኾነ ነገር ናይ ምፍላይ ዓቕሞም ዝተዳኸሙ፡ መንፈሳዊ ተገድሶ ዝገደሎም'ዮም። ኣእምሮ ክርስቶስ ንኣእምሮኦም ብቐለሉ ንክሕድሶ ኣሸጋሪ እዩ። እዞም ሰባት ዘገልግልዎ ኣገልግሎት፡ ጥበብ ስብ ብዝምህረሉ ቃል እምበር ብምርሒት መንፈስ ቅዱስ ኣይኮነን። ኣምላኻውን ንቐድሶና ዝኸውን ፍረን ኣየፍርዩን'ዮም። ኩሉ ዕዮኦም ድሌታቶም ከዕግቡ እዮም ዘገልግሉ (1ቆረ 2:14)። ከምዚኦም ዓይነት ኣገልግልቲ ኣብ ቤት ኣምላኽ ጸዮቕቲ'ዮም። ማሕበር ኣምላኽ'ውን ድው ከተብሎም ሓላፍነታ'ዩ።



3.2 መንፈሳውያን፡- መንፈሳውያን ሰባት ኣብ ትሕቲ ቁጽጽር ናይ መንፈስ ቅዱስ ዝነብሩ፡ ናብ ናይ መንፈስ ቅዱስ ነገርን ሓሳብን ዝወድቁ እዮም። ንኣእምሮኦም ኩሉ ሳቦ መንፈስ ቅዱስ'ዩ ዝመርሖ። እቲ ዝተቐበሉዎ ናይ ክርስቶስ ኣእምሮ፡ ንጡፍ (active) ስለዝኾነ፡ ብቐለሉ ኣብ ጸጽባሕ ኣብ ዝተሓደሰ ህይወት ክመላለሱ ኣየሸግሮምን'ዩ። መንፈሳውያን ሰባት ብዝተሓደሰ ኣእምሮ ስለዝነብሩ፡ ቅዱስ ናብራ'ዮም ዝመርሖ።


ቅዱስ ናብራ ኣብ ኣእምሮ'ዩ ዝጅምር። መንፈስ ቅዱስ ኣእምሮ'ዞም ሰባት ተጠቐሙ ከይተኸልከለ ሓይሉ ይገልጽ እሞ ብዙሓት ይፍውሱ ይልወጡ ይባረኹ...። ኣእምሮ'ዞም መንፈሳውያን ብሓድሽ ናብራን ኣተሓሳስባን ናይ መንግስቲ ኣምላኽ ብናይ ክርስቶስ ኣእምሮ ስለዝተቻነዩ፡ ናብርኦምን ኣዘራርብኦምን... ንኣምላኽ ዘሐጉሰ'ዩ። ምክንያቱ ሚስጢር ቅዱስ ናብርኦም ኣካይድኦምን ምሕዳስ ናይ ኣእምሮኦምን ስለዝኾነ። ኣብ ዝተሓደሰ ኣእምሮ ዝመላለሱ፡ ንፍቓድን ሓሳብን ።

ኣምላኽ ይፈልጡ፡ ይርድኡ፡ ናይ ገዛእ ርእሶም'ውን ይገብርዎ (1ቆረ 2:10-16 ኣንብብ) ጥንታዊት ቤት ኣምላኽ ኣብ ዝተሓደሰ ኣእምሮ ትመላለስ ብምንባራን፡ ንፍቓድ ኣምላኽ ተረዲኦ ናታ ትገብር ስለ ዝነበረትን፡ ኣገልግሎታ ዕውት ነይሩ።

ምንጪ ዕውት ኣገልግሎት ኣብ ዝተሓደሰ ኣእምሮ ምምልላሰ'ዩ። ከምኡ'ውን ዝተለወጠ ኣእምሮ ካብ መንፈስ ቅዱስ ናብ ሰባት ሓሳብ ኣምላኽ ዘሰጋግር ኣካል'ዩ። ስለዚ ንሓልዎ!!

“...ምእንቲ፡ እቲ ጽቡቕን ቅቡልን ምሉእ ፍቓድ ኣምላኽ ንኣኻትኩም ኮይኑ ክርከብ፡ በቲ ኣብ ኣእምሮኹም ዘሎ ሓድሽ ጽቡቕ ኣራኣኢያን ኣመለኻኽታን፡ ንኣእምሮኹም ለውጥዎ።...” ሮሜ12:1-2 Amp። ሓሳብ ኣምላኽ ናትና ዝኸውንን ንብዙሓት'ውን ዝጠቐሞምን ኣእምሮና ምስ ዝሕደስ ጥራይ'ዩ።

እምበኣር ብዘመን ሃዋርያ ጳውሎስ ዝነበረ መንፈሳዊ ኣካይዳ፡ ኣእምሮ ብምሕዳስ ንሰራሕ መንፈስ ቅዱስ ባይታ ምፍጣር'ዩ ኔሩ። ጳውሎስ ብዘይ ኣእምሮ ኣገልግሎት ከምዘየለ ስለዝተረድኦ'ዩ፡ “ናይ ኣእምሮ መንፈሳዊ ኣገልግሎት” ዝበለ። ብሩኻት ኣሕዋተይ ኣገልግሎት ናይ መንፈስ ቅዱስ ብዘይ ኣእምሮ ኣይሰራሕን ኢዩ። ከም መንፈሳዊ ሰብ መንፈስ ቅዱስ ካብ ኣእምሮኻ ዘምጽኦ ሓሳብ፡ ንሱ ፈውሱ፡ ህይወት፡ በረኽት ኣለዎ። ምክንያቱ ምንጪ እቲ ኣብ ኣእምሮኻ ዝመጽእ ድምጺ ሓሳብ መንፈስ ቅዱስ'ዩ።



ዓምዲ - ቤተሰብ

መጀመርታ ዓመታት ሓዳረይ

ካብ ወርሓዊ ደሞዘይ ተቀራሪጹ ኣብ ኢደይ ዝበጽሕ 980 ናቕፋ ሞራይ እዩ ነይሩ። 100 ናቕፋ ፅሽር፡ 700 ን ኽራይ ገዛ፡ 110 ናይ ሞባይል ምስ ከፈልኩሉ፡ 70 ናቕፋ ሞራይ ሒዘ ይተርፍ። ኣብዚ ኹነት ዝኣተኹ ንውልቀይ ኣይኮንኩን፡ ምሳይ ነፍሰ-ጸር ጓል ሰብ ነይራ። ክሳብ ሽቡ ኣቐዲመ ዘሞህለልክዎን፡ ደሞዝ ብዓልቲ ቤተይ፡ ጎይታ ብኣሕዋት ገይሩ ብዝሃበኒ ገንዘብ እዩ ክኮየድ ጸኒሐ። እተን ገንዘብ ግን ንመሐጸኒ፡ ንኣቐሑት፡ ንኽራይ ገዛ፡ ንቐለብ ወዘተ እናበልኩ ወዲኣየን። ኣብ ማእከል ወርሒ ድማ 15 ናቕፋ ሞራይ ሒዘ ደው ኢለ።

ገንዘብ ዝረኽበሉ ኣጋጣሚታት ክፈጥር ሃሰው በልኩ። ቡቲ ዝነበረኒ ሞያ ክሰርሕ ብዘሕ ተበግሶታት ወሰድኩ። ኩሉ ኣፍደገታት ናይ ሰራሕ ግና ተዓጸወኒ። እቶም ቀደም ብሰራሕ ዝፈልጦም ዝነበርኩ ሰባት እንተኸድክዎም ውን ሰራሕ ክህቡኒ ኣይክኣሉን። ዝላይ ሞርሑ ነይሩ። ኣታውየይ ዘሰሰነሉ ተወሳኺ ሰራሕ ከኣ ኣይነበረን።

ኣነ፡ ካብ ርኽብ ሰድራ ቤት ዝተወልድኩ፡ ኣብ ሓደ ኣብቲ ሰብ ጸጋ ሞራይ ዝቐመጡሉ ዝነበሩ ከባቢታት ዝዓበኹ፡ ወልሓደ ናይ ስእነት ይኩን ናይ ድኽነት ተመኩሮ ዘይሓለፍኩ ሰብ ብምንባረይ፡ ኣዝዩ ተሸገርኩ። ካብ ብንኡሰይ ጀሚረ ምስ ኣቦይ ዝሰርሕን ሞያ ዘዋረኹን ሰብ ስለ ዝኾንኩ ውን፡ ኣብ ትሕቲ ዝኾነ ይኹን ኩነታት ንመናበርየይ ዝኸውን ገንዘብ ክስእንዩ ዝብል ፍርሒ ኣይነበረንን። ኩነት ኣእምሮይ በዚ ስለ ዝተቃነደ ድማ፡ ኣብ ህይወት ክሳብ ፈጸመ ዝሞፍሽ ኣብ ድክነት ክኣቱ ከም ዝኽእል ሓሲበ ኣይፈልጥን። ንህይወተይ ግን ኣብ ከምኡ ረኺቢያ።

ኣብቲ ግዜ እቲ ከምቲ ዘለማመደኒ ክባርኸኒ ብተደጋጋሚ ምስ ኣምላኽ ይማገን ነይረ። "ምሽ ኣጃካ ኢልካ የእቲኻኒ! ስለምንታይ ከምኡ ትገብር?" ኢለ ውን ብዛዕባ ኩነታተይ ይሓቶ ነይረ። ንሱ ኸኣ ምእንቲ ንዳሕራይ ክጽብቐልካ እዩ።" ይብላኒ ነይሩ "ነገር ሁሉ ለበጎ ነው! (ነገር ኩሉ ንስናይ እዩ)" ትብል መዝሙር ከኣ ኣብ ውሽጢ ትመላለስ ነይራ።

ኣምላኽ ብኸምኡ ክሓልፍ ስለ ዝፈተወ ድማ፡ ክድግፈኒ ዝኽእል ወገን ኣይነበረንን። ካብ ቤተሰብ ደገፍ ከይሓትት፡ ቤተሰብይ ደገ ከይደ ክምሃር እናደለዩ፡ ኣነ ግን ኣንጻር ድሌቶም ክምርፖ ስለ ዝወሰንኩ፡ እዚ ኸኣ ምስኦም ምትህልላኽን ካብ ፍቓዶም ከም ምውጻእን ስለዝቐጸርዎ፡ ካብኦም ዋላ ሓደ ሰብ ኣብ ጎድነይ ደው ዝበለ ኣይነበረን። ኣብ መርዓይ ውን እንተኾነ ኣቦይ ዝርከቦም ቤተሰብይ ኣይተኻፈሉን። ዘበርከትዎ ደገፍ ውን ኣይነበረን። መርዓይን ሕጽናተይን ጎይታ እዩ ኣሕሊፍዎ። " ኣነ ኣምላኽ ኩሉ ስጋ ዝለበሰ ፍጡር እዩ።" ኤር32*6-7፡ "ንሰሜን ኣምጽእ፡ ንደቡብ ከኣ ኣይትኽላእ... እብል ኣለኹ" ዝብላ ክልተ ጥቕሲ ምስ ሃበኒ (ኢሳ43*6-7)፡ ብደገን ብውሽጥን ዝነበሩ ብዘሓት ኣሕዋት ኣነቓኒቐ ኩሉ መሊኡለይ። ብሕምባሻን ሻህን ክሕልፎ ዝሓሰበኩ ኸኣ፡ ኣስታት 250 ሰባት ዝተኻፈልዎ ዘገርም ውራይ ኮይኑ።

እምበር ቤተሰብይ ሲ፡ "ኣቦይ ከይበጽሕ! ዘይ ጽባሕ ንግሆ 'ቐልዓ ጠምየኒ!' ወይ 'ከምዚ ስኢኒ!' ኢሉ ክመጽእ እዩ" ኢሎም እዮም ምስ ኣቦይ መኽረም። ኣብ ክንዲ ናባይ ገጸም ዝገብሩ፡ "ከንበርክኾ ኢና! ኣቦይ ከይበጽሕ ኢሉ! ኩሉ ነገር ሞራይ ንኸልክሎ!" እናተብሃላሉ ኣንጻረይ ዓጢቐም።

ቡቲ ኩነታት ክሓልፍ ከለኹ፡ ሓደ ነቶም ኣብ ደገ ዘለዉ ኣሕዋተይ ብቐረባ ዝፈልጦም፡ ዓርኪይን መትዓብይተይ ይዕዘበኒ ነይሩ። ኣብ ዝሃና ዝኣቱ ምሳና ውን ዝበልፅ ዝሰቲ ሓው እዩ ነይሩ። ሽቡ፡ "ክሱቶን ክሱቶን ሲ እንታይ ጸገም ኣለዎም? ዋላ ሓሓምሳ ዶላር ንወርሒ ክስዱልካ ይክእሉ እዮም። ወይ ባዕለይ ክጽሕፈሎም እዩ፡ ወይ ከኣ ንስኻ ጽሓፈሎም።" ኢሉ ኣዋጠረኒ። ብውሽጢይ እኳ እንተዘይኣመንኩሉ ግን ጨቕጨቕ ጨቕጨቕ ነቲ ሓሳብ ከም ዝፍጽሞ ገበረ። ነቲ ደብዳቤ ምስ ጽሓፍክዎ፡ ዘይከምቲ ሓሳብ፡ ገንዘብ ዘይኮነ ሓደ ዓቢ ውርደት እዩ መጸኡኒ። እታ ምንኣስ ሓውተይ፡ "ልቓሕ ስለ ዘለኒ ክሕግዘካ ኣይክእልን እዩ።" ኢላ ብትሕትና መሊሳትለይ። እታ ሞፅባይ ሓውተይ ግን፡ "ንዓይ ክትብል'ዶ ተመርዒኻ ኢኻ?" ኢላ ክተዋርደኒ፡ ናይ ሓምሳ ዶላር ዝኸውን ካርድ ናይ ቴሌፎን ወዲኣ።

ብድሕሪኡ እቲ ጌጋ ናተይ ከም ዝኾነ ተረዲኡኒ። አቐዲሙ ጎይታ ዝሃበኒ፡ "ነቶም ፈጹሞም ልቡ ናብኡ ዝጽጋዕ ምእንቲ ከጽንዕ፡ አዲንቲ እግዝአብሄር ናብ ብዘላ ምድሪ እየን ዝዞራ።" ትብል ጥቕሲ ትዝ በለትኒ (2ዘና16*9)። ሸዑ፡ "ጎይታ ተጋግየ! ፈጹመ ልበይ ናባካ ከጸግዕ ከም ትደሊ ነጊርካኒ ኔርካ እንዲኻ። ካብዚ ምጽጋዕ እዚ ተወጺኡ፡ ከም ዝዋረድ ይፈልጥ እየ!" ኢላ ተነሲሐ። ናብ ቦታይ ከኣ ተመለሰ።

እዚ ኹሉ ውርደትን ስእነትን ተደማሚሩ ክጻወሮ ዘይክእል ዓቢ ብድሆ ኮነ። ክቱር ሕርቃን ዘንቀሎ ናይ ጸርጸር ምባል ባህሪ ውን አጥረኹ። ንብዓልቲ ቤተይ ከኣ ግዳይ ይገብራ ነይረ። ንሳ ግና ከምዚ ኹማይ ኣብ ነውጺ ኣይነበረትን። ኣብ ናይ ዕረፍትን ምስጋናን ህይወት እያ ነይራ።

በታ ገንዘበይ ካብ ዓሰርተታት ኣሸሓት ናብ ትሕቲ 50 ናቕፋ ዘንቀልቀለላ ምዓልቲ፡ ብዓልቲ ቤተይ፡ "ዳዊት ሓወይ! ክንደይ ገንዘብ ኣሎካ?" ኢላ ሓተተትኒ። (ዳዊት ንዝዚኡ ዝዋቐመሉ ዘለኹ ናይ ብርዓ ስመይ እየ።) ኣነ ኹኣ ብናይ ተሰፋ ቁርጸት መንፈሲ፡ "15 ናቕፋ!" በልክዎ። ንሳ ግና፡ "15 ናቕፋ! ብዙሕ ገንዘብ እየ ዘለካ። በል ምሳሕ ክገብር ሃበኒ" በለትኒ። ሸዑ ነተን ዝነበራ ገንዘብ ሃብክዎ።

ኣብቲ ግዜ ባኒ ብሰናቲም፡ እንቋቋሕ ከኣ ሕሰር እየ ነይሩ። ገዛውትና ኣብ ከባቢ ኣባሻውል ስለ ዝነበረ ውን ናቱ ብልጫ ነይርዎ። ብዓልቲ ቤተይ ሰላጣ፡ ባንን እንቋቋሕን ገዚኡ፡ ድንሽ ኣብሲላ ምሳሕ ገበረት። ኣብታ ምዓልቲ ሓደ ሓዊ ምሳና ኣብ ገዛና ነይሩ። ተመሲሐ ናብ ስራሕ ክኸይድ ስለ ዝነበረኒ፡ ንብዓልቲ ቤተይ፡ "በሊ ምሳሕ ቀርብልና!" በልክዎ። ንሳን እቲ ሓውን ከኣ፡ "መጀመርታ ንኣምላኽና ኣመስጊንና ኢና ንበልዐ። ወረ ጽቡቕ! ጌርና ምስ ኣመስጊንናዮ ኢና ንበልዐ!" በሉኒ።

ኣነ ግና፡ "እንታይ ስለዝተቐረበልና ኢና እነመስግን? ሰቕ ኢልና ንብላዕ!" ኢላ ሓንገድኩ። ሸዑ፡ ብዓልቲ ቤተይ፡ "ንኣምላኽና፡ 'እዘን መግቢ ምስ በላዕና፡ ወላ ሓንቲ! ንበልዎ ከም ዘይብልና ስለ ትፈልጥ! ነመስግነካ ኣሎና።' ኢልና ከነመስግኖ ኢና።" በለትኒ።

እቲ ብኸምቲ ሸዑ ንኣልፎ ዝነበርና ኩነታት ዝሓልፍ ዝነበረ ሓዊ ድማ፡ ነቲ መለስዎ ዝነበረ ሳእኒ ኣርኣየኒ። ታኩኡ ስለ ዝተቐደደ ብወሽጢ ባኹ ኣእትዮ እየ መለስዎ ዝነበረ። ኣሰዲቡ ውን፡ "እግዝአብሄር ኣምላኽና፡ ህሉው ኩነታትና ስለ ትፈልጦ ነመስግነካ ኣሎና።' ንብሎ" በለኒ።

ሓቂ ይሓይሽ ቋንቋኦም ክርድኣኒ ኣይክኣለን። ምስኦም ክሰማማዕ ውን ኣይደለኹን። ሸዑ ኣነ ናብታ መደቕሲተይ ክፍሊ ኣትዮ ደቀስኩ። ብዓልቲ ቤተይን እቲ ሓውን ግና ብሓደ ኮይኖም፡ ናይ መስፍን ጉቱ መዝሙር እናዘመሩ ከመስግኑ ጀመሩ። እታ መዝሙር፡ "ጎይታ ኣብ ሂወተይ ከማኻ ጽቡቕ ኣይራኣኹን!" እያ ትብል ነይራ። ንፍርቂ ሰዓት ዝኣክል ምስ ዘመሩን ምስ ኣመስጉን፡ ከምሳሕ ጸውዑኒ። እናተመሳሕና ከለና ኹኣ ሃንደበት ናይ ብዓልቲ ቤተይ ሞባይል ክትድውል ጀመረት። ሓንቲ ጓል ድማ "ንዳዊት ደልየ ነይረ" በለታ።

እታ እንኮ ዝነበረትና ሞባይል ብዓልቲ ቤተይ እያ ትሕዛ ነይራ። ንዓይ ናይ ስራሕ ቴሌፎን ስለ ዝነበረትኒ፡ ንዕኣ እየ ገዲፈላ ነይረ። ሞባይል ተቐቢላ፡ ነታ ጓል ኩነታታ መደወሊኣ ምስ ሓተትኩዋ፡ ሓደ ንደገ ዝኸደ ሰብ ግድን ሃብለይ ዝበላ ነገር ከም ዘሎን፡ መኪና ስለ ዝሓዘት ውን ናብቲ ኣነ ዘለኹዎ ቦታ መጺኣ ክትህበኒ ከም እትኽእልን ነገረትኒ። ኣብቲ ዋቃ ገዛውትና ዝነበረ መሽጢ ናይ ሎተሪ ክትረኽበኒ ድማ ሓበርክዎ። እቲ እትህበኒ ነገር ህያብ ከም ዝኾነ ኣይተጠራጠርኩን። ካምቻ ወይ ገለ ንእሰ ዝበለ ነገር እየ ዝኸውን፡ ዝብል ግምት ነይሩኒ። ንሳ ግና ዕሽግቲ ጳሰጣ እያ ሂባትኒ። እቲ ሰብ ሸዑ ናይ ምሽት እየ ዝገይሽ ነይሩ። ነታ ጓል ኣብ ኤርፖርት ኮይኑ እየ ሂብዎ። ንሳ ኹኣ ብቐጥታ ናብ ገዛና ኣምጺኣቶ።

ነታ ጓል ኣመስጊን ናብ ገዛይ ምስ ኣተኹ፡ እቲ ሓውን ብዓልቲ ቤተይን፡ ነታ ጳሰጣ፡ "ሕጂ ኣብ ቅድሚና ክፈታ!" ኢሎም ሃወኹኒ። ምስ ክፈትክዎ ኹኣ "thank you!" ዝብል ጽሑፍን 900 ናቕፋን ጸንሓኒ። ሸዑ ኣነ ብሕፍረት ኣብ ዝኣትዎ ጠፍኣኒ። ገጸይ መሊኦ ክጥምቶም ውን ኣይክኣልኩን።



እቲ ፍጻሜ ሓይሊ ምስጋና ክሳዕ ክንደይ ዓብን ቅልጡፍን ሙኳኑ እኳ እንተ ተገለጸለይ፡ ኣብ ውሽጢ ዝነበረ ሕንቕል ሕንቅሊተይ ግን ከም ዝብእስ ገበር። ጎይታ ስለምንታይ ከምኡ ይገብር ከም ዝነበረ መሊሱ ጋን ኮነ። ጎይታ ኮነ ኢሉ ዝሕሰረኝን ዘዋርደን ዘሎ ኮይኑ ተሰምዓኒ።

ክሳብ ሸዑ፡ ቦቲ ዝሓለፍክዎ ሂወትን ተመኩሮን፡ ብዕድሙ፡ ብመንፈሳዊ ይኹን ብኣእምሮአዊ ብጽሕና፡ ወዲ ተብዓታይ ውን ብሙኳነይ፡ ብናይ ገዛእ ርእሶይ መፍሰፊራ፡ ንብዓልቲ ቤተይ ይበልጸ እየ ዝብል ርድኢት ነይሩኒ። ስለዚ ኣብ ዝኾነ ይኹን ኩነታት ክመርሓ ዝኽእል ይመስለኒ ነይሩ። እዚ ነገር እዚ ምስ ኮነ ግን መለሰ ኣብ ሕልኽልኽ ዝበለ ነገር (complexity) ኣተኹ። ንጽባሒቱ ውን ምስ ብዓልቲ ቤተይ ኣልዕል ኣቢላ ጸርጸር በልኩ። እተን ሰልዲ ስለ ዝነበራ፡ ከምሳሕ ኢላ ናብ ሓንቲ ላተርያ ኣተኹ።

አብኡ ውን ኣይቀንግንን። እቲ ሸው ዝተቐረበለይ ፋታ ኣዝዩ ሕማቕ ስለ ዝነበረ፡ ተወሳኺ ሕርቃን ኣኸተለለይ። ካብኡ ወጺኦ ድማ ጸሓይ ምድሪ ብእግረይ ናብ ገዛ ኸኒሻ ገጸይ ኣንፊተ ዘገም በልኩ። ብዛዕባ ኩነታተይ ውን ንኣምላኽ እሓቶ ነበርኩ።

ወንጌላዊት ቤተክርስቲያን በጺሐ ክምለስ ከለኹ ግና ሃንደበት፡ "ኣነ ነዚ ሓዳር ከካይዶ ኣይክእልን እዩ በል!" ዝብል ሓደ ድምጺ ካብ ውሽጢ መጸነ። ኣነ ኸኣ "እንታይ ኢኻ ትብል ዘለኻ?" በልክዎ። ንሱ ኸኣ፡ "ኣነ ነዚ ሓዳር ከካይዶ ኣይክእልን እዩ በል!" ይብላ። ኣነ ከኣ፡ "ነዚ ክትገብር ደሊኻ ኢኻ በዚ ኩሉ ተሕልፈኒ ዘለኻ?" ኢላ ሓተትክዎ። ምክንያቱ እቲ ገንዘብ ትኽ ኢሉ ኣይኮነን ካብ ከባቢ 80 ሺሕ ናብ 15 ናቕፋ ወሪዱ። እናተወድኦ ክኸይድ ከሎ ብዙሕ ድራማታት ሓሊፉ እዩ። ክጠፍእ ከሎ ዝሕልፎ ዝነበርኩ ሰቅቕታ ነይሩ። ድሕሪኡ ተኸቲሉ ዝሰዕብ ጭቕጭቕ ነይሩ። ብውልቀይ ውን፡ "ሕጂ ኸኣ ከምዚ ተወዲኡ! ሎሚ ኸኣ ከምዚ ኮይኑ!" እናበልኩ ኣዝዩ ይጭነቕ ነይረ።

ጎይታ ደጊመ፡ "ኣነ ነዚ ቤተሰብ ክኣልዮ ኣይክእልን እዩ በል!" ይብላ። ብድሕሪኡ ኣነ፡ "እዚኣ ድኣ ቀላል ነገር እንድያ!" ኢላ ከምቲ ፍቓዱ፡ "ኣነ ነዚ ሓዳር እዚ ክኣልዮ ኣይክእልን እዩ! ኣነ ነዚ ቤት እዚ ክኣልዮ ኣይክእልን እዩ። ንሱኻ እንተዘይ ኣሊኻዮ፡ ኣነ ነዚ ነገር ክገብር ኣይክእልን እዩ።" ክብል ምስ ጀመርኩ፡ ሸው ገንዘብ ኣይመጸን ግን ነንመዓልቲ 100 ወይ 50 ናቕፋ ክህበኒ ጀሚሩ።

እዚ ንዓይ ዓቢ ነገር እዩ ነይሩ። እቲ ፍጻሜ ድሕሪ እቲ፡ ኣዕዋፍ ሰማይ ከም ዘይዘርኣ፡ ከም ዘይዓጽዓን ኣብ ማዕከን ውን ከምዘይእክባን፡ እቲ ናይ ሰማይ ኣቦ ከኣ ነንመዓልቲ መግበን ከምዝህበን፡ ኣነ ኸኣ ካብ ኣዕዋፍ ሰማይ ኣጸቢቀ ከምዝበልጽ፡ እግዝኣብሄር ከኣ ከም ዝሓልየለይ ዝተረዳእኩሉ ግዜ እዩ ነይሩ (ሉቃ 12*22-24)።

ቡቲ ግዜ እቲ እቲ ክንሸምት ዓቕሚ ስለ ዘይነበረና፡ ከም ኣዕዋፍ ነንመዓልቲ ኢና ንነብር ኔርና። ነታ ምዓልቲ ንበልዕ፡ ንሱቲ፡ ዝቕመጥ ግን ኣይነበረናን። ምሳሕ ኣለና ድዩ ዩብልናን ብንግህኡ ዝፍለጥ ኣይነበረን። ሰራሕ ምስ ከድኩ እዩ ትኣምራታት ዝፍጸም ነይሩ። ሓምሳ ወይ ሚእቲ እንተረኽብኩ፡ ቡቲ ከበሰራ ቡቲ ኸኣ ዝኣዘዘትኒ ሓዘ ክመጽእ ናብ ብዓልቲ ቤተይ ተለፎን ደዊሉ፡ "ተረኺቡ ኣሎ። እንታይ ክገብር?" ይብላ። ንሳ ድማ ንኣንሳኣ፡ "ስጋ ተማላእ!"፡ ንኣንሳኣ፡ "ዓሳ ተማላእ!" ንኣንሳኣ፡ "እንቋቁሐ ተማላእ" ትብላ፤ ከምኡ ይገብር ነይረ።

እቲ ኣብቲ ንበልዮ ዝነበርና መግቢ፡ ካብቲ እቶም ኣብ ከባቢና ዝነበሩ ሰባት ዝበልዕዎ ዝነበሩ መግቢ፡ ኣዝዩ ዝተፈለየ እዩ ነይሩ። እቲ መግቢ ከኣ ነፍቱ ጨና ነይርዎ። ካብ ገዛና ሓሊፉ ናብ ጎረባብቲ እዩ ዝበጽሕ ነይሩ። ብጨና ናይቲ ምግብና ዝግረሙ ዝነበሩ ጎረባብቲ፡ "ምዓስ እዮም እዞም ሰባት ከም ሱብ ሓዳር ሰሩዕ ናብራ ዝገብሩ? ምዓስ እዮም ምሕንሻሽ ዝገድፍዎ?" ኢሎም ይዛረቡ ነይሮም። ንሕና ብ ሰእነት ገንዘብ ብኸምኡ እናሓለፍና፡ ንሶም ከም ኣዝዮም ሃብታማትን ሓሸሽትን ገይሮም ይቐርጹና ነይሮም።

ወረ ገለ ጎረባብቲ ኣንሱቲ ናብ ገዛና መጸኣን፡ "ሓዳር ከምዚ ገይርኻ ኣይእለን እዩ ዛገለይ። ስለምንታይ ኢኺ መጎጎ ዘይትሰንክቲ? ክሳዕ መዓስ ኢኹም ከ ቁልዋ፡ ጥብሲ ክትበልዑ! ጸብሕኻ ማይ ሓዊሰኻ እዩ ዝብላዕ ዛገለይ!" እናበላ ንብዓልቲ ቤተይ ይመኽርኣ ነበራ። ብዓልቲ ቤተይ ከኣ፡ "ብዓል ቤተይ ባኒ እዩ ዝፈቱ!" ትብለን እሞ፡ ንሳተን ከኣ፡ "ሓደ ሓደ ግዜሲ... እንጀራ ትዕድጉ እንዲኹም።" ኢለን የዋጥርኣሞ፡ ንሳ ኸኣ፡ "እወ! ብዓል ቤተይ ሓደ ሓደ ግዜ እንጀራ ደስ እንተ ኢልዎ ይዕድግ እዩ።" እናበለት ተመኻንዮለን ነበረት።

ናይ ጎይታ ነገር መቐስ ዘገርም እዩ። ብከምኡ ድማ ነተን ዕለታት ንሓልፈን ኔርና። እቲ ኣብቲ ግዜ ጸጽባሕ ዝጥቐሙ ዝነበርኩ ናይ ጸሎት ፎርሙላይ፡ "ሎሚ ኣነ ነዚ ቤት ዝኸውን መግቢ ክቕርበላ ኣይክእልን እዩ። ንሱኻ ግን ነዚ ቤት እዚኣ ኣቕርቡላ።" ዝብል እዩ ነይሩ። እዚ ህይወት ምስ ሓዘኩ ነገራት ክመጽእ ኩነታተና ከኣ ብተዛማዲ ክልወጥ ጀሚሩ።

ድሕሪ ቅሩብ ግዜ ግን ካልእ ብድሆ መጸኡ። ንሱ ከኣ ብዓልቲ ቤተይ ነታ ቦኽሪ ጓልና ነፍሰጸር ኣብ ዝነበረትሉ ግዜ እዩ። ብዓልቲ ቤተይ መርመራ ቅድመ ሕርሲ ክትገብር ምስ ከደት፡ ዘይተጸበናዮ ኣብ ማህጸን ዝነበረት ዕሽል ኣንፈታ ተገልቢጡ ከም ዘሎ ይነግሩና። "ክምለስ ይኸእል እዩ።" ስለ ዝበሉና ውን ዘይበጸሕናዮ ሓኪም ኣይነበረን። ኣብ ኢድና ዝነበረ ገንዘብ ከኣ እናተወድኦ ከይዱ።

ኣብ መጠረሽታ እቲ ብዓልቲ ቤተይ ትሓርሰሉ ግዜ ስለ ዝኣኸለ ሓኻይም መጥባሕቲ ክገብሩላ ወሰኑ። መደቀሲ ክፍሊ ክሕዝ ከኣ ኣዘዘኒ። ኣብ ኦሮታ ኣብቲ ትሕት ዝበለ ደረጃ ዝነበሮ ክፍልታት ከኣ ቦታ ተሳእኑ። ኣብቲ ብቀዳማይ ደረጃ ዝሰራዕ ዝበለጸን ዝኸበረን ክፍልታት ግን ቦታ ነይሩ።

ሸቡ ንብዓልቲ ቤተይ፡ "ኣቲ እንታይ ኢና ንገብር?" ይብላ እሞ ንሳ ኸኣ፡ "ኣጃኻ! ጸገም የለን! ጎይታ ክኸፍሎ እዩ! ኣእትወኒ ጥራይ! ምውጻእ 'ዶ ከይኣብዩኒ ኮይኖም!" በለትኒ። ኣብኡ ድማ ኣእትኹዋ።

ንዕኡ ዝኸውን መኻፈሊ ገንዘብ ግን ኣይነበረንን። ኣብ ኢደይ ዝነበረ ገንዘብ ሒደት ጥራይ እዩ ነይሩ። ድሕሪ ሕርሲ የድሊ ዝበልክዎ ከም ሸውዓተ ሊትሮ ጠሰሚ፡ ሰገምን ካልእን ብዓቕመይ ምድላዎት ክገብር እቲ ኣጠራቂመዮ ዝነበርኩ ገንዘብ ኣንዲለዮ ነይረ። ነቲ ንምሓለውታ ኢላ ዝገባርክዎ ገንዘብ ውን፡ ከምቲ ኣቐዲመ ዝገለጽክዎ፡ ብምኽንያት ምግልባጥ ናይ ጓለይ ኣብ ማህጸን ብዓልቲ ቤተይ ንሓኻይም ከፊለ ወዲአዮ ነይረ። ኣብ ኢደይ፡ ን መሕረሲ ብዓልቲ ቤተይ ዝኸውን ናይ ሆስፒታል መኻፈሊ ኢላ ዝፈለኸዎ 800 ናቕፋ ጥራይ ነይሩ። ካብኣን ውን 500 ናቕፋ ትሕጃ ናይ ሆስፒታል ከፊለለን። 300 ናቕፋ ጥራይ ሒዘ ኸኣ ተረፍኩ። እቲ መጥባሕቲ ድሕሪ ሰለስተ ምዓልቲ ከም ዝግበር ምስ ፈለግኩ፡ ንብዓልቲ ቤተይ ዝኸውን ገለ ነገራት ክገዝእ እተን ኣብ ኢደይ ዝነበራ 300 ናቕፋ ውን ወዲአየን። ሸቡ ኣብ ከቢድ ወጥሪ ኣተኹ። ብዓልቲ ቤተይ ድማ ኩነታተይ ትፈልጥ ስለ ዝነበረት፡ "ኣጃኻ! ጎይታ ክኸፍሎ እዩ። ከምታ ኣመልካ ጥራይ ጸሊ!" ትብለኒ ነይራ።

ኣነ ዝገርመኒ ናይ ብዓልቲ ቤተይ ነገር እዩ። ንነገራት ኣቕልል ኣቢልካ ናይ ምርኣይን ናይ ምቕላልን ባህሪ እዩ ዘለዎ። ከምተን ጠለባተን ዘይውዳእ፡ "ከምዚ ግበረለይ! ከምቲ ወሰኸኒ!" ዝብላ ደቂ ኣንስትዮ ውን ኣይኮነትን። ከምኣን ነይራ እንተተኸውን ነቲ ዝሓልፎ ዝነበርኩ ኩሉ ኩነታት ብዓወት ክሰግሮ ኣይምኽኣልኩን ነይረ። ቀጻልነት ሓዳርና ውን ኣብ ምልክት ሕቶ ክኣቱ ተኸእሎ ዝነበሮ ይመስለኒ። ገዲፈናኒ ምኽዳ ኢላ ይሓሰብ። ስለታ ኣብቲ ዝሓንጸጸለይ ጎደና፡ ክሳብ መወዳእታ ምሳይ እትከይድ ደጋፊት፡ ንኣምላኽ የመስግኖ!

ብዓልቲ ቤተይ ብሰላም ሓሪሳ ምዓልቲ ምውጻእ ኣኸለ። "ጎይታ ክኸፍሎ እዩ።" ዝተባህለ፡ ዘይተኸፍለ ልዕሊ ሸሕን ሸሞንተ ሚእትን ናቕፋ ግን ተሪፋ ነይሩ። "እንታይ እዩ ዝገብር?" ኢላ እናተጨነቐኩ ከለኹ፡ ሓንቲ ሓውትና መጽአት። ንብዓልቲ ቤተይ ከኣ፡ " ምስ ወጃኺ በጊዕ ክሓርደልኪ እየ ሓሰብ ነይረ። ግን ኣብ ውሽጠይ ከኣስ ገለ ነገር ሕርኽርኽ ይብለኒ ኣሎ። ካልእ ክገብረልኪ ትደልይዮ ቀዳምነት ዝሰራዕ ነገር ኣለኪ ድዩ?" በለታ። እታ ሓውትና ብጎይታ ኮይና ጓል ሓትንኣ ንብዓልቲ ቤተይ እያ ትኸውን ዘላ። ብዓልቲ ቤተይ ድማ፡ "ንዳዊት፡ ነዚ ክፍሊት ናይዚ ሆስፒታል ዝኸውን ገንዘብ የብሉን" በለታ። ሸቡ እታ ሓውቲ ሰንበደት። "ባዕለይ ክኸፍሎ እዩ!" ኢላ ነቲ ገንዘብ ትኸፍሎ። "በጊዕ ከኣ ኣይተርፍን እዩ!" ኢላ ገዚኣ መጸኣ።

እዚ ካብቲ ድሕሪ ሕርሲ ጎይታ ዝገበሮ ትኣምራታት ናይ ፈለማ እዩ። ዝላና ምስ ኣተና ውን ትኣምራታት ቀጸሉ እዩ። ንሕና ከም እንፈልጦ ንሓራስ ክበጽሕ ዝመጽእ ሰብ ኣራንሺ ወይ ጸባ እዩ ተማለኡ ዝመጽእ። ኣብ ናይ ብዓልቲ ቤተይ ግን ፍሉይ እዩ ነይሩ። ሓንቲ ሓውቲ ሓሙሽተ ሊትሮ ጠሰሚ ሒዛ መጸኣ። ንዕኣ ኣዲኣ ውን ክልተ ካሴታ ርግኦ ናይ የመን ሒዛ መጸኣ። ሓንቲ ናብ ዓዲ ጥልያን ትኸይድ ዝነበረት ምሓዛ ብዓልቲ ቤተይ ንኸዳን ቆልዓ ኢላ 800 ናቕፋ ገዲፋትልና ከይዳ። ሓደ ብስራሕ ዝፈልጠኒ ሰብ፡ "ናይ ፊኖ" ኢሉ 1000 ናቕፋ ኣብ ስራሕ ገዲፋለይ። ብኸምኡ ኸኣ ነቲ እዋን ሓሊፍናየ።

እዚ ኩሉ ከዕልለካ ዝጸናሕኩ ምስክርነታት ካብ 2005 ክሳብ 2006 ኣብ ዝነበረ ጊዜ ዝተፈጸመ እዩ። ኣብ ከባቢ መጀመርታ ናይ 2007 ግን፡ ጎይታ ክጽሊ ከለኹ ምሉእ ወርሒ፡ "ክባርኸካ እዩ፡ ክባርኸካ እዩ" ክብለኒ ጀመሩ። ኣነ ኸኣ፡ "እንታይ እዩ እዚ በረኽት?" ኢላ ይግረም ነይረ።

ኣብ ከምዚ ኩነታት ከለኹ፡ ኣብ ስራሕና ሓደ ካብ ኣሜሪካ ዝመጸ ሰብ፡ ከባቢ 2800 ዶላር፡ 1500 ዩሮ፡ ክረዲት ካርድ፡ ፓስፖርት ዝሓዘት ቦርሳ ኣብቲ ኮፍ መበሊ ረሲዐም ኸደ። ኣነ ኸኣ ረኺቢ ሓዝክዎ። ነታ ዝነበረት ሓላፊተይ ከኣ ነታ ቦርሳ የርእያ። ንዋንኣ ምእንቲ ከነረክቦ፡ ብሓባር ኮይንና ገለ ኣድራሻ ተረኽብና ነታ ቦርሳ ፈተሸናያ። ንጽር ኣድራሻ ኣይጸንኣናን ግን ብስም ሓንቲ ሰበይቲ ዝተመዝገበ ቁጽሪ ቴሌፎን ዝሓዘት ኖት ቡክ ረኽብና። ቦታ ቁጽሪ ቴሌፎን ምስ ደዊልና ድማ እታ ሰበይቲ ባዕላ ተቐባላትና። እቲ ነገር ከይገለጽና፡ ነቲ ብዓል ቦርሳ ከም ዝደለናዮ ነገርና ናብ ቤት ጽሕፈትና ክትሰደልና ተላቦናያ። ንሳ ኸኣ፡ " እዚ ጥሙይ መጸኢ ድዩ?" በሉ ክነግረልኩም እየ በለትና።

ሳልሱቲ ተጸቢና ኣይመጸን። ሸቡ ነታ ዝነበረት ሓላፊተይ፡ "ናይዚ ሰብ ቦርሳ ሒዝናዮ፡ ፓስፖርት! ገንዘቡ ኩሉ ነገሩ ተታሒዘዎ ኣሎ! ንሱ ኸኣ ጠፊኡኒ ኢሉ ጸለለል እዩ ዝብል ዝህሉ። እስከ ነዛ ዘመዱ ደጊምና ንደውለላ" በልክዎ እሞ፡ ብሓደ ሽይንና ደወልናላ።

ንሳ ኸኣ፡ "እንታይ ኢና ጌርናኩም? ክድውለሉ እየ ኢለኩም እንድየ!" ጸርጸር ኢላ መለሰትልና። ሸቡ ንመጀመርታ ጊዜ ብዛዕባ እታ ዝተረሰበት ቦርሳን ትሕዝቶኣን ነገርናያ። ንሳ ከኣ፡ "እዋእ! ከምኡ ድዩ? በሉ ክነግረልኩም እዩ።" ኢላ መለሰትልና። ናብቲ ሰብ ደዊላ ድማ ነገረትልና። ሸቡ ንሱ ይመጽእ። ምስታ ሓላፊተይ ኮይንና ድማ ንረኽቦ። "ገንዘብካ

ፍቅድ! ዝጎደለካ እንተሎ ኸኣ ተዛረብ" በልናዮ። ንሱ ኸኣ፡ "ዋልሓደ ዝጎደለ ነገር የለን! ኣብ ኤርትራ ከምዚ ምህላወ ገሪሙኒ እዩ ዘሎ!" ኢሉ ብዙሕ ኣመስጊኑና ከደ።

ብድሕሪኡ ከም እንደገና ናይ ምሽት መጺኡ ነታ ሓላፊቲ፡ ገለ ናቕፋ ኣውጺኡ፡ "ኣነ ነዚ ሰብ እዚ ገንዘብ ክህቦ ደልየ ኣለኹ!" በላ። ንሳ ኸኣ፡ "ክትህቦ ደሊኻ? ሃቦ!" በለቶ። ኣስተብህል! እዚ ሰብ እዚ፡ "እዚ ዋሙይ መጺኡ ድዮ?" እዩ ተባሂሉ ዘሎ። ሓቂ እዩ ኣነ ካብቲ ሰብ ገንዘብ ክረክብ ትጽቢት ኣይነበረንን። ንሱ ግን ንዓይ ዓሰርተ ሸሕ ነቶም ዝተረፉ ስታፍ ከኣ ከክልተ ሸሕ ናቕፋ ሂቡ ብዙሕ ኣመስጊኑና ከደ።

እቲ ግዜ እቲ፡ ድሕሪ ሓዳር ንመጀመርታ ግዜ፡ ኣብ ህይወተይ ብዝሕ ዝበለ ገንዘብ ዝርኣኹሉ ግዜ እዩ ነይሩ። ጎይታ፡ "ክባርኸካ እየ!" ክብለኒ ኸሎሱ፡ "ብምንታይ እዩ ክባርኸኒ? እንታይ እዩ ከምጽእ? እተን ደሞዘይ እዚኣን እየን!" እዩ ዝብል ነይረ።ካብታ ሸዓ ምዓልቲ ንገደው ከኣ እቲ ኮርስ ስለ ዝተወድኦ ኩሉ ምዓጹ ተኸፊቱ። ጎይታ ከም ቃሉ ክባርኸኒ ጀሚሩ። እቲ ነናይ ሓሙሳን ሚእትን ተሪፋ። ህያባት ብዓሰርተ ሸሕ፡ ብዕስራ ሸሕ ክመጽእ ጀሚሩ።



ጎይታ ኣብ ቐጠባይ ዋራይ ዘይኮነሱ፡ ኣብቲ ምስ ቤተሰብይ ዝነበረ ዘይምርድዳጃ ውን ጣልቃ ኣትዩ ክዕርዮ ጀሚሩ። ብደገን ብውሽዋን ዘለዉ ቤተሰብ ተጣዒሶም። ምሳና ግዜ ከሕልፋ ውን ንገዛይ ክመላለሱ ጀሚሮም። ንሕና ውን ነገርና ምስ ጎይታ እምበር ምስኦም ከምዘይነበረ ስለ ዝተረዳእና፡ ልብና ኣርሒብና ተቐበልናዮም። እቲ ርክብ ድማ ክልተ ሸናኻዊ ኮነ። ሓድሕድ ክንበጻጸሕን ካልእ ዝበጻሕ እንተሎ ኸኣ ብሓደ ክንከይድ ጀሚርና። ኣብ ሞንጎና ከኣ ወልሓደ ቅርሕንቲ ከምዘዩለ ኩሉ ሰብ ፈለጠ።

ኣብዚ ግን ጎይታ እንታይ ኣትሪፋ እንተድኣ ኢልና? እቲ ቐንዲ ክንምሃር ዝነበረና፡ ጎይታ ኩሉ ነገር ዝኸእል ክነሱ ኣባና ግን ከስርጾ ዝደለየ መንፈሳዊ ነገር ነይሩ። ገለ ካብኡ ብገዛእ ርእሰና ወልሓንቲ ነገር ክንገብር ከም ዘይንኸእል ከፍልጠና ይደለ ነይሩ። ብግብራዊ ኸኣ ኣፍሊጡና። እቲ፡ "ብዘይ ብኣይ ሓንቲ ነገር ክትገብሩ ኣይትክእሉን ኢኹም" ዝበሎ ቃል፡ ብግብራዊ ኣብ ህይወትና ርኢናዮ። ሰባት፡ ጉልበት፡ ሞያ፡ መገዲ (means) እምበር ምንጪ (source) ክኾኑ ከምዘይክእሉ ተረዲኡና። ምንጪ እቲ ኹሉ ዝኸእል እግዝኣብሄር ኣምላኽ ዋራይ ሙኳኑ በሪሁልና። ብምልኣት ናብኡ ክንጽጋዕ፡ ኣብኡ ዝተወከለ ህይወትን ናብራን ድማ ክንመርሕ ድማ ኣብቂዑና።

እግዝኣብሄር ናይ ዕላማ ኣምላኽ እዩ። ከም ውጥኑ እቲ ካባና ክቐርጾ ዘለዎ ቐሪጹ፡ ከም ፍቓዱ ክሳብ ዝቐርጸና፡ ጸግኡ እናሃበ ብኸብድ ዝበለ ኩነታት ከሕልፈና ይኸእል እዩ። ጉዳዩ ምስ ገበረ ግን ናብ ርሓት እዩ ዘእትወና።

ኣብዚ እዋን ሓዳረይ ጎደሎ ዘይብሉ ምሉእ እዩ። እዚ ዝርኣዩ ቤተሰባይ "ምንጪ ቁጠብኡ እንታይ እዩ?" ኢሎም ይመራመሩ እዮም። ኣነ ግን ምሉእ ብምሉእ ኣብ ኣምላኽ ዝተጸግዐ፡ ኣምላኽ ባዕሉ ውን ዝመርሖ ሓዳር ሙኳኑ ይእመን እዩ። ኣምላኽ ዋንቲ መንበርየይ እዩ።

ዓምዲ - ጋሻ ዲቦራ

ኸግዝአብሄር መዝሙር ኸዩ!



ዲቦራ - በመጀመርታ ዕድመና ተቆቢልካ ሕቶታትና ክትምልስ ፍቓደኛ ስለ ዝኾንካ፡ ብስም መጽሄት ዲቦራን ኣንብብታን ነመስግነካ፡፡ኣብዚ ናይ መዝሙርን መዚቃን ንዝዊሕ ዓመተት ኣብ ኣገልግሎትኩምዘለኻመጠን፡ መዝሙር እንታይ እዩ? ኣሕጽር ኣቢልካ ክትገልጸልና።

መልሲ - መዝሙር ኣዝዩ ዓምደኛ ካብ መዓኢ ዝተላዕለ ክትገልጽ ከበድ እዩ። ብኣፈሸኡ ግን መዝሙር ዜማ ብጸሎት እዩ። መዝሙር ኣምልኾ እዩ። መዝሙር ወንጌል እዩ። መዝሙር ሰብከት እዩ። መዝሙር መግለጺ ሕጎስ እዩ። መዝሙር ትንቢት እዩ። መዝሙር ከም ክልተ ዝኣፋ ሰይፊ ኣብ ኢድካ (ኣብ ጎሮሮኻ) ሒዝካ ንጸላእትኻ ትወግኣሉን፡ ትቀጽዓሉን ኣያል ኣጽዋር እዩ። ኣጠቓልል ኣቢልና ክንገልጸ እንተደለና ውን እግዝአብሄር መዝሙር እዩ (ዘጽ15*2፡ መዝ118*14፡ ኢሳ 12*2)። ምኽንያቱ ናይ ኣምልኾና ማእከል ንሱ ስለ ዝኾነ።

ዲቦራ - መዝሙር ኣብ ምህናጽ ሓደ ኣማኒ እንታይ ተራ ይጻወት ትብል?

መልሲ - ቃል ኣምላኽ፡ "ብመዝሙርን ምስጋናን መንፈሳዊ ቅኔን፡ ንኣድሕድኩም ኣስተምህሩን ምዓዱን፡ ብልብኹም ውን ብጸጋ ኣምላኽ እናዘመርኩም ቃል ክርስቶስ ብኹሉ ጥቡብ መሊኡ ይሕደርኩም።" ከም ዝብል (ቆሎ3*16)፡ መዝሙር ኣብ ምህናጽ ሓደ ኣማኒ ዝጻወቶ ተራኣዝዩ ዓቢ እዩ። ብመዝሙር ኣቢልካ ተተኣታትዎ ደጌታት ናይ በረኽት ኣሎ። ብፍላይ እቲ መዝሙር ኣብቲ ውዱእ ናይ መስቀል ሰራሕ ጸቂጡ እንተድኣ ቀሪቡ፡ ኣብ ምንጋፍ ዘለዎ ተራ ዓቢ እዩ። ብተደጋጋሚ ኪትሰምዖን ክትዝምርን (ክትእውጃን) ከለኻ፡ ካብ ዝተፈላለዩ ሓሳባዊ መዋቃፅታት ናይ ሰይጣን ኣናጊፋ ብ ብኣይሊ ንቐድሚት ከም ትደፍእ እዩ ዝገብረካ።

ዲቦራ - ሓደ ዘማራይ ዘማራይ ብመዓኢ ኣብ ህይወት ካብ ዝረብሐ መንፈሳዊ ረብኣታት ገለ ክትገልጸልና።

መልሲ - ኩሉ ግዜ እግዝአብሄር ውህበታት ክህባ ከሎ ነታ ኣካሉ እናሓሰባ እዩ ዝህብ። ንኣካሉ ናብ ምልኣት ብጽሕና ክርስቶስ ኩብጽኣ መታን።ኣነ እንታይ እዩ ዝርድኣኒ፡ ሓደ ዘማራይ ብምኽንያት እቲ ኣብኡ ዘሎ ናይ መዝሙር ጸጋ፡ ሓለፋ ካልኣት ፍልይ ዝበለ መንፈሳዊ ረብኣ ዝረከብ ኣይመስለንን። ምኽንያቱ መንፈሳዊ ረብኣታት (ጸጋታት) ኩሉ ግዜ ንቐል ኣምላኽ ኣብ ምእዛዝን ብእኡ ብምንባርን ስለ ዝግለጽ። እዚ ማለት ግን እቲ ብዓል ውህበት ኣይረብሕን ማለት ኣይኮነን። እዚ ብምንታይ ኢኻ ትርእዮ፡ ገለ ካብ ኣምላኽ ዝተቐበልካዮም መዝሙር ኣባኻ ፍሉይ ጽልዋ ዝሕድሩ ኣለው፡ገለ ካብ ኣምላኽ ዝተቐበልካዮም መዝሙር ከኣ ኣባኻ ብዙሕ ጽልዋ ዘይነበሮም ንኻልኣት ሰባት ግን ብፍሉይ ከሳግርዎም ትርኢ።

ዲቦራ - እግዝአብሄር ብመዝሙር ይዛረብዶ? ካብ ልምምዳትካ ኣብነት ሂብካ ከተብርሃልና።

መልሲ - እወ እግዝአብሄር ብመዝሙር ይዛረብእዩ። ብወንዝይ ዘሎ ልምምድ ክገልጸልካ እንተኾይን፡ ገለ ውሳኔታት ክወስድ ኣብ ዝብልሉ ግዜ ክሃድእ እንተድኣ ኣሎኒ ብመዝሙር ይዛረብኒ፡ ተስፋ ኣብ ዝቐረጽኩሉ ግዜ ተስፋ ከምዘሎ ከረድኣኒ ብመዝሙር የጸናን። ሓደ ነገር ቐድሚ ምግጣሙ ኣቐዲሙ ብመዝሙር ዘዳልወኒ ግዜውን ኣሎ። ኮታስ መብዛሕቲኡ ግዜ ጎይታ ብመዝሙር እዩ ዝዛረብኒ። ስለዝስ መዝሙር ኣብ ሞንጎይን ኣብ ሞንጎ ኣምላኽይን ከም ማእከል(medium) ናይ ርክብና እዩ።

ዲቦራ -ናይ መዝሙር አገልግሎትን ናይ መዝሙር ሂወትን ፍልልይ አለዎ 'ዶ? ኣሕጽር ኣቢልካ ክተረድአና።

መልሲ - ብርግጽ ፍልልይ አለዎ። ናይ መዝሙር አገልግሎት ምስ ሕብረት ኣሕዋት ኮንካ ኣተገልግሎ፡ ኣብ ውሑዳት ኣመንቲ ጥራይ ዝተሓጸረ እዩ። ናይ መዝሙር ህይወት ግን ናይ ውልቅኻ ናይ ሕልፍኺ ህይወት እዩ። እዚ ዓይነት ህይወት ንኹሉ ኣማኒ ዝጠቓልልን ዝምልከትን ህይወት እዩ። ኣዝዩ ኣገዳሲ ኸኣ እዩ።

ዲቦራ - ኣምልኾ (worship) ክሳብ ክንደይ ህላውነት ኣምላኽ የምጽእ ትብል? ኣብ ህዝቢ ኣምላኽ እንታይ ጽልዎ ኸ ኣለዎ?

መልሲ - ኣብ ሰማይ ለይትን ቀትርን ብዘይምቐራጽ፡ "ቅዱስ! ቅዱስ!" እናበሉ መልእክቲ ንእግዚአብሔር ከም ዝውድስዎን ዝሰግድሉን፡ ቃል ኣምላኽ ይነግረና። ጎይታ ውን፡ "ፍቓድካ ከምቲ ኣብ ሰማይ ከምኡ ድማ ኣብ ምድሪ ይኹን።" ኢልና ክንጽሊ ምሂሩና እዩ። ሓደ ካብቲ ምኽንያታቱ እቲ ኣብ ሰማይ ዘሎ ናይ ኣምልኾ ህይወት ኣብ ምድሪ ውን ክህሉ ስለ ዝደሊ እዩ። ብሓቕን ብመንፈስን ዝዘመር መዛሙር፡ ንእግዚአብሔር ኣምላኽና ህላውነቱ ክገልጽ ብጣዕሚ እዩ ዝድርጉ። "ኣብቲ መንፈስ እግዚአብሔር ዘለዎ ሓርነት ኣሎ።" ዝብል ቃል ከም ዘሎ፡ ህላውነት ኣምላኽ ኣብ ዝገለጸሉ፡ ሕማማት ይፍወሱ፡ ዝተፈላለዩ ኣርዑት ካብ ህዝቢ ኣምላኽ ይሰበር፡ ማእሰሪታት ይበታተኽ ምንጋፍ ከኣ ይኸውን። ሰባትን ጸጋታት ውን ክግለጹን ክኹልዑን ይኽእሉ።

ዲቦራ - ግደ ዘመርቲ ኣብ ቤተክርስቲያን ክሳብ ክንደይ ዕዙዝ እዩ? ኣብነታት ሂብካ ክትገልጸልና።

መልሲ - ዘመርቲ ኣብ ሓደ ቤተክርስቲያን ዓቢ ግደ እዩ ዘለዎም። ገለ ካብቲ ኣገዳስነቶም ንምጥቃስ፡ ኣብ ሕብረት መዝሙር ብቐዳምነት እንተድኣ ተሰሪዑ፡ ሰማያት ከፊቱ ንልቢ ምእመን ንቃል ኣምላኽ ድሉው ከም ዝኸውን እዩ ዝገብር። እዚ ኸኣ ሓመድ ኣዝዩ ውጽኢታዊ ምእንቲ ክኸውን ድኹዒ ከም ምግባር ዝዓይነቱ እዩ። ብተወሳኺ ውን መዝሙር መንፈስ ህዝቢ ኣምላኽ ኣብ ምንቕቓሕ፡ ኣመንቲ ብሓይሊ ንቐድሚት ከም ዝግለግሉ (ዝደፍኡ) ኣብ ምግባር፡ ዘይተደለየ ባህርታት ኣብ ምውጋድ (ምቐራጽ)፡ ኣብ ዝተፈላለዩ ኩነታት ንዘለዉ ህዝቢ ኣምላኽ ከኣ ኣጸናኒዕካ ሰደት (መከራ) ጸይሮም ደው ከም ዝብሉ ኣብ ምግባር፡ ብዝተፈለየ ጥበብ ምስ ቃል ኣምላኽ ብ እምነት ኣብ ምሕባርን ኣእሚንካ ኣብ ምእዋጁን ዓቢ ተራ እዩ ዝጸውት።

ብዓቢኡ ኸኣ እግዚአብሔር ንመዝሙር ክምለኽሉ ኢሉ ዝፈጠሮ ጥበብ እዩ። ሓደ ካብ ተልእኾታት ቤተክርስቲያን ከኣ እዚ እዩ። ነዚ ዕዮ ኢሉ ብፍሉይ ንሰባት ይኹን ንመልእክቲ ይቐብእ እዩ። ሰይጣን ቅድሚ ምውዳቕ ሓደ ካብቶም ብመዝሙር ዝተቐብኡ ሰማያውያን ኣገልገልቲ ከም ዝነበረ ቃል ኣምላኽ ይገልጸልና። ከም ዳዊት፡ ኣሳፍ ዝኣመሰሉ ፍሉይ ናይ መዝሙር ቅብኣት ዝነበሮም ናይ ኣምላኽ ሰባት ውን ነይሮም። ዳዊት ውን ኣብ ዘመኑ ኣብ ቤት መቐደስ ዘገልግሉ ዘመርቲ ሰሪዑ እዩ።

ዲቦራ-ገለ ካብ ብ መዝሙር ዝተረኽበ ወይ ዝተደረኸ መንፈሳውን መጽሓፍ ቅዱሳውን ዓወታት ክትጠቐስልና?

መልሲ-ብዓቢኡ እቲ ዓቢ ዓወት ናይ ለሰ ባራካ ብናይ መዝሙርን ምስጋናን ስልቲ ውግእ እዩ ክዉን ኮይኑ (2ዜና 20*21-25)። ሸዑ ዮሳፋጥ ምስ ህዝቡ ምርኮኡ ክገፍፍ ሰለስተ ምዓልቲ ምሉእ ውሱዱሉ። ናይ ጳውሎስን ሲላስን ውን ተወሳኺ ኣብነት ኣሎ። ብመቐሕ ተኣሲሮም ክንሶም ግን ብዜማ ከመሰግኑ ምስጀመሩ፡ መሰረት እታ ቤት ማእሰርቲ ክሳብ ዝናወጽ ብርቱዕ ምንድቕዳቕ ምድሪ ከምዝኾነን፡ ስጋዊ መቓውሖም ጥራይ ዘይኮሰ መንፈሳዊ መቓውሕ ናይቲ ሓለቓ ቤት ማእሰርትን ሰድራቤቱን ውን ከምዝተፈትሑ፡ ኩላትና ዘይንዘንግዎ ፍጻሜእዩ (ግሃ16*25-34)።

ዲቦራ-ገለ ካብ ልሙድ ውዲታት ሰይጣን ኣብዚ ኣገልግሎት ንዘለዉ ኣሕዋት ክትጠቐስልና?

መልሲ-ሰይጣን ሓይሊ ናይ መዝሙር ዓቢ ሙኳኑ ስለ ዝርዳእ፡ ዝመርቲ ብዝሙትን ብኻልእ ፍላጻታትን ንምውቃዕ ብዙሕ እዩ ዝፍትን። ንብዙሓት ናይ መዝሙር ቅብኣት ዝነበሮም ውን ብገንዘብን ብዝተፈላለየ ነገራት ኣታሊሉ፡ ውህቡቶም ናብ ደርፊ ጠምዚዙ ናብ ሲኦል ገጹ ይመርሖም እዩ።

ዲቦራ - ዘመርቲ ኣብ ሕብረታቶም ዝገጥሞም ብድሆታት ኣሎዶ? ገለ ክትገልጸልና?

መልሲ - ንኹሉ ዘጋጥም ወይ ውን ኣብ ኩሉ ሕብረታት ዘሎ ዘይክኸውን ይኽእል እንድዩግን ገለ ካብኡ ተቐባልነት ምስኣን፡ ከምቲ ዝድለ ደገ ኣገልግሎት ዘይምርኩብ፡ ኣብ ካልእ ሕብረታት ከተገልግል ናጽነት ዘይምርኩብ፡ ነቐፊታ ኣብ ግጥምን ዜማን፡ ወዘተ ክኸውን ይኽእል። እዚ ኸኣ ብትሕትና፡ ብፍቕርን ብምስትውዓልን ተዘራራብካ ዝእረምን ዝፍታሕን እዩ።

ዲቦራ - ዘመርቲ ኣብ ቤተክርስቲያን ብኸመይ ክትሓዙ ኣለዎም ትብል?

መልሲ - እዚ ናይ መዝሙር ኣገልግሎት ብመንእሰያት ሰለ ዝነዩድ፡ እዞም መንእሰያት ከኣ ምስ ኣገልግሎቶም ዝኸይድ ዝተፈላለዩ ሕቶታትን ጠለባትን ክህልዎም ሰለ ዝኸእል፡ ቤተክርስቲያን ዘድልዮም ነገራት ኣጽኒዑ፡ ዓቕማ ብዝፈቐዶ ክትቅርበሎም ኣለዋ። ነቲ ዘቐርብዎ ሕቶታት ሓሳባቶም ውን ክትሰምዖን ብቃል ኣምላኽ መሰረት ንጹር ዝኾነ መረዳኢታ ክትህበዎ ጽቡቕ እዩ። እቶም መንእሰያት ብኹሉ ርዱኣት ምእንቲ ክኾኑ ድማ ብመምህራን ናይቲ ቤተክርስቲያን እኹል ዝኾነ ናይ ቃል ኣምላኽ ኣስተምህሮ ክወሃቦም ይግባእ።

ዲቦራ -ቃል ኣምላኽ ብጥራኡ ክትዝምሮን ብናትካ ቃላት ቀይርካ ክትዝምሮን ኣብ ሓይሊ (ቅብኣት) ናይቲ መዝሙር ፍልልይ ኣለዎ ዶ?

መልሲ - ዋልሓንቲ ፍልልይ ዘለዎ ኣይመስለንን። ምኽንያቱቃል ኣምላኽ፡ "ካብ ከብዱ ሩባታት ማይ ህይወት ክውሕዝ እዩ።" ከም ዝብል (ዮሃ7*38)፡ቅብኣት ናይ ሓደ መዝሙር ኣብቲ ዘማራይ ዘሎ ጸጋ ዝምርኮስእዩ።ሓደ ዘማራይ ቃል ኣምላኽመ ሊኡ፡ ብሓቕን ብመንፈስን ሞይቁ፡ እንተስ ቃል ኣምላኽ ከምቲ ዘለዎ እንተስ ብናቲ ኣበሃህላ ዝዝምሮም መዛሙር ዓቢ ሓይሊ ኣለዎም።

ዲቦራ - ኣብ ብዙሓት ዘመርቲ፡ ብሓፈሽኡ ኸኣ ኣብ ህዝቢ ኣምላኽ ብዛዕባ ትግርኛ ህርመት ዝተፈላለዩ መርገጺ ኣሎ። ገለ ይዝምሮን ይቆጸጸዮሉን ገለ ኸኣ ይኹንና። ብወገንካ እንታይ ትብል?

መልሲ - እቲ ዝገርመኒ ነገር ሓደ ሓደ ግዜ ንኣምላኽ ከምዚ ኸማና ጌርና ንሓሰቦን ብመጠን እቲ ርድኢትና ኸኣ ንድርቶን ምዃንና እዩ። እግዝኣብሄር ልብን ኮላሊትን ዝምርምር፡ ኩሎም ግብርታት ከኣ በዩናይ ሃቕና ከም ዝግበሩ ዝፈልጥ ኣምላኽ እዩ።ንሱ ዘተኩረሉ ነቲ ቅዱ (ትግርኛ ህርመት፡ ሬገ፡ ቻቻ...) ዘይኮነስ፡ እቲ ዝዝመርን ዝስዕሳዕን መዛሙርን ሳዕሲትን ብሓቕን ብመንፈስን ድዩ ኣይኮነን ጥራይ እዩ። ምኽንያቱ ብሓቕን ብመንፈስን ዝግበር ኣምልኾ ኣበር ስለ ዘይብሉ።

ዲቦራ -ገለ ውን ንትግርኛ ባህሊ ከተተንስእ ከም ምድላይ ጌሩ ዝርእዮ ኣሎ።

መልሲ - እወ!"ብቕዱ ኣዘማምራናን ኣሰዓሰዓናን ካብ ዓለም ክንፍለ ኣሎና።" ዝብል ኣዘራርባ ኣሎ እንድዩ፡ እዚ ኣበሃህላ ግን ንዓይ ብዙሕ ኣይርድኣንን እዩ።ምኽንያቱ ንዓና ዝፈልየና ፍቕሪ እዩ። ካብ ናይ ትግርኛ ሕብረተሰብ ዲኻ ተጸዊዕካ ብባህልኻን ብልምድኻን ኣምልኽ፡ ካብ ትግረ ዲኻ ተጸዊዕካ ብመንፈስን ብሓቕን ተደራኽካ ብባህልኻ ኣምልኽ። ምናልባት ክተምልኽ ከለኻ ንገለ ኣሕዋት ትቐልል ዘለኻ ክመስሎም ይኸእል እዩ። ዳዊት ንታቦት እግዝኣብሄር ናብ ከተምኡ ከኢትዎ ከሎ፡ክሳዕ ብዓይኒ ብዓልቲ ቤቱ ሚካል ቀሊሉ ዝርእ፡ ክዳውንቱ (ክብረቱ፡ መንነቱ፡ ሃብቱ፡ መልክዑ፡ ንግስነቱ፡ ኣኽሊሉ)ኣውጺኡ ብትሑትን ብድቐስን መንፈስ ዘሊሉ እዩ።እዚ ናይ ዳዊት ግብሪ ኣብ ዘመንና እንተዝኸውን ውን ኣሰር ሚካል ብምስዓብ ብዙሓት ምኽዓብናዮ ኔርና ንኸውን።እዚ ግን ቅኑዕ ኣይመስለንን።ድሓር ከኣ ንሕና ሰዓብቲ ናይቲ ዝሞተን ዝተንሰኣን ጎይታ የሱስ እምበር ሰዓብቲ ናይ ሓደ ዝመውትን ዝትንሰእን ባህሊ ኣይኮንናን።

ዲቦራ -ኣብ ሓድሕድ ዘመርቲ ዘሎ ምድግጋፍን ምቅብባልን ከመይ ይመስል? ዛጊት ገለ ናይ ሓባር መደባት ዝሓንጸጽኩሞ ወይ ውን ኣብ ተግባር ዘውዓልኩሞ ኣሎ'ዶ?

መልሲ - ኣብ ምቅብባል ድሓን ዘሎ ይመስል። እንተ ኣብ ሓድሕድ ምድግጋፍ ግን ክሳዕ ክንድኡ ዝሰደረ ኣይኮነን። ተበግሶ ወሲዱ ዘወሃህድ ዓቢ ሰብ የድሊ።ብዕድመን ብጸጋን ዓቢ ተኾነ ኸኣ ይምረጽ። ተመኩሮ ኣገዳሲ ስከ ዝኾነ።

ዲቦራ -ዘመርቲ ኣብ ዓይኒ ብዙሓት ሰባት ስለ ዝኣትዉ መዕንቀፊ ከይኮኑ ክገብርዎ ካብ ዘለዎም ጥንቃቄታት ገለ ክትገልጸልና?

መልሲ - ጳውሎስ፡"ኣብ ቅድሚ ኣምላኽን ሰብን እንታ ዘይብሉ ሕልና ክህልወኒ ኩሉ ግዜ እጽዕር ኣሎኹ።"ከም ዝበለ (ሮሜ24*16)፡ሓደ ዘማራይ ንርእሱ ጥራይ ዝነብር ክኸውን የብሉን። ምኽንያቱ ኣሕዋት ህይወቱ እንተዘይተቐበልዎ ኣገልግሎቱ ዋላውን ዓብይን ብሉጽን ይኹን ኣይቅበልዎን እዩም። ስለዚ ሓደ ዘማራይ ነቲ ሞዳሉ ዝኾነ የሱስ ክርስቶስ ክመስል ኣለዎ።እዚ ማለት ናይ ፍቕሪ ሰብ ክኸውን፡ ትሕትና ክለብስ፡ ካብ ዘይግቡእ ዝምድና ንዘየድሊ ግዜ ምሕላፍ ምስ ተጻይ ጾታ ክርሕቕን፡ካብ ፍቕሪ ገንዘብ ክሃድምን ኣለዎ። ኣብ ጽሬትን ኣለባብሳ ክዳውንቱን ውን ጥንቁቕ ክኸውን ኣለዎ።



ዲቦራ - ምትብባዕ ህዝቢ ኣምላኽ ኣብ ኣገልግሎት መዝሙር ንዘለዉ ኣሕዋት ኽመይ ኣሎ?

መልሲ - ኣብዚ ሕጂ ግዜ ድሓን ኣሎ። መብዛሕትኡ ኣማኒ ናይመዝሙር ግደ እናተሰወጦ ይመጽእ ስለ ዘሎ። ብተደጋጋሚ ንዘመርቲ ብጸሎት ክድግፍ ብቃል ውን ከተባብዕ ትርኢ ኢኻ።

ዲቦራ - ብዙሓት ኣሕዋት ብፍላይ ኣዋልድ ብመዝሙር ከገልግሉ ይደልዩ። ዘማራይ ንምዃን ድሌት ጥራይ እኹል ድዩ ወይስ ክማላእ ዘለዎ ካልእ ሮጃሒታት ኣሎ?

መልሲ - ካብቲ ጸዋዒ እዩ እምበር ካብ ደላዩ ኣይኮነን(ሮሜ 9*11-13)። ኣብ ርእሲ እቲ ጸውዒት ግን እቲ ዘማራይ ብሓፈሽኡ ናይ ትምህርቲ መዚቃ ብፍላይ ድማ ናይ ድምጺ ስልጠና (course)ተወሰደ ኣብ ኣገልግሎቱ ይሕግዞ እዩ።

ዲቦራ - ንኣደስቲ ዘመርቲ ተመሓላልፎ ምኽሪ?

መልሲ - ናይ ቃል ኣምላኽን ጸሎትን ግዚኣም ክዓቢ ኣለዎ። ምስ ከምኡም ዝዓብዩ ዘመርቲ ርክብ ክፈጥሩ ኣለዎም።

ንዝያዳ ኣድማዕነት ከምዚ ኣቐዲመ ዝበልክዎ ናይ ድምጺ ስልጠና (vocal training) ክወስዱ። ንኣገልግሎት ዘይዳፍኡን ንግዜ ኣምላኽ ከኣ ዝጽበዩን ክኾኑ። ርእይቶታትን ነቐፌታትን ሰባት(እንተስ ክቕበልዎ እንተስ ክነጽግዎ ንዕኡም ዝምልከት እኳ እንተኾነ)ብትሕትና ክሰምዑ ይግባእ።

ዲቦራ - ኣብ መወዳእታ ክጥቀስ ኣለዎ ትብሎ ወይ ከተሰምረሉ ትደሊ ዛዕባ ተሎ?

መልሲ - ህዝቢ ኣምላኽ ናይ መዝሙርን ናይ ኣምልኾን ህይወቱ ከማዕብል የዘኻኸር። ንዘመርትን መዚቀኛታትን ብጸሎትን ብጥራልን ክድግፎም ይጽውዕ። ምኽንያቱ ናቶም ደው ምባልን ብቕብኣት ምውጻእን ንቤተክርስቲያን ስለ ዝኾነ።

ዲቦራ - ንዝገበርካልና ምትሕብባር ኣዚና ነመስግን። ጎይታ ይባርኽካ! ምስ ኩሎም ሰድራቤትካ ከኣ ርሑስ ሓድሽ ዓመት ንምነዳካ።

መልሲ - ኣምላኽ ይባርኽኩም!



ዓምዲ ሓዲሽ ተኸኪ



ንሰሐ ካብ ምውት ግብሪ

"ሰለዚ ናይ ክርስቶስ መጀመርታ ነገሩ ሐዲግና፡ ብንሰሐ ኽብ ምውት ግብሪ፡ ብእምነት ብእምላኽ፡ ብትምህርቲ ጥምቀት፡ ብምንባር ኣእዳው፡ብትንሳኤ ምወታት፡ ብናይ ዘለኣለም ፍርዲውን ከም ብሓድሽ መሰረት ኣይንሰርት እሞ ናብ ፍጻሜ ንሕለፍ። " እብ6*2



ንሰሐ ማለት ብቋንቋ ግሪክ-ሚታኖያ ካብ ዝብል ቃል ዝመጸ ኮይኑ፡ ትርጉሙ ድማ ናይ ኣእምሮ ለውጢ ወይ ናይ ኣነባብራ ለውጢ ምንባር (ብውሳኔ ሓሳብኻን መገድኻን ምልዋዋ፡ ካብቲ ቅድሚ ሕጂ ዝነበረኻ ኣተሓሳስባን ኣካይዳን ተመለስኻ ብሓድሽ ህይወት ምምልላስ) ማለት ኢዩ (ኢሳ55* 6-9፡ ሉቃ 15*11-32፡ ኤፌ2*1፡ 1ጴጥ2*9)።

ትምህርቲ ንሰሐ ንሓዲ ሓጢኣት ዝገበረ ሰብ ጥራይ ዝምልከት ኣይኮነን። ንነፍሲ ወከፍ ናይ እግዝኣብሄር ህዝቢ ዝምልከት ኢዩ። "ሰለምንታይ?" እንተ ኢልና፡ ኣብቲ ዋሕዲ ብርሃን ዘለዎ፡ ኣብኡ ምውት ግብሪ ክህሉ ናይ ግድን ስለ ዝኾነ። ሰለዚ ድማ እዩ ቃል እግዚኣብሄር ኣብ ምሳ4*18፡ "መገዲ ጸድቃን ከም ብርሃን ወገግታ ኢያ። ፍጹም መዓልቲ ኽሳብ ዚኸውን ከኣ እናወሰኸት ትበርህ።" ዝብል። ነዚ ኸኣ እዩ ጎይታና የሱስ ክርስቶስ ብርሃን ዓለም ኮይኑ ናብዛ ዓለም ዝመጸ።

ምውት ግብሪ እንታይ ማለት እዩ?

ምውት ግብሪ፡ ኣብ ቅድሚ እግዝኣብሄር ዘይህያውን፡ ዘይቅዱስን ባህ ዘየብልን ግብሪ፡ ናብሪ፡ ህይወት፡ ብሓጺሩ (ህይወት ወይ ኩሉ መንፈሳዊ ንጥፈት ማለት እዩ። ሰለዚ እዩ ኣብ (ሮሜ12*12)፡ "ብምሕዳስ ሓሳብኩም ተለወጡ እምበር ዝሃ ዓለም ኣይትምሰልዎ።" ዝብልና።

"ምውት ግብሪ ካበይ እዩ ዝብገስ?" ኢልና ንሓትት ንኸውን፡ መገገሲ ምውት ግብሪ፡ ካብቲ ውዱቕ ባህሪ ናይቲ ኣረጊት ሰብ እዩ። ሰለዚ እዩ ድማ ኣብ ኤፌ4*22-24፡ "ነቲ ቐደም እተመለስኩምሉ፡ ብትምኒት ስሕተት ዚጠፍእ ኣረጊት ሰብ ቀንጢጥኩም፡ ቦቲ ናይ ኣእምሮኹም መንፈስ ክትሕደሱ እሞ፡ እቲ ብናይ ሓቂ ጽድቅን ቅድስናን ብመልክዕ ኣምላኽ እተፈጥረ ሓድሽ ሰብ ልበሱ። " ዝብል።

እዚ ምውት ግብሪ ኣብ ህይወት ሰብ ዝገዝእ

-እቲ ሰብ ብናይ ኣእምሮኡ መንፈስ ምስ ዘይሕደስ -ንነገራት ብእምነት ምስ ዘይገብርም

-ጽድቁ ብሕጊ ከማልእ ምስ ዝደሊ (ብጸጋ ምስ ዘይዓዩ)

-ብመንፈስ ምስ ዘይመላለስ - ኣብዚ ብመንፈስ ዘይምምልላስ ክንብል ከሎና ፡ ካብ መንፈስ ቅዱስ ዝኾኑ ፍረታት ዘየሰነዩ ግብሪ ማለት እዩ። ንኣብነት፡ ካብ ፍቕሪ ትሕትና፡ ድንጋጽ፡ ለውሃት፡ እምነት፡ ዓቕሊ፡ ዘይግበሩ መንፈሳዊ ዕዮታት (ግብርታት) ምውት ግብሪ ንብሎም።

እዚ ኸኣ ከምቲ ጳውሎስ ብዘይ ፍቕሪ ዝግበር ግብሪ ከንቲ መኳኑ ዝገለጸ እዩ (1ቆሮ 13*1-4)።

ጎይታና የሱስ፡ ኣብ ማቴ 5,6,7 ኣብ ዘሎ ሰለስተ ምዕራፋት፡ ብዛዕባ ጸሎት፡ ሰናይ ግብሪ፡ ጸም፡ ገንዘብን ካልእ መንፈሳዊ ንጥፈታትን ገለ ሓሳባት ኣቐሚጡልና ኣሎ። ንኣብነት ንፈሪሳውያን፡ ኣብ ሰባት ቅቡላት ክኾኑ ዝገብርዎ ግጉይ ስርዓት ኣምልኮን ጸሎትን... ክኸክፍዎ ከሎ ንርኢ። ቀጺሉ ድማ ንደቂ መዛሙርቲ፡ "ጽድቕኩም ካብ ጽድቁ ፈሪሳውያንን ጽሓፍትን፡ እንተዘይበዝሐ፡ መንግስቲ ኣምላክ ኣይትኣትዉን ኢኹም።" ኢሉ ከጠንቅቅም ንርኢ። እምብኣርከስ ካብ ፍቕሪ (ጸጋ) ዘይኮነ ግብሪ ኣብ ቅድሚ ኣምላኽ ቅቡል ኣይኮነን። ንኣብነት እግዝኣብሄር ኣሎ፡ ብየሱስ ዝተሓጎሰሉ ምኽንያት ምስ እንርኢ፡ ካብታ ብስጋ ዝተጋህደላ ግዜ ኣትሒዙ፡ ኩሉ እቲ ዝገበሮ ግብርታት፡ ብፍቕሪ፡ ብድንጋጽን፡ ብለውሃት፡ ወዘተ ብምግባሩን፡ በዚ መንፈስ ህይወቲ ውን ብምሃቡን እዩ።

ንሱሓ ካብ ምዑት ግብሪ ኣብ ክልተ እዩ ዝምቀል። ንሓቶም ከኣ፡
1-ንሱሓ ካብ ምዑት ግብሪ ንዘይኣማኒ - ብጎይታ ብምእማን ካብ
ሞት ናብ ህይወት፡ ካብ ጸልማት ናብ ብርሃን ምምጻእ ማለት
እዩ። (ማቴ3*1-2፡ ሉቃ1*76-79፡ ማቴ4*12-17)

2-ንሱሓ ካብ ምዑት ግብሪ ንኣማኒ (ንውሉድ)

ብዙሕ ጊዜ ንንሱሓ ምስ ምንዛዝ (በደልካ ምስ ምእማን) ጥራይ
ኢና ነተሓሕዞ። ሓዲ ብርሃን ምስ ረኽብኩ፡ ኣቐዲሙ ዝነበረካ
ምልምማድ ሓዲግካ ንዕኡ ምስዓብ ውን ንሱሓ እዩ። ስለዚ ንሱሓ
ጎይታ ክንቅበል ከለና ወይ መንፈስ ቅዱስ ብሓጥያት ምስ
ረትዓና ንጉብሮ መንፈሳዊ ስርዓት ጥራይ ዘይኮነስ፡ ብመጠን እቲ
ዝረኽብናዮ ብርሃን (ፍልጠት ሓቂ) ምሉእ ህይወትና ንምለሶ
ምምላስ እዩ። ናይ ንሱሓ (ምምላስ) ህይወት ምሓዝ ማለት፡-

ሀ - ብጸጋ ምዕባይ (ሉቃ 2*52)

*ዝተገብረልካ ኩሉ ብጸጋ ኣምላኽ ምዃኑ ብምርዳእ ምዕባይ (2
ቆሮ6*1፡ ኤፌ2*3-4)

*ዘኸእል ሓይልኻ ጸጋ እግዚኣብሄር እምበር ብገዛእ ርእሰኻ፡
እተምጽኦ ነገር ከም ዘየሎ ምስትውዓል።

ለ - ብእምነት ምዕባይ (1ተሰ1*2-3፡ 2ተሰ1*2-3)

*ካብ እምነት ዘይኮነ ዘበለ ኩሉ ግብሪ ሓጢአት እዩ። ብመጠን
እቲ ብእምነት ዝዓበኻዮ ድማ፡ ግብሪ እምነት ስለ እትገብር ካብ
ሓጢአት ትርሕቕ ኢኻ(ብርሃንካ ይደምቕ) ማለት እዩ። (ሮሜ
14*23፡ ሮሜ9*32)።

ሐ - ብፍቕሪ ምዕባይ (1ተሰ1*2-3፡ 2ተሰ1*2-3)

*ብዓቕሊ፡ ብፍሕሸውነት፡ ብምጽዋር፡ ብለውሃት፡ ናትካ
ብምሕዳዎ፡ (መሰልካ ከይተረፈ ብምሃብ)፡ ብጽቡቕ ሓውኻ
ምሕጸስ (ዘይምቕናእ)፡ ብሓቂ ብምሓጸስ፡ ብዘይምጅሃር፡ ብዘይ
ምምራር፡ ብዘይምንፋሕ፡ ምሕረት ብምግባር፡ ብዘይምቕያም፡
ሸለል ብዘይምባል፡ ብእምነት፡ ብተሰፋ፡ ብትዕግስቲ ምዕባይን
ወዘተ ማለት እዩ (1ቆሮ13*4-13)።

መ - ብመንፈስ ምድልዳል (ሉቃ1*40)

*መንፈስ ቅዱስ ሓንሳብ ጥራይ ትቕበሎ ዘይኮነ፡ እናመላእካን
እናወረደካን ዝኸይድ ሙኳኑ ምግንዛብ የድሊ። ምክንያቱ ኣብ
ቃል እግዚኣብሄር፡-

*መንፈስ ይምላእኩም -ኤፌ5*18-19

*መንፈስ ኣይተጥፍኡ - ሮሜ12*11

*ብመንፈስ ተቓጽሎ - ሮሜ12*11

*መንፈስ እግዚኣብሄር ወረዶ - መላ6*34፡ 14*6

*መንፈስ ኣተወኒ - ህዘ2*1-2፡ ወዘተ ዝብሉ ቃላት
ኣለው። ስለዚ እዚ ብመንፈስ ምድልዳል ዝብል ዛዕባ፡
ኣቓልቦ ዘድልዮ ኣገዳሲ ትምህርቲ እዩ።

ብመንፈስ ክንድልድል እንተኾይንና ገለ ካብቲ ከነማልኦ
ዘለና ቅድመ ኹነታት ነዚ ዝስዕብ ይመስል፡-

1 - ብመንፈስ ድኻ ሙኳን - ማቴ5*2-6፡

2 - ብኹሉ ጥበብ ብቃል ክርስቶስ ምምላእ - ቆሎ
3*16-17፡

3 - ናይ ጸሎት ህይወት - ማሪ1*35፡

4 - ምቹእ ሃዋህው ንመንፈሳዊ ህይወትካ ምፍጣር

5 - ምሉእ ርእሰኻ ምውፋይ - 1ጢሞ4*15-16

እምብኣርከስ፡ ካብቲ ዝንኣስ ክሳብ እቲ ዝዓበየ ኣብ ቤት
እግዚኣብሄር ንርኩብ ኣመንቲ፡ ብ መጠን እቲ ህይወና
ንመንፈሳዊ ዕቤት ዝወፈና፡ መንፍሳዊ ብርሃንናን መንፍሳዊ
ፍረናን እናዓበየ ስለዝኸይድ፡ ከምቲ ቃል ኣምላኽ፡ "ብርሃን
ኣብ ጸልማት የብርህ ጸልማት ግና ኣይሓዞን" ዝብል (ዮሃ
1*5)፡ ብኡ መጠን ኢና ካብ ምዑት ግብሪ ንላቕቕ። ኩሉ
ህይወትናን ዕዮናን ውን ኣብ ቅድሚ እግዚኣብሄር ቅቡልን
ብሁግን ዝኸውን።



ውዲት ሰይጣን አለሊና ንንቅሐሉ

ኣብዚ መወዳእታ ዘበን፡ ሰይጣን እቲ ግዜ ናብ መወዳእታ ገዱ ይምርሽ ከም ዘሎ ፈሊጡ፡ ካብ ካልእ ግዜ ንሓዕሊ፡ ብዘሎ ናይ ክፍኣት ኣጽዋር፡ ንህዝቢ ኣምላኽ ንምዋቃዕ ወራዱ ኣሎ። ንሕና ውን፡ ቦቲ ናይ ዋፍኣት ውዲታቲ ግዳይ ከይንኸውን፡ ንፍሕሶ ሰይጣን አለሊና፡ ምእንቲ ምቅዋም ክንክእልን ደው ክንብልን፡ ነቂሕና ብዘሎ ኣጽዋር ኣምላኽ ንልበስ (2ቆሮ2*11፡ ኤፌ. 6*11-12)።

ኣብዚ ናይ እምነት ቅልስ መንፈስና እንተተዘይነቂሑ ግን ነቲ ውዲት ከነልልዮ ከሸግረና እዩ። ስለዚ ንንቃሕ! ገዛእ ርእሰና ውን ንግታእ ደኣ እምበር፡ ከምቶም ካልኣት ደቀሰቲ ኣይንኹን። ከነልልዮምን ክንዕወተሎምን ዘሎና ውዲታት ሰይጣን

1-ዓለማዊ ውድድር

ይኣኽለኒ ምባል ዝሰፈኖ ህይወት ዓቢ ረብሓ ኣለዎ። ምኽንያቱ ገሊኡም ክህብትሙ ክብሉ፡ ናይ እምነት መርከቦም ተሰይራቶም፡ ኣብ ፈተናን መፈንጠራን፡ ንሱብ ናብ ምብራሕን ዋፍኣትን ዜሰዋም ኣብ ብዙሕ ናይ ዕሸነትን ጉድኣትን ትምኒትን እዮም ዝኩቡሩ። ስለዚ ብትምኒት ተሳሊብና ካብ ዝደዩብናዮ ነዊሕ ናይ ዓለም እምባ ንውረድ እሞ፡ ይኣኽለኒ ብሃልትን መማቐልትን ንኹን።

2-ንፍርሒ ብጉልባብ ጥበብ ምሽፋን

ጎይታና የሱስ ክጽውዓና ከሎ፡ መስቀሉ ጸርና ደድሕሪኡ ክንስዕብ እምበር፡ ኣብ ኣድጊ ተወጢሕና፡ ዓለም ሆላእና ክትብለልና ኣይኮነን። ኣብ ዓለም መከራ ኣሎና። ዓለም ንየሱስ ካብ ዘይተቐበለት፡ ንዓና ውን ኣብ ዝኾነ ኩነታት ክትቐበለና ዘይሕሰብ እዩ። ምኽንያቱ ንሳ ጸልማት ግብራ ከኣ ክፋእ ስለዝኾነ። ስለዚ ኣብ ዓለም ክንጸሮ ዝግብኣና ጸበባ ከም ዘሎ ንፍለጥ።

ድሓር ከኣ ኣምላኽ ዘይፈቐዶ ኣባና ዝበጽሕ ነገር የለን። ሓንቲ ካብ ጸጉሪ ርእሰና ውን ትኹን ናብ ምድሪ ኣይትወድቅን እያ። ሓላዊና ኣይታኽስን እዩ። ፍቃድ ኣምላኽ ተኮይኑ ኽኣ ንቀበሎ። ብጥበብ እናማሳመሰና፡ ካብ ተልእኾና ክንሃድም ዘይኮነ ብመንፈስ ተደጊፍና ዕዮ ጎይታ እናዓዩና፡ ነቲ ወንጌል ዘኽፍለና ዋጋ፡ ብጸጋ ኣምላኽ ንኽፈሎ።

እዚ ሕጂ ክንሓልፎ ንሕተት ዘለና ወይ ውን ንሓልፎ ዘለና፡ ምስቲ ዝመጽእ ክብሪ ኣይመዓራረይን እዩ። እቲ ሸዓ ዚሓልፍን ቀሊልን ጸበባና ማእለያ ዜብሉ ብሉጽ ናይ ዘለኣለም ምሉእ ረዚን ክብሪ የዳልወልና እዩ እሞ፡ እቲ ናይ ወጻኢ ሰብና እንተ በስበስ እኳ፡ እቲ ውሽጥና ኣብ ጸጽባሕ ይሕደስ እዩ (2ቆሮ4*16-17)። ስለዚ ኣይንትሓለል!

እስቲፋኖስ ብእምኒ ተጨፍሊቐ ክመውት ከሎ ክብሪ እግዚኣብሄር ይርኢ ከም ዝከበረ፡ ካብቲ ክብሪ እግዚኣብሄር ከርእየና ዝተመደበ ጸበባ ኣይገህደም። ጸጋ እና ለመንና ደኣ ኣብኡ ንጽናዕ።

3-ምጉሩምራም

ጸሓኢ ብብዝሒ መከራ ምስጋና ካብ ኣፍና ክሰርቐ ይፍትን እዩ። ነቲ ዘለና ዘይኮነስ ነቲ ዘይብልና፡ ነቲ ዝኾንናዮ ዘይኮነስ፡ ነቲ ክንኮና ዝከበረና እናርእየና፡ ከም ነስቐርቁርን ከም ነግርርን ይገብር። እዚ ምእንታኹም ብኽርስቶስ የሱስ ፍቓድ ኣምላኽ እዩ። እሞ ብኹሉ ኣመስግኑ ዝብል ቃል እናሃለወና (1ተሰ 5*18)፡ ከም ናእሚ፡ "እቲ ኹሉ ዝኽእል ንህይወትና ኣምሪርዎ እዩ" ንብል። ሽዑ መስንቐና ንስቅል። ጸሓኢ ብኹነታት ንምስጋናና ጅሆ ይሕዞ።

መጽሓፍ ቅዱስና ከም ዝገልጸልና፡ ከም እዮብ ብኽበድ መከራ ዝሓለፈ የለን። ንሱ ግና፡ "እግዚኣብሄር ሃብ፡ እግዚኣብሄር ወሰደ። ስም እግዚኣብሄር ይባረኽ።" ኢሉ እዩ ናብ ምድሪ ተደፊኡ ዝሰገደ። እዚ ኽኣ ንመለበሚናን ንተግላጽናን እዩ ዝተጻሕፈ (እዮ1*20-21)።

ናይ ምስጋና ህይወት እንተሎና፡ እግዚኣብሄር ን እዮብ ከም ዝደበሰ ንዓና ውን ብርግጽ ክድብሰና እዩ። እቲ ዓቢ ምረት ንሰላምና ዝልወጥ ብናይ ምስጋና ህይወት እዩ። ምጉርምራም ግን ኣብ ምድረ በዳ እዩ ዘትርፍ።

እምበኣርከሴ ኣቲም ናይ ኣምላኽ ህዝቢ፡ ኣብ ትሕቲ ዝኾነ ይኹን ኩነታት ንኣምላኽ ክብሪ ምሃብ ንለማመድ። ህላውነት ኣምላኽ ኣብ ናይ ምስጋና ህይወት እዩ ዘሎ። ኣብ ህላውነት ኣምላኽ ከኣ ክብሪ እግዚኣብሄር ኣሎ። ማእሰርቲ፡ ሕማም፡ መርገምን ካልእ ግብርታት ድያብሎሴ፡ ኣብ ክብሪ እግዚኣብሄር ኣይቀውምን እዩ። ንቅልጽም እግዚኣብሄር ብምስጋና ነንቅሓዮ።

4-ተስፋ ምቁራጽ

እስራኤላውያን ካብ ምረቶም ዝተሓዕለ "ኣምላኽ ምሳና የለን" ኢሎም ክስቐርቁሩ ምስ ጀመሩ፡ "እቲ ዘለኹ እዩ ዘለኹ" ዝብል ቃል (ስም) መጸእሎም። ሕጂ ውን ኣብ ኩነታትና፡ እቲ ዘሎ ኣሎ! ሰይጣን፡ ኣብ ነገርና ኣምላኽ ከምዘየለ ገይሩ ከርእየና ኣይነፍቅደሉ። ተስፋ ዘይብልና ዕሩቓት፡ መደንገጽትን ገይሩ፡ ከእምነካ ዕድል ኣይገሃቦ።

መንነትና ብዝግባእ ንፍለጥ። ንሕና ዓሌት ኣምላኽ እምበር ውሉድ ኣትማን ኣይኮንናን። ንሕና ናብ ንኽዶ ንፈልጥ ራኢ ዘለና ህዝቢ ኢና። ንሕና ግና ሃገርና ኣብ ሰማያት እያ። ካብኣ ውን መድሓኒ፡ ንሱ ጎይታና የሱስ ክርስቶስ ንጽብ ኣሎና (ፊሊ3*20)። ንሕና ከምቶም ተስፋ ዘይብሎም ኣይኮንናን። ኣብ ምድሩ ዝጅመር እምበር ዝውዳእ ህይወት የብልናን። ስለዚ ተስፋና ይትሓደስ። ብመንነትና ንጸናናዕ።

ክቡራት ኣሕዋት! እዞም ኣብ ሓዕሊ ዝተጠቐሱ፡ ገለ ካብ ውዲታት ሰይጣን እዮም። ንሱ ምእንቲ ከይብለጸልና ድማ ነቂሕና ክንምክቶም ይግባእ። እዚ ወድሓንኩም፡ ተባረኹ!



ንርእሰኝን ንትምህርትኝን ተጠንቀቅ፡ በዚ ነገር እዚ ጽናዕ። እዚ እንተገበርኻስ ንርእሰኝን ነቶም ዝለምዑኝን ከተድሕን ኢኻ። 1ጢጥ4*16

ቅንዑን ግጥይን ምህርን ኣገልገልቱን (1ይ-ክፋል)

ንኣደ ትምህርቲ ቅኑዕ ወይ ግጥይ ዘብሎ፡ እቲ መንፈሳዊ ትሕዝትኡን ንሰማዒኡ ዝሕድረሉ እወታዊ ወይ ኣሉታዊ ተጽዕኖን እዩ። እዚ ተጽዕኖ እዚ፡ ኣብቲ ሰብ ምስ ዝደጋገምን ምስ ዝሰረትን ከኣ ናብ ባህሪ ይምዕብል። እዚ ከኣ መንፈሳዊ ባህሪ ክንብሎ ንክእል። ደቂ ሰባት ናይ ገዛእ ርእሶም ዝኾነ ባህሪ የብሎምን። ብ ኣምላኽ ወይ ሰይጣን ተጸልዮም እዮም ዘማዕብሉዎ። ምስ ኣምላኽ ብዝገብርዎ ሕብረት ተማቐልቲ ኣምላኻዊ ባህሪ ይኾኑ። ኣምላኻዊ ባህሪ ከኣ የንጸባርቂ። ን ሰይጣን ብምስማዕ ምስኡ ሕብረት ምስ ዝገብሩ ከኣ ሰይጣናዊ ባህሪ ይሕዙ። ሰይጣናዊ ግብርታት የዘውትሩ፡ ሰይጣናዊ ህይወት ከኣ ይነብሩ። እዚ ክልተ ህይወትን ናብራን ኣብ ትምህርትታት እዩ ዘሎ። ከምዛ መሪሕ ጥቅስና ትገልጽ፡ ንርእሰኝን ነቶም ዝለምዑናን ክነድሕን፡ ንትምህርትና ክንጥንቀቐሉ ይግብኣና (1ጢጥ4*16)። ካብዚ ቀጺልና ትርጉም ቅኑዕን ግጥይን ምህርታትን ኣገልገልቱን ክንርእ ኢና።

ቅኑዕ ትምህርቲ - ካብ ቃል ኣምላኽን ከም ቃል ኣምላኽን ኮይኑ፡ ንህዝቢ ኣምላኽ ብመንፈስ ዘዕርፍ፡ ዝመርሕ፡ ዝልውጥ፡ ዝጓሲ ፍሪ መንፈስ ከም ዝፈርዩ ዝገብርን እዩ።

ግጥይ ትምህርቲ - ካብ መንፈስ ቃል ኣምላኽ ወጻኢ ኮይኑ፡ ኣብ ህዝቢ ኣምላኽ ምፍልላይን ዝተፈላለየ ኣርዑታትን ንምስዓብ ብኣጋንንቲ ዝዳሎ ትምህርቲ እዩ።

ቅኑዓት ኣገልገልቲ - ሓሳብ ክርስቶስ ዘለዎም፡ ብመንፈስ ቅዱስ ተመሪሖም ነቲ ትምህርቶም እናገበሩ ዘርእዩ፡ ሓቂ ዝሓዙ፡ ዕላምኦም ከኣ ዘይሰሓቱ ኣገልገልቲ እዮም።

ሓሰውቲ ኣገልገልቲ - ሓሳብ ክርስቶስ ዘይብሎም ዕላምኦም ስሒቶም ካብ ሓቂ ዝርሓቁ ኣገልገልቲ እዮም(ጢጥ4*1)።

እዞም ኣገልገልቲ 1 - እምነቶም ክሒዶም ብፍላጥ ንምህር ኣጋንንቲ ዝሰዓቡ (ጢጥ4*1)

2 - ንገዛእ ርእሶም ዝጓሰዩ / ዘገልግሉ (ይሁ1*12፡ ሮሜ 16*17-18)

3 - ቅኑዕ መሰልዎም ንኣደ ግጥይ ርድኢት ዝሰዕቡ ክኾኑ ይኽእሉ።

1.ባህርያት ቅኑዕን ግጥይን ትምህርትታት (ድምጽታት)

ዝኾነ መንፈሳዊ ትምህርቲ ብ ባህሪኡ ነቶም ዝክተልዎ ኣካላት ኣደ ዝገብር እዩ። ቃል ኣምላኽ"እቶም ክልተ ኣደ ስጋ ክኾኑ እዮም" (1ቆሮ6 *16) ክብል ከሎ፡ ኣደ ካብቲ ምስጢር ኣድነቶም፡ እቲ ተሰማሚዖም ዝእውጅዎ ቃል ከም ዝኾነ ርዳእ እዩ። ምክንያቱ ቃል ኣደ ናይ ምግባር ኣይሊ ስለ ዘለዎ።"እቲ ምስ ክርስቶስ ዝለግብ ግና ምስኡ ኣደ መንፈስ እዩ።" ዝብል ቃል ዝፍጸም ውን፡ ኣደ ሰብ ብእምነት ምስ ቃል ክርስቶስ ምስ ዝሓብርን፡ ነቲ ናይ ኣድነት ቃል ምስ ዝእውጅን እዩ።

ቃል ኣምላኽ መንፈስን ህይወትን እዩ። ኣደ ኣካልን ኣደ መንፈስን ከኣ ይገብር። "ኣይሁድ ወይስ ጽርኣውያን፡ ባሮት ወይስ ጭዋታት እንተ ኹንና፡ ንሕና ኹላትና ኣደ ስጋ ምእንቲ ኽንክውንሲ፡ ብኣደ መንፈስ ተጠሚቕና ኢና እሞ፡ ኣደ መንፈስ ሰቲና።" 1ቆሮ12*13፡ ክብል ከሎ፡ እቲ ዘጠመቐና መንፈሴ ኣደ ቃል (ምህር ጎይታ) ምስ ኣመንና እዩ ኣደ ኣካል (ኣካል ክርስቶስ) ዝገበረና። ነቲ ቃል ሓቂ ክንኣምኖ ዝገበረና እቲ ምስማዕና እዩ። እምነት ካብ ምስማዕ ስለዝኾነ።

ንሕና ኣመንቲ፡ ድምጺ (ትምህርትታት) ጎይታ ጥራይ ባህ ኢልዎ ዝለምዕ መንፈሳዊ ኣእዛን ዝተቐበልና ኢና። ኣብ ቃሉ፡ ኣብ ቃላት ኣገልገልቲ (ኤር38*20)፡ ኣብ ሕልምን ራኢታትን ድምጹ ንሰምዕ። ድምጺ ጎይታ ድምጺ ጉሰነት እዩ። ድምጺ ፍቕሪ፡ ድምጺ ሓልዮት፡ ድምጺ ለውሃት፡ ድምጺ ሕያውነት፡ ድምጺ ምሕረት-

ሀ. ባህርያት ናይ ሓሶት ትምህርታት

ኮታስ ድምጺ ህይወት ምስ ትርፉ እዩ (ዮሃ10*10)። አባጊዑ ስለ ዝኾንና ኢና ድምጹ ንሰምዕ። አባጊዑ ጎይታ ዝገብረና ግን ድምጹ ምስማዕና ዘይኮነ፡ ሰሚዕና ብምስግብና ኢዩ። ምስግብ ድማ ካብ ካልእ ድምጽታት ምግላብ ሙኳኑ ኣብ ቃሉ ኣሰሚሩልና ኣሎ (ማቴ 10*4-5)።

ከመይ እቲ ናይ ጎይታ ዘይኮነ ካልእ ድምጺ ውን፡ ደድሕራኡ ምእንቲ ከሰዕበና እዩ ዝመጽእ። እዚ ብመልክዕ ሓሳብ፡ ዕላል፡ መጽሓፍ፡ ትምህርቲ ክቃላሕ ይኽእል። እዚ ድምጺ፡ ድምጺ ጥበራ፡ ድምጺ ምፍልላይ፡ ድምጺ ሰርቂ፡ ድምጺ ማሕረዲ፡ ድምጺ ጥፍኣት እዩ። ካብ ሰረቅትን ጓሓላትን ካልእ ክንጽብ ኣይንኽእልን ኢና።

ካብዚ ድምጺ ክንጋልብ ጥራይ እዩ ዘለና። ልብና እናነቓፈና፡ ሰላምና ተዘራገጥና እናሃለወ፡ ንኣገልገልቲ ናይ ስሕተት ትምህርቲ ግዜ ሂብና ምስማዕ፡ ምስኡም ከም ምስምማዕ እዩ። እቲ ኣብኡም ዘሎ መንፈስ ውን ናባና ክኣቲ ተኽእሎ ኣሎ። ምኽንያቱ እቲ ፍቓድካ ምሃብ ሕጋዊ ባይታ ስለዝሆነ፡ ስለዚ ድማ እዩ ጎይታ፡ ብንሰምዖ ዘበለ ጥንቁቓት ክንከውን ዝመኽረና።



ነዚ ክልተ ድምጽታት (ትምህርታት) ብተልእኾ ይኹን ብዘይ ፍላጥ ዝሓዙ ክልተ ዓይነት ኣገልገልቲ ኣለዉ - ኣገልገልቲ ብርሃንን ኣገልገልቲ ጸልማትን። ከምቲ ኣቀዲምና ዝገለጽናዮ ድማ ኣገልግሎቶም ብቐጥታ ይኹን ብተዘዋዋሪ፡ ብመልክዕ ዕላል፡ ሓሳብ፡ ጽሑፍ፡ ስብከት፡ ትምህርቲ ወዘተ ክመጽእ ይኽእል። ከምቲ ቃል ኣምላኽ መንፈስን ህይወትን ዝኾነ፡ እቲ ካልእ ቃል ከኣ መንፈስን ጥፍኣትን (ጥትን) እዩ። ብቃል ኣምላኽ ዝነብር ኩሉ ነገሩ ከም ዝብልጽግ፡ ካብ ኣፍ ተመን ብዝወጽእ ቃል ዝነብር ከኣ ኩሉ ነገሩ ክሓምን ክመውትን ግድን ይኸውን።

ባህርያት ናይዞም ክልተ ዓይነት ምህርታት ብመጠኑ ንምድህሳስ፡ ቦቲ ሓደገኛ ዝኾነ ባህርያት ናይ ሓሶት ትምህርቲ ጀሚርና፡ ናብቲ ሰላምን መጽናዕን ዝኾነ ቃል ሓቂ ክነበል ኢና።

ድያብሎስ፡ እግዝኣብሄር ንኹሉ በረኽቱ ኣብ ሕብረት ከም ዘቐመጦ ይፈልጥ እዩ። ሕብረት ጸጋ ኣምላኽ ዝግለጽሉ ሓይልን ምልኣትን ቤተክርስቲያን እዩ። ድያብሎስ ውን፡ ከም ፍቓድ ኣምላኽ ዝኾነ ሕብረት ክሳብ ዘሎ ምንም ክገብር ከም ዘይክእል ብዝግባእ የስተውዕል እዩ። ስለዚ ጸረ ሕብረት ረቂቕን ዓምዮቕን ኣጀንዳታት ሃንዲሱ፡ ምፍልላይ ኣብ ቤተክርስቲያን ከሰሎኹ፡ እምነት ክገላብጥ፡ ንጓሳ ወቐዑ ኣባጊዑ ፋሕ ኩብል እንተ ተንቀሳቐሰ ዘገርም ኣይኮነን።

ድያብሎስ ፈለማ ዘተኩረሉ ከኣ ሕብረትን ፍቕሪ ኣሕዋትን እዩ። እዚ ዝገብር ክልቲኡ ዓንዲ ቤተክርስቲያን ስለ ዝኾነ እዩ። ድያብሎስ ንዝኾነት ሕብረት ኣይኮነን ዝፈርሕ፡ ፍቕሪ ኣሕዋት ዘለዎ ሕብረት ጥራይ እያ ዕርቃኑ እተውጽኦ። ፍረ መንፈስ ዝግበዩ ኣጽዋር ቤተክርስቲያን እዩ። ፍቕሪ ኸኣ ብቐዳማይ ደረጃ ዝሰራዕ እዩ። እዚ ካብ መንነት ኣምላኽ ዝወጸ እዩ። ኣምላኽና (እግዝኣብሄር) ፍቕሪ እዩ። ንሕና ጸላእቲ ዝነበርና ብፍቕሪ ሰዓሩ እዩ ናቲ ገይሩና። ፍቕሪ መቐሉ ኩሉ ግብርና ብፍቕሪ ክንገብር ምሂሩና። እዚ ፍቕሪ ክሳብ ዘሎ፡ እግዝኣብሄር ሓይልና እዩ። ድያብሎስ ብዝተፈላለየ ጥበባት፡ ነዚ ኣብ ህይወትና ዘሎ ፍቕሪ ኣምላኽ እንተድኣ ወቐዕዎ ግን፡ ኣጽዋርና ተገፊፋ፡ ከም ጨልጨል ዝብል ጸናጽል ድምጺ ጥራይ፡ ፍረ ኣልቦ ኢና እንኸውን።

ድያብሎስ ነዚ ክገብር እቲ ዝግበዩ ናብ ቤተክርስቲያን ኣቕኒዕዎ ዝርከብ ኣጽዋሩ ትዕቢት እዩ። ቃል ኣምላኽ ፍቕሪ ማእሰር ኩሉ ፍጻሜ እያ ከም ዝብል፡ ብኣንጻሩ ትዕቢት ከኣ ማእሰር ኩሉ ክፍኣት እዩ። ቃለ እግዝኣብሄር" ካብቲ ትዕቢት ቐንኢ፡ ባእሱ፡ ጸርፊ፡ ሕሱም ጥርጥር፡ ናይቶም ሓሳቦም ዝጠፍኡን ሓቂ ዝለኣኹን ሰባት ብርቱዕ ጽልኢ ይመጽእ።" ይብል-1ጢሞ6*3-5 ሓ/ሕ። በዚ ቃል መሰረት ኩሎም ግብርታት ሲጋ፡ ንብረት ትዕቢት ኮይኖም፡ ካብ ትዕቢት እናተመዘላቐ ከም ዝወጹ ግለጽ ይኸውን። ነዚ ኣጽዋሩ ኣብ ናይ ስሕተት ትምህርታቲ እዩ ኣጸዊድዎ ዘሎ። እምበኣርከሱ፡ ካብዚ ብምቅጻል ናይ ስሕተት ትምህርቲ ብኣግኡ እንተ ዘይተኣሪመ፡ ኣብ ቅዱሳን ከሰዕቦ ዝኽእል መዘዘን ጥፍኣትን ብዝርከር ክንርኢ ኢና።

1-ብመጀመርታ ናይ ስሕተት ትምህርቲ ንዝሰምዖ ብትዕቢት እዩ ዝነፍሕ (1ጢሞ6*3-5 ሓ/ሕ)።

2-ትዕቢት ከኣ ገለ ዘይብልካ ክነሰኻ ፈላጥ እዩ የብል። ንሰኻ ጥራይ ፈላጥ ኩሉ ሱብ ከኣ ዘይፈልጥ ኮይኑ ከም ዝሰምዓካ ይገብር። ስለዚ ነዳይን ዕሩቕን ክነሰኻ፡ ኣነ ክሃረብ ንሰኹም ሰምዑ፡ ኣነ ክምህር ንሰኹም ከኣ ተማሃሩ ትብል (1ጢሞ1*7፡ ራኢ3*17-18)።

3-ናይ ስሕተት ትምህርቲ ጽምእትካ የጥፍእ። ፍልጠት ድማ ሃረር ከም ዘይትብል ይገብር። ብመንፈስ ድኻ ኮይንካ፡ ከምዘይትፈልጥ ኣሚንካ፡ ወግሐ ጸብሐ ካብቶም ጎይታ ዝመሃሮም ኣሕዋትካ፡ ኣብ ክንዲ ትመሃር፡ ኩሉ ትፈልጥ ኮይኑ ይሰምዓካ። ካብ ፍልጠት ድማ ትተርፍ።

4-ናይ ስሕተት ትምህርቲ ይሓብል (ገላ5*8)። ዝሓበለ ነገር ከኣ ከም ቀስቲ ዕላማኡ ክሃርም ኣይክእልን እዩ። ብሱሩ ሓጢአት ማለት ከኣ ዕላማ ምስሓት ማለት እዩ።

5-ናይ ስሕተት ትምህርቲ ካብ ፍቕሪ የዝብል። ካብ ፍቕሪ ዝዘበለ ሰብ ድማ ካብ ህይወት እዩ ዝዘብል። ስለዚ ድማ እዩ ናብ ዘረባ ሃተውተው ዝምለስ (1ጢሚ1*5-6)።

6-ናይ ስሕተት ትምህርቲ ናይ እምነት መርከብካ ኣስጢሙ ፍቕሪ ገንዘብ ከም እተሕድር ይገብረካ(1ጢሚ1*5-6)።

7 - ናይ ስሕተት ትምህርቲ ካብ እሙንነት የዝብል (1ጢሚ1*3-4)። ጎይታ ንኣገልጉሎት ክምድበካ ከሎ ሓይሊ ሂቡ እሙን ገይሩ እዩ ዝምድበካ (1ጢሚ1*12)። እቲ ካባኻ ዝድለ ብመሪሕነት መንፈስ ቅዱስ ምኻድ እዩ። እዚ ምስ ዘይትገብር ኣብ ሓደጋ ምውዳቕ ኣሎ።

8 - ናይ ስሕተት ትምህርቲ ናይ ክትዕን ቆዮቋን ጽምኢ ዘለዎ ሕማም ይለክፍ (1ጢሞ1*3-4,6 :1ጢሞ6*4ሓ/ሕ)። ናብ ክትዕ ይመርሕ። በዚ ሕማም ዝተለኸፈ ሰብ ድማ ከም ሕሙም ከልቢ ተናኻሲ ይኸውን። ነቶም ዝሰምዕዎ ሰባት ውን በዚ ሕማም ይለኸፍም።

9-ናይ ስሕተት ትምህርቲ ምስትውዓልካ የጥፍእ። ድሕሪ ክትዕ ምስትውዓልካ ጠፊኡ ናብ ሃተውተው (ዘይ ተስተውዕሎ ዘረባ ምዝራብ) ተምርሕ (1ጢሞ1*3-4,6)።

10-ናይ ስሕተት ትምህርቲ ንሓድሕድካ የናኽሱ የባልዕ፡ የጣፍእ - (ገላ5*15)።

11-ናይ ስሕተት ትምህርቲ ንኸኣ፡ ባእሱ፡ ጸርፊ፡ ሕሱም ጥርጥር፡ ናይቶም ሓሳቦም ዝጠፍኡን ሓቂ ዝሰኣኑን ሰባት ብርቱዕ ጽልኢ የምጽእ (1ጢሞ6*3-5 ሓ/ሕ) ።

12-ናይ ስሕተት ትምህርቲ ኣምልኾስ መጋበርያ ረብሓ ኻም ዝኹነ ክሳዕ ዘምስል ኣእምሮ ኣባላሽዩ ሓቂ የጥፍእ (1ጢሞ6*5 ሓ/ሕ)።

13-ናይ ስሕተት ትምህርቲ ሒደት ማይ ብሑቕ ንብዘሎ እቲ ብሑቕ ከም ዘብኩዖ፡ ሒደት ጌጋምህሮ ውን ነቲ ኣብቲ ሰብ ዘሎ ዝተረፈ ትምህርቲ የበላሽዎ (ገላ5*9)። ኣብ ርእሲ እዚ ውን ሕማቕ ትምህርቲ፡ ነቶም ዝሰምዕዎ ኣካል ክርስቶስ ከም መንሸሮ እናለሓመ ይበልዎም (2 ጢሞ2*16-18) ።

14-ናይ ስሕተት ትምህርቲ ምስ ሰይጣንን ኣገልገልቱን ሓደ መንፈስ ይገብር። ኣብ ላዕሊ ከም ዝርኣናዮ፡ ዝኮነ መንፈሳዊ ትምህርቲ ነቶም ዝኸተልዎ ሓደ ናይ ምግባር መንፈሳዊ ሓይሊ ኣለዎ። ምስ ጎይታ ዝለገበ ምስኡ ሓደ መንፈስ ዝኸውን እንተድኣ ኮይኑ (1ቆሮ6*16)፡ እቲ ትምህርትታቱን ንብረቱን ብምሓዝ ምስ ድያብሎስ ዝለገበ ውን ምስኡ ሓደ መንፈስ ዘይኮነሉ ምኻንያት የለን። ንኣምላኽ ካብ ሓንቲ

እንጌራ ተማቂሎም ዝበልዑ ብዙሓት ሓደ ስጋ ከምዝኾኑ መንፈሳዊ ሓቂ እዩ። ጽዋእ ኣጋንንቲ ዝሰተዩን መኣዲ ኣጋንንቲ ዝበልዑ ውን ምስ ኣጋንንቲ ሕብረት ክህልዎም ግድን እዩ (1ቆሮ 10*17 -21)። እቲ ለውጢ ዘምጽእ ካብቲ መኣዲ ዘይኮነስ ካብቲ ኣብቲ መኣዲ ዝእወጅ ቃልን ዝሓድር መንፈስን እዩ።

15-ናይ ስሕተት ትምህርቲ ድሕሪ ሓጺር ግዜ ነቶም ሰዓብቲ (ቅዱሳን ዝነበሩ) ፋሕፋሕ ከም ዝብሉ ይገብር (ግሃ5*35-37)። እቲ ትምህርቲ ውን ሓቕን እሙንን ስለ ዘይኮነ ንዘልኣለም ክነብር ስለዘይክእል ድሕሪ ሓጺር ግዜ እዩ ዝጠፍእ። ገለ ሰባት ትምኒት ገዛእ ርእሶም ከተግብሩ ማሕበራት ክምስርቱ ዝገብርዎ ፈተነታት ብዙሕ ግዜ ብዘይ ፍረ ካብ ዝኾነሉ ሓደ ምኻንያት እዚ እዩ።

ካብዚ ቀጺለ ስለስተ ኣሕዋት፡ ሓደ ናይ ስሕተት ምህሮ ምስ ተማህሩ፡ ኣብ ህይወቶም ብዛዕባ ዝኾነ ሕማቕ ነገራት ዝሃብዎ ምስክርነት ከቕርበልኩም እዩ። እቲ ዝምህሮም ዝነበረ ሰብ፡ ብትዕቢት ዝተወቐዐ፡ መንፈሳዊ ሕማሙ ቀሊዖም ንዝነገርዎ ኣሕዋት ዘይቅበል፡ ተነፊሑ መን ከማይ ዝብል ሰብ ነበረ።

1-ካብ ሓደ መንፈስ ስለ ዝሰተዩ፡ ስለስቲኦም ብትዕቢት ተወቂዖም ክንፍሑ ጀመሩ። ብግቡእ ዘይተማህሩን ዘይፈለጡን ሓደስቲ ነፍሳት ክንሶም፡ ኣብ ሓጺር ዘመን ክርስትንኦም ብዙሕ ዝፈለጡ ይመስሎም ነበረ። ስለዚ ድማ ነቶም ኣብ ቤት ኣምላኽ ብዙሕ ዓመታት ዝገበሩ ግን ከምቲ ዝግባእ ፍልጠት ንዘይብሎም ሰባት ይንዕቁ ከም ዝነበሩ ይምስክሩ።

2-ኸልተ ካብኣቶም ናይ ቃል ኣምላኽ ሸውሃተይ ድሕሪ ሓጺር ግዜ ተዓጽዮ ኢሎም መስኪሮም።

3-ሓደ ካብኣቶም ኣብ ልቡ ዝነበረ ፍቕሪ ኣሕዋት እናዘሓለ ከም ዝኸደ፡ ብዛዕባ እቲ ዝምህሮም ዝነበረ ሰብ ።

ከኣ ሰላም ኣብ ልቡ ከም ዘይነበረ፡ ምስኡ ክርኣ ትብዓት ይሰምዖ ከም ዘይነበረ ይምስክር። እግዝኣብሄር ክረድኦ ስለ ዝፈተወ ግን ነቲ መንፈሳዊ ኩነታቱ ከም ዝገለጸሉን፡ ከም ዘይጠፍኣን መስኪሩ። እቲ ኣውራ ዕላማ ናይ ስሕተት ትምህርትታት ፍቕሪ ኣሕዋትን ሕብረትን ንምውቃዕ ስለ ዝኾነ ፡ ንኣሕዋት ክንምህሮም ጥራይ እምበር ኣሕዋት ክምህሩና ዘይውሓጠልና፡ ንሕና ጥራይ ንፈልጥ ኮይኑ ዝሰምዓና፡ ፍቕሪ ኣሕዋት ዘጥፋእና፡ ሕብረት ከኣ ዝጸላእና ኣሕዋት እንተለና ርእሰና ንመርምር። ኣብ እግሪ ኣምላኽና ወዲቕና ንነሳሕ። ንሱ ከኣ ክረድኣና እዩ።

እንተዘይኮይኑ ግን፡ "ነቶም ሓደ ጊዜ ብርሃን ዝበርሃሎም እቲ ሰማያዊ ውህበት ከኣ ዝጠዓሙ፡ ተማቕልቲ መንፈስ ቅዱስውን ዝኹኑ፡ እቲ ሰናይ ቃል ኣምላኽን ሓይሊ እታ እትመጽእ ዓለምን ከኣ ዝጠዓሙ፡ እንተ ወደቁ፡ ንወዲ ኣምላኽ ከም ብሓድሹ ንርእሶም ስለ ዘሰቕልዎ ብግሁዶውን ዘላግጹሉ ስለ ዝኹኑ፡ ከም ብሓድሹ ንንስሓ ኺሕደሱ ኣይከኣሎምን እዩ" -እብ6*4-6።

"ቃል አምላክ ብመዝሙርን ምስጋናን መንፈሳዊ ቅኔን፤
ንሓድሕድኩም አስተምህሩን ምዓዱን፤ ብልብኹም ውን
ብጸጋ አምላክ እናዘመርኩምቃል ክርስቶስ ብኹሉ ጥበብ
መሊኡ ይሕደርኩም።"
- ቆሎ 3*16

ክርናዕ መንፈሳዊ ሕይወት

ዘመን መጺኦላይ

አፈይ ክዓብሱ ሰቕ ከብሉኒ - ከይዝምረልካ ኣነ ከይቃኒ
መን'ሞ ይዓግቶ 'ቲ ኣብ ውሽጠይ ዘሎ -መመሊሱሲ ይፍልፍል ኣሎ
ዘመን መጺኦላይ ዘመን ዕረፍቲ - ሓሊፉ ኢዩ ናተይ ክረምቲ
ዘመን መጺኦላይ ዘመን ምስጋና - ክባርኹ'የ ሰምካ እንደገና
ክብረት'የ ንዓይ ምጽዋዕ ሰምካ - ኪዳን ኣሎኒ ክዝምረልካ
ከመይ ሰቕ ክብል ከየምለኽኩኻ - ሕፍረት ጸላእተይ ዓይነይ ርእያ'ያ
ዘመን መጺኦላይ ዘመን ዕረፍቲ - ሓሊፉ ኢዩ ናተይ ክረምቲ
ዘመን መጺኦላይ ዘመን ምስጋና - ክባርኹ'የ ሰምካ እንደገና
ርእሲ ዘድንን ኣርዑት ፎርኦን ሴርካ- ሓራ ጌርካኒ ንከምልኽካ
ኣብ ውሽጠይ ኣሎ ኩሉ ምሕረትካ- ሰቕ ኣየብልን ኢዩ እሞ እዝምረልካ
ዘመን መጺኦላይ ዘመን ዕረፍቲ - ሓሊፉ ኢዩ ናተይ ክረምቲ
ዘመን መጺኦላይ ዘመን ምስጋና - ክባርኹ'የ ሰምካ እንደገና
{ኣይወሓዋን በዚ ዝሓልፎ ማዕበል -ልዕሊ ኩነታት ኣሎኒ ዘሳግርx 2
ቡቲ ቃል ተስፋ ኣይጠራጠርን ኢዩ-ዝጸውዓኒ ይኣምኖ'የ ኣነ x 2 } x 2
{ጽቡቕ መዓልትታት ኢዩ ዘሎ ኣብ ቅድመይ
ንዕኡ እናረኤኹ ኣብዝሐ ምስጋናይ} x 3
{ኣይናወጽን በዚ ዝርእዮ ሎሚ ኣሎኒ'ዶ ጽቡቕ ዘልመደኒ} x 2
{ኣይናወጽን ብዝኸበብ ኣብ ዙርያይ ኣምላኽይ'የ ኤልሻዳx3}x2
{ጽቡቕ መዓልትታት ኢዩ ዘሎ ኣብ ቅድመይ
ንዕኡ እናረኤኹ ኣብዝሐ ምስጋናይ} x 3
{ኣብዝሐ ምስጋናይ - ኣብዝሐ ምስጋናይ} X 2

ዓምደ - ምክርን መሰደን



ማርያምን ሐላ

"ነቶም ሰፈሮም ዝሓደጉ እምበር፡ መዓርጎም ዘይሓለዉ መልእኽቲ እኳ፡ ብናይ ዘልኣለም መቐውሕ ደኣ ትሕቲ ጸልማት ነቲ ፍርዲ እታ ዓባይ መዓልቲ ዓቕርዎም ኣሎ።" - ይሁዳ1፡6

ይሁዳ ኣብ ዝጽሓፉ መልእኽቲ፡ ናይዛ ተጠቂሳ ዘላ ኣርእሱቲ ምሉእ ትሕዝቶ ክርከብ ይከኣልእዩ። መልእኽቲ ማዕርግ ዘለዎም ኣገልግልቲ እቲ ልዑል እግዝኣብሄር እዩም። ኣብ ሰፈሮም ድማ በዚ ማዕርግ ይመላለሱ። ገለ ካብኦቶም ግና፡ ነቲ ቅዱስ ክዳረጉ ግንይ ሃቐና ኣለዓፂሎም ሰፈሮም ብምሕዳግ ማዕርጎም ኣበላሸው። ብናይ ዘልኣለም መቐውሕ ኣብ ትሕቲ ናይ ጸልማት ፍርዲ ድማ ተሸመሙ። ኣምላኽ ሰማይ ኣብ ሰማይ ይኹን ኣብ ምድሪ ንዝፍጸምጽድቁ ዝጽዮፎ በሪኽ በደል፡ ቅኑዕ ፍዳ ከምዝህበሉ ኣብዞም መልእኽቲ ኣግሃዶ። ሎሚ ነዚ ካብ ኣምላኽ ዝተወልደ፡ ማዕርጉ ከም ጸሓይ ዝደመቀመንፈሳዊ ምእመን፡ እዚ ሓደ እዋን ዝተፈጸመ ኩነት መለበሚ ትምህርቲ የበርክተሉ ኣሎ።

ኣብዛ ኣቐዲማ ዝተጠቐሰት ዋቅሲ "እኳ" እትብል ቃል ተጠቂሙ ኣሎ። እዚ ድማ ከስምረሉ ዝደለዮ ሓሳብ ኣሎ። ሰማያዊውያን መልእኽቲ ግብሮም ብመለክዒ ጽድቁ ኣምላኽ ተመዚኑ፡ ሰፍራኡም ኣብ ሰማይ ክሳብ ዝሰደጉ ብይን እግዝኣብሄር ካብ ጸንዑ፡ ነቲ ኣብ ክርስቶስ ዝተሰረተሉ ሰፈር ሓዲጉ ማዕረጉ ንዘይሕሉ ሰብ ዝዕቅበሉ ውሻጦ ኣይተሃንደሰን። ስለዚ ወትሩ ንርእሱኻ ብፍቅሪ ኣምላኽ ሓላ። ካብ ክርስቶስ ድማ ተመሃር። ንፍቅሪ ዓቢ እጃም ሃብ። ንሓቂ እናሰማዕኪያ ትኹረትካ ናብቲ ናይ ላዕሊ ጽውዓ ግበር እምበር፡ ብፍቅሪ ንዋይንምድራዊ መቐረትን ኣይትወሰድ። ነቶም ኣብታ ናይ ሓቂ ዓንድን መሰረትን ዝኾኑት ቤት ኣምላኽ ዝሰልኩ፡ ንቃል ክርስቶስ በሪዞምምስሎም እናግዘፉ ርኽሰት ዘጠዋዑ ኣለሊኹ ብጽኑዕ ተቃወሞም እምበር ኣይትላዘብ። ንሰኻ ግና ማዕርግካ ሓላ ሰፍራኻ ኣይትሕደግ። ቤት ኣምላኽ ቤት ጸሎት እምበር ብዓቲ ጎሓላት ኣይኮነትን (ማቴ21፡13)።

ጎይታየ ንቤትካ ንዘልኣለም ቅድስና ይግባእ!



ዋቅሲ ዲቦራ

"ግብሩ ክብርን ግርማን እዩ፡ ጽድቁ ከኣ ንዘልኣለም ይነብር።" - መዝ111*3

ግብሪ እግዝኣብሄር ክብርን ግርማን ዝኾነሉ ምክንያት፡ ናይ ፍቕሪ፡ ናይ ሓቂ፡ ናይ ሓልዮት፡ ናይ ድንጋጽ፡ ናይ ምሕረት፡ ናይ ርሕራሔ፡ ናይ በረኽት፡ ናይ ፍርዲ፡ ናይ ቅንዕና፡ ናይ ኪዳን፡ ናይ እምነት... ግብሪ ስለ ዝኾነ እዩ። እዚ ኩሉ ግብርታት ጽድቁ እዩ። ኣብቲ መንፈሳዊ ዓለም ጸኒዑ ንዘልኣለም ክነብር ዝተጸሕፈሉ ድማ እዚ ግብርታት እዚ እዩ። ስለዚ ድማ እዩ ንዘልኣለም ዝነብር (ሮሜ1*17፡ 2ዜና5*13፡ መዝ118*1፡መዝ 117*2)።

ቃል ኣምላኽ፡ "ናይ ጸድቕ መዘከርታ ንዘልኣለም ይነብር" ይብል (መዝ112*6)። እዚ ንዘልኣለም ዘንብሮ ዘሎ መዘከርታኡ ጽድቕ እዩ (መዝ112*3)። ንዓና ነቶም ብእምነት ዝድሓንና ውን ጽድቅና የሱስ ክርስቶስ እዩ (ሮሜ4*25፡ 4*26፡ 8*3፡ኤር 33*16)። በዚ ጽድቕ እዚ ከኣ ኣብ ዘልኣለማውነት ኣቲና ኣሎና። ነዚ ጽድቁ ኣምላኽና ብጸጋ ኣምላኽ (ግብሪ እምነት ብምግባር) እንተድኣ ኣጸኒዕና ሒዝናዮ ዋራይ ድማ እዩ ዘልኣለማዊ ህይወትና ውሑስ ዝኸውን። ምክንያቱ እቲ ንዘልኣለም ዝነብርን ዘንብርን ፍረ መንፈስ ዋራይ ስለ ዝኾነ።

ሕብረዊት ዓምዲ

ዋዛ ካብ ኣገደበት ቅዱሳን

ናይ ሃሩር መንፈስ

ሓደ ግዜ ብዙሓት ኣመንቲ ኣሕዋት ኣብ ጸባብ ክፍሊ ብሓባር ይጽልዩ ነበሩ። ንስዓታት ምስ ጸልዩ፡ ብትንፋስ ናይቶም ኣሕዋት እታ ገዛ ድሃረት። መቐት ናይታ ክፍሊ እናወሰኸ ይኸይድ ብምንባሩ ድማ ዓቕሎም ክጸበም ጀመረ። እቶም ኣሕዋት ድማ ገበታ ክርህዱ ጀመሩ። ነዚ ዘስተብሃለ ነቲ መደብ ዝመርሕ ዝነበረ ሓው፡ ፍኒስትራ ከፊቱ ነቲ ኩነታት ኣየር ኣብ ክንዲ ዝቐጸጸሮ፡ ነቶም ምስኡ ዝጽልዩ ዝነበሩ፡ " ኣሕዋት! ናይ ሃሩር መንፈስ ኣትዩ ስለ ዘሎ፡ ክንገንሕ ኢና።" ኢሉ ኣርእሱ፡ ጸሎት ሃቦም ንብለኩም።

መልኣኽ ቀይረለይ

ሓደ ፍሬኖ ዘይብላ ብሸክለታ ዝሰርር ሓዉ ነበረ። ኩሉ ግዜ ድማ ብናህሪ ይዝውር ነበረ። "ኩሉ መዓልቲ ድሓን ሓንቲ ምዓልቲ ዘይድሓን" ከምዝብሃል፡ ሓደ ምዓልቲ ብናህሪ እናተሓንበበ እንከሎ፡ ብሸክለትኡ ካብ ቁጽጽሩ ወጸኢ ኮነትሞ ወደቐ። ሽዑ ድማ ናብ ሰማይ ጠሚቲ፡ "ዎ ኣምላኽ፡ እቲ ብዩማነይ ዝመደብካዮ መልኣኽ፡ ይታኸስ ኣሎ እሞ ቀይረለይ" ኢሉ ጸለየ።

ብኣጳምሮ ክገብር ዝነበሮ ብምግባር፡ ጥዕና ብሸክለትኡ ተቐጸጸሩ፡ ድሕነቱ ክሕሉ ዝግብኦሉ፡ ናይ ገዛእ ርእሱ ጉድለቱ ንመልኣኽ እግዝኣብሄር ኣላገበሉ።

ትፈልጡዶ?

=> ምስጢራዊ ተልእኾ "ክሪስቲማስ ፋዘር" ወይ ውን "ሳንታ ክሎዝ" ንዩሱስ ክርስቶስ ምሽፋን መኳን ትፈልጡዶ? ንኣማጸኡ ካልእ ዛንታ ዝዝንቶ እኳ እንተኾነ፡ እቲ መንፈሳዊ ውዲት ግን ንሳንታ ክሎዝ ኣጉሊሕነ ነቲ ብዓል ልደትን ኣቦ ልደትን ዝኾነ ኣምላኽ ንምህሳስ እዩ። ኣተኩሮ ቆልዑ ኣብዚ መንፈስ ንምግባር ድማ ከም ውሃቢ፡ ሓላዩ ወዘተ ተቐሪጹ ኣሎ። ብስም ዘመናውነትን ስልጣነን፡ ነዚ ጣኦት ኣብ ደቐም ከሕድሩ ላዕልን ታሕትን ዝብሉ (ዘይተገልጸሎም) ኣሕዋት ከም ዘለዉ ኽ ትፈልጡ 'ዶ?

=> እዚ ሕጂ ዓለምና ተዘውትሮ ዘላ ናብ ህዋ ተኩሰነ ማይ ናይ ምዝናብ ቴክኖሎጂ፡ እዚ ተኸእሎ ኣብ መጽሓፍ ቅዱስ ከም ዝተገልጸ ትፈልጡዶ? ብቐጥታ ካብ መጽሓፍ ቅዱስ ዝርዕመ ክኸውን ውን ይኸእል እዩ። ነዚ ንምርግጋጽ ነዚ ትሰዕብ ጥቕሲ መርምሩ። "ብዝሒ ማይ ምእንቲ ኪኸድነኩ፡ ንድምጽኻ ኽሳዕ ደበና ኽተልዕሎ ይከኣለክ እዩ?" (እዮ38*34)። ብመሰረት እዚ ቃል ኣብ ልዕሊ ደበና ዝፍጠር ብርቱዕ ድምጺ፡ ዝናብ ከዝንብ ተኸእሎ ኣለዎ። እግዝኣብሄር ኩሉ ዝኸእል ኣምላኽ ስለዝኾነ በዚ ቅመራ (formula) ከም ዝሰርሕ ጌርና ክንወስዶ ኣይግብኣን።

ሕብረዊት ዓምዲ

ካብ ብሂል ናይ ኣምላኽ ሰባት

1- "ጎይታ ውሑስ ዕረፍቲ እምበር ዕሩይ በረራ ኣይመባጽዓልካን እዩ!" - ነቢ በርናንድ

2- "ቅብኣት ናብ ክብሪ የደይብ ጠባይ ከኣ ካብ ክብሪ የውርድ" - ዘይተፈልጠ

3- "እቲ ዝዓበየ ንእግዝኣብሄርን ንሱብን ክንገብር እንኽእል ውሬታ ጸሎት እዩ።" - ኤስ. ዲ.ጎርድን

4- "ብጎይታ ተሓጎስ ብስበይት ተደገፍ" መለስ ወጉ

* ናይ ኣምላኽ ሰብ መለስ ወጉ፡ ሰበይቱ ከምቲ ዝድለ ትሓጉሶ ከምዘዩላ ንኣምላኽ ምስ ነገሮ፡ ኣምላኽ ከኣ "ሰበይትኻ ክትድግፈካ እምበር ክተሓጉሰካ ኣይሃብኹኻን" ዝብል መልሲ ሃቦ። ካብዚ ምላሽ ተበጊሱ ድማ ነዛ ብሂል ከም ዝበላ ይዕለል።

ሰእሊ ዲቦራ





"የሱስ ግና፡ 'መንግስተ ሰማያት ንኸምዚኣቶም ዝበሉ እያ እሞ፡ ሕደጉ፡ ቁልዑ ናባይ ንምምጻእ ኣይትኸልክልዎም።' በሉ። ኢዱ ኣንቢሩሎም ከኣ ካብኡ ከደ።" - ማቴ19*14-15

እምነት ሓደ ሀጻን

ካብ ዕለታት ሓደ መዓልቲ፡ ኣብ ሓንቲ ካብ ዞታታት ሃገርና ዝቐመጥ፡ ሓደ ብርሃን ኣምላኽ ዝበርሃሉ፡ ንኣምላኽ ዝፈቱ ሀጻን ነበረ። እዚ ሀጻን እዚ ብርቱዕ ፍቕሪ ናይ ምንባብ መጽሓፍ ቅዱስ ሓዱርዎ ነበረ። መጽሓፍ ቅዱሱ ገንጺሉ ከኣ ከንብብ ጀመረ። ብምኽንያት ዕላል ኣባላት ሰድራቤቱ ግና ልቡ ሂቡ ክንብብ ኣይክኣለን። ነቲ ዘንብቦ ዝነበረ ውን ምስትውዓሉ ሰኣ። ኣብ ግዳም ይሓይሽ ኢሉ እንተወጸ ውን ብርቱዕ ንፋስ ኣሸገሮ እሞ ከንብብ ኣይክኣለን። ሽዑ ናብ ኣምላኽ "መጽሓፍ ቅዱስ ከንብብ ስለ ዝደለኹሉ፡ ነዚ ንፋስ እባ ደው ኣብሎ" ኢሉ ጸለየ። ብኡንቡኡ ከኣ እግዝኣብሄር ኣምላኽ ከም ጸሎቱ ነቲ ንፋስ ደው ኣበለሉ። ምንባብ እቲ ዘፍቐሮ መጽሓፍ ቅዱሱ ከኣ ቀጸለ።



እሞ ናይ የሱስ ሀጻናት፡ ካብዛ ሓቐኛ ዛንታ እንታይ ተማሂርኩም? ንፋዓት! ምንባብ መጽሓፍ ቅዱስ ክንፈቱ ከም ዘለና፡ የሱስ ንጸሎትና ከም ዝሰምዖን ከም ዝምልሶን ምሽ ተማሂርና። በሉ ጎይታ ይባርኽኩም ምንባብን ብስም የሱስ ምጽላይን ኣይንሕመቅ። ጎይታ ይባርኽኩም ናይ የሱስ ሀጻናት!



መፍትሕ መንግስተ ሰማያት

ሓደ ግዜ ክልተ ሀጻናት ነይሮም? እዞም ክልተ ሀጻናት ናብ ኣምላኽ ክበጽሑ፡ ምስ የሱስ ክውዕሉን ክባረኹን ኢሎም ናብ ሰማይ ክኸዱ ነቐሉ። ኣምላኽ ከኣ ናብኡ ክመጽ ተበጊሶም ምስ ረኣዩ፡ "ኣታ የሱስ ክርስቶስ ወደይ ዝሃበኩም፡ ነቲ ማዕጸ ትኸፍት ቅንዕቲ መፍትሕ ተማልኡዎ" በሎም። እቲ ሓደ ድማ ዝተፈላለየ ኣሰማት መልእኽትን፡ ኣሰማት ቀደም ኣብ ምድሪ ዝነበሩ እሞ ኣምላኽ ዝወሰደም ሰባትን፡ ዝተጻሕፎ ብዙሕ መፋትሕ ሒዙ ተበገሰ። ኣብ ኣፍደገ መንግስተ ሰማያት ምስ በጽሑ ድማ፡ ነቲ ማዕጸ ብብሪጋ መፋትሕ እናቐየሩ፡ ክኸፍትዎ ተቓለሱ። መጀመርታ "ምእንተ ሚካኤል" ዝብል ጽሑፍ ዘለዎ መፍትሕ ፈተነ። እቲ ማዕጸ ምኽፋት ኣበዮም። ተመለሶም "ምእንቲ ድንግል ማርያም" ዝተጻሕፋ መፍትሕ ፈተነ። ሽዑ ውን እቲ ማዕጸ ክኸፈተሎም ኣይክኣለን። "ስለ ገብርኤል"፡ "ስለ ሩፍኤል"፡ "ስለ ጋብር"፡ "ስለ ኣቡነ ኣረጋዊ" ብዝብላን መፋትሕን፡ ብካልኦት ንዕኣን ዝመሰላ ተወሰኹቲ መፋትሕን ምስ ፈተነ፡ ምኽፋቱ ስኢኖም ረብሪቦም ገደፍዎ።

እቲ ማዕጸ ክኸፈቶሎም ብዘይምኽኣሉ ብዝዘሕ ጎሃዩን በኸዩን። ሽዑ ግን እቲ ካልኣይ፡ ሓንቲ "ብስም የሱስ" ዝብል ዝተጻሕፋ መፍትሕ ከም ዘላ፡ ብዙሓት ቁልዑ ውን ብእኣ ከፊቶም ናብ ውሽጢ መንግስተ ሰማያት ከም ዝኣትዉ፡ ዝሰምዖ ዕላል ዘከረ። ኣብ ማእከል ምጽሓፍ ቅዱስ ከም ዘላ ድማ ዘከረ። እናጎየየ ናብ ገዝኡ ከይዱ ድማ ነታ መፍትሕ ኣምጽኡ። ምስ ረኸባ ኣዘዩ ተሓጎሰ። ኣብታ መፍትሕ ድማ "መንገደን ሓቕን ህይወትን ኣነ እየ። ብዘይካይ ሓደ እኳ ናብ ኣቦ ክመጽእ ዝኽእል የልቦን።" ዝብል ተወሳኺ ጽሑፍ ተንጠልጢሉ ጸንሖ። ናብቲ እናበኸየ ዝገደፎ ብጻዩ ከኣ ብጉያ ተመለሰ። ነታ መፍትሕ ኣብቲ ማዕጸ ምስ ኣእተዉዎ ድማ እቲ ማዕጸ ተኸፈተ። ምስቶም ኣብቲ ውሽጢ ኮይኖም "ናይ የሱስ ስም መፍትሕ ሰማያት እዩ።" ትብል መዝሙር እናዘመሩ፡ ዝሕጎሉ ዝነበሩ ቁልዑ ኮዱ። ንሶም ውን ምስኦም ተሓቂሶም እናተሓጎሱን እናዘመሩን ድማ የሱስ ኢዱ ኣንቢሩ ክጽልየሎም ናብ የሱስ ቀረቡ።

ብሩኻት ናይ የሱስ ሀጻናት፡ ክብዛ ዛንታ ኣብ ሰማይ "ስም የሱስ" ጥራይ ከም ዝሰርሕን፡ ብስም የሱስ ጥራይ ክትጽልዩ ከም ዘለኩም ተማሂርኩም ኣለኹም። ምሽ! ጎይታ ብርኽ! የብልኩም ናይ የሱስ ሀጻናት። ቻው!